
ପଫୁଲ୍ନ କୁମାର ଶଡପଥୀ 


ତୁମେ ଲୀଳାମୟ ପ୍ରଭୁ 
ତୁମେ ଇଚ୍ଛାମୟ 

ତୁମେ କୃପାସିନ୍ଧୁ ପ୍ରଭୁ 
କରୁଣା ଆଳୟ | 


ନୀଳାଚଳ ଧାମେ ରହି 
କରୁଅଛ ଲୀଳା 

ରତ୍ନ ସିଂହାସନେ ବସି 
କର ଲୀଳା ଖେଳା । 


-ମହାବାହୁ 

ଯଂ ଦାଥୂଚହୁ ଯୂଜି ୨ଣବ ଚନୁଧରଂ 
ସର୍ଚ ବେଦାନ୍ତ ସାରଂ 
ଉଛା/ନ/ଂ କଳକୁ ଜବଳନ ଚରଣ 
ସର୍ଚ ଚନ୍ଦନ ଚନ୍ଦନ 
6ୟାରାନ/ଂ ଜଂସ ଚକୁଂ ଜରିକର ନିନିଲ୍ଦଂ 
ସଚ ଚୈଷବବାନଂ 
6ର୍ଡକ/ନ/ଂ ମରିବ ସଥୁୟଚିଃ ଲଚିଯର 
ଖୀ ଚକ ଚି ଫଇଃ 
6କା/୍ଦାନ/ଂ ବୁଦ୍ଧ ରୁଅଂ ଶମ ଯଚିକର 
ଜିନ ସି ସାରଂ 
ସ/ ଣଜବଂ ସାତୁ ନିଚୟଂ କଳି କନୁ ନରଂ 
ନାଳ 6ଣଲାଧ ନାଥ / 
ଯେଉଁ ଜଗନ୍ନାଥ ମହାପ୍ରଭୁ ଆଦିପୁରୁଷ, ଯାହାଙ୍କ ପାଖରେ ସବୁ ଦେବଦେବୀ 
ଠୁଳ, ଯିଏ ସର୍ବ ବେଦାନ୍ତ ସାର ଏବଂ ସର୍ବ ତତ୍ତ୍ଵର ମୂଳ, ଭକ୍ତମାନଙ୍କ ପାଇଁ କଳ୍ପବୃକ୍ଷ 
ସଦ୍ଧଶ ଓ ଭବ ଜଳରୁ ତ୍ରାଣକର୍ଭା, ଯିଏ ଯୋଗୀମାନଙ୍କର ହଂସ ତର୍ତଟ ବୈଷ୍ଣବମାନଙ୍କର 
ଶ୍ରୀପତି, ଶୈବମାନଙ୍କ ପାଇଁ ଭୈରବ ରୂପେ ବିରାଜିତ ଓ ଶାକ୍ତମାନଙ୍କର ସର୍ବଶକ୍ତିର 
ଆଧାର, ବୌଦ୍ଧମାନଙ୍କ ବୁଦ୍ଧ ଓ ଜୈନ ମାନଙ୍କର ଜୈନ ସିଦ୍ଧାନ୍ତ ସାର, ସେହି ମହାପ୍ରଭୁ 
କଳି କଳୁଷ ହର ନୀଳଶୈଳାଧୁୂନାଥ କୋଟି କୈବଲ୍ୟ ଦାତା ପରଂବ୍ରହ୍ମ ଜଗତର ନାଥ 
ଜଗନ୍ନାଥଙ୍କର ଚରଣ କମଳରେ ° ଭକ୍ତି ପୁଷ୍ଠାଞ୍ଜଳି” ଅର୍ପଣ କରୁଛି । 


ଝ/ କରନୁଥ ଚରଣାଣ୍ଚ 
ପ୍ରଫୁଲ୍ଲ 

ଅଭିମତ 


ଜ୍ଞାନ, କର୍ମ, ଭକ୍ତିର ତ୍ରିବେଣୀ ସଂଗମରେ ସାଧକ ଭଗବତ୍‌ ମାର୍ଗରେ ସୋପାନ 
ସରଣୀ ଅତିକ୍ରମ କରିବାର ମହତୀ ପ୍ରେରଣା ଶାସ୍ତ ଆଧାରିତ । ଅଧବକାରୀ ଭେଦରେ 
ତାହାର ଆଚରଣ, ପରିପାଳନ, ନିଷ୍ଠା, ଶ୍ରଦ୍ଧା, ଆନ୍ତରିକତା ସମନ୍ଟୟରେ ପ୍ରାପ୍ତ ଏହିକ 
ଓ ପାରଲୌକିକ ଫଳରେ ତାରତମ୍ଯ ହୋଇଥାଏ । କର୍ମ କରୁକରୁ ଜ୍ଞାନ ବିବେକ 
ବୈରାଗ୍ୟ ବିଚାର ବଳରେ ନିଷ୍କାମ କର୍ମ ସ୍ଥିତିରେ ପହଂଚିଗଲେ ମନରୁ ମଳ, ଆବରଣ, 
ବିକ୍ଷେପ ଦୋଷ ଦୂର ହୋଇ ବିମଳ ହୋଇଥାଏ । ସାଂସାରିକ କାମନା ବାସନା, ଲୋଭ, 
ଅହଂକାର ପ୍ରଭୃତି ସେତେବେଳେ ମନୁଷ୍ୟକୁ ଆନ୍ଦୋଳିତ କରି ପାରନ୍ତି ନାହିଁ । ଏକାଗ୍ର 
ଭାବେ ଅନ୍ତର୍ଯ୍ୟାମୀଙ୍କ ପ୍ରତି ଦିନୁଦିନ ନିଷ୍ଠା ବୃଦି ହୋଇଚାଲେ । ଜ୍ଞାନର ଦୃଢ଼ତା 
ଉତ୍ତରୋତ୍ତର ବୃଦ୍ଧି ହୁଅନ୍ତେ ତାହା ସାତ୍ତିକ ଭକ୍ତିରେ ପରିଣତ ହୁଏ | ଭକ୍ତିଧାରାର ମହାନ 
ସାଧକବୃନ୍ଦ ଭନ୍ତିକୁ ଶୀର୍ଷ ସ୍ଥାନରେ ଅଧୁଷ୍ପିତ କରିଛନ୍ତି । ଏହି ଦୃଢ଼ ଭକ୍ତି ନିକଟରେ 
ଚତୁର୍ଥ ପୁରୁଷକାର ମୋକ୍ଷ ମଧ୍ଯ ନ୍ୟୁନ ହୋଇଯାଏ । କେବଳ ଭକ୍ତି । ସାଧନାର ଚରମ 
ସିଵ୍ଧି ପରମ ବିନ୍ଦୁ ଭକ୍ତି । ପ୍ରାପ୍ତିରେ, ପ୍ରତିଦାନ ପାଇଁ ପାର୍ଥିବ ଅପାର୍ଥିବ ବସ୍ତୁ ସେଠାରେ 
ଅଭାବ । କେବଳ ଭକ୍ତି । ବୈଷ୍ଣବାଚାର୍ଯ୍ୟ ତତ୍ତ୍ଵବିଦ୍‌ମାନେ ଏହାକୁ ନବଧା ଭକ୍ତି ଭାବେ 
ବିବେଚନା କରିଛନ୍ତି ଏବଂ ଅନ୍ତିମ ଭକ୍ତି ଆତ୍ସନିବେଦନରେ ଭକ୍ତି ପରିପ୍ପକ୍ତ ଉତ୍ତୁଙ୍ଗ 
ତଥା ବାଣୀରୁ ଅତୀତ | ଇଷ୍ଟ ଦେବଙ୍କ ସମ୍ମୁଖରେ ପାର୍ଥିବ ପଦାର୍ଥ ଯାଚନା କରିବା ଏକ 
ସାଧାରଣ ବିଚାର । ଉତ୍ତରୋତ୍ତର ଶାସ୍ତ, ଗୁରୁ, ସତ୍ସଙ୍ଗ ସଂସ୍ର୍ଶରେ ବାରମ୍ବାର ସଂଯୁକ୍ତ 
ହେବା ହେତୁ ମା୍ଚିକ ଭ୍ରମ କ୍ରମେ ଅପସରି ଯାଏ। ପାର୍ଥିବ ଦ୍ରବ୍ଯର ମୋହ ନଷ୍ଟ 
ହୋଇଯାଏ । 

ଅତଃପର ଜୀବମୁକ୍ତିୟ ଆତ୍ୃକଲ୍ଯାଣ ପ୍ରୟାସୀ ହୋଇଥାଏ । ଏହି ବିଚାର 
ଆଧାରରେ ଶ୍ରୀଯୁକ୍ତ ପ୍ରଫୁଲ୍ଲ କୁମାର ଶତପଥୀ ମହୋଦୟଙ୍କ ˆ ଭକ୍ତି ପୁଷ୍ଠାଞ୍ଜଳି' ପୁସ୍ତକରେ 
ସ୍ଥାନିତ ଭକ୍ତି ସଙ୍ଗୀତ ଗୁଡ଼ିକୁ ଲକ୍ଷ୍ଯ କରିହୁଏ । ଉତ୍ତୀର୍ବ୍ବ ବୟସରେ ଉପନୀତ ହୋଇଥୁବା 
କାରଣରୁ ସୁତୀବ୍ର ଜୀବନାନୁଭୂତି ଜନ୍ମଗତ ସଂସ୍କାର ତଥା ବ୍ୟାପକ ଅଧ୍ଯୟନ ତାଙ୍କୁ 

୬ ଭଲ୍ତି ପୁଷ୍ଠାଞ୍ଜଳି 


ନୂତନ ଜୀବନ ଦିଗନ୍ତ ପ୍ରତି ଉନ୍ମନନା କରିଛି । ସାଂସାରିକ ଭୋଗ ବଂଧନରୁ କ୍ରମଶଃ ମୁକ୍ତ 
ହୋଇଯିବାର ଅଭିପ୍ରାୟ ତାଙ୍କ କବିତାର ବହୁସ୍ଥାନରେ ପାଠକ ଲକ୍ଷ୍ଯ କରି ପାରିବେ । 
ଯଥା- 

ପ୍ରଭୁ ଏତିକି କରୁଣା ହେଉ | 

ତୁମ ନାମ ଧରି ତୁମ ସେବାକରି ଏ ଜୀବନ ଚାଲିଯାଉ | 

ପ୍ରତ୍ୟେକ ଓଡ଼ିଆର ଆରାଧ୍ୟ ପ୍ରଭୁ ଶ୍ରୀଜଗନ୍ନାଥଙ୍କ ନିତ୍ଯସେବା, ନୈମିଭିକ 
ସେବା ଏବଂ ସର୍ବୋପରି ଶ୍ରୀଗୁଣ୍ଡିଚା-ରଥଯାତ୍ରା ଦର୍ଶନ କବିଙ୍କ ମନୋରାଜ୍ୟରେ 
ତଦ୍‌ଗତପ୍ରାଣ କରି ତୋଳିଛି । ବିଗତ କରୋନା ମହାମାରୀରେ ରଥଯାତ୍ରା ନହୋଇ 
ପାରିବା କାରଣରୁ କୋଟି କୋଟି ଓଡ଼ିଆ ପ୍ରାଣରେ ଯେଉଁ ଆଘାତ ସୃଷ୍ଟି ହୋଇଥୁଲା 
କବିଙ୍କ ଲେଖନୀରେ ତା'ର ସନ୍ଦିତ ପ୍ରତିଫଳନ ଦେଖବାକୁ ମିଳିଛି । ଭକ୍ତର ଭାଷାରେ 
ସବୁ ତାଙ୍କରି ଇଛା | ପାବନ ବଡ଼ଦାଣ୍ଡର ଧୂଳିଠାରୁ ଆରମ୍ଭ କରି ବାଇଶି ପାବଛ୍ଥ, ଗରୁଡ଼ 
ସ୍ତମ୍ଭ ଏବଂ ରତ୍ୁସିଂହାସନ ତାଙ୍କ ଦୃଷ୍ଟିରେ ବ୍ରହ୍ମମୟ ହୋଇଉଠିଛି ! ପ୍ରଭୁଙ୍କ କୃପାବାରି 
ଝରି ପଡ଼ିବାର କାମନା ପୋଷଣ କରି କହୁଛନ୍ତି “ ଝରିପଡ଼ୁ ମଥାପରେ ତୁମ କୃପା 
ବିନ୍ଦୁ । ପୁନଶ୍ଚ ' ତୁମ ରୂପଧ୍ଯାୟୀ ତୁମ ଗୁଣଗାଇ ଏ ଜୀବନ ବିତିଯାଉ ।’ 

ଜଣେ ଆରି ଭକ୍ତର ଆକୁଳ ନିବେଦନ ତାଙ୍କ କବିତାର ମର୍ମବାଣୀ ହୋଇଛି | 
ଜୀବନର ଚତୁର୍ଥ ସୋପାନରେ ଭଚ୍ତି ଭାବରେ ଅନ୍ତର ତାଙ୍କ ଉତ୍କୁଳିତ, ଜୀବନ ସେହି 
ଇଷ୍ଟଙ୍କ ଚରଣରେ ସମର୍ପିତ | ଶ୍ରୀଜଗନ୍ନାଥଙ୍କ ଭକ୍ତିଗୀତିକା ସହିତ ସରସ୍ଵତୀ ବନ୍ଦନା, 
ଗୁରୁବନ୍ଦନା, ଗୁରୁପାଦେ ଧ୍ଯାନ ଗଣେଶ ବନ୍ଦନା, ନାରାୟଣ ଗୋସାଇଁ ପ୍ରମୁଖ ଦେବ- 
ଦେବୀ ବନ୍ଦନା ପୁସ୍ତକରେ ସ୍ଥାନିତ ହୋଇଥୁଲେ ହେଁ, ସେ ସକଳର ମୁଖ୍ୟ ସ୍ଵର ଭକ୍ତିଭାବ | 

ପୂର୍ବରୁ ଶ୍ରୀଯୁକ୍ତ ଶତପଥୀଙ୍କର ଜାତୀୟ ଚରିତ୍ର ଆଧାରିତ କବିତା ଗ୍ରନ୍ତଟିଏ 
ପ୍ରକାଶିତ ହୋଇ ପାଠକମାନଙ୍କ ଦ୍ଵାରା ସମାଦ୍ଧତ । ˆ ଭକ୍ତି ପୁଷ୍ଠାଞ୍ଜଳି'ର ବହୁ ଭକ୍ତି 
ସଙ୍ଗୀତ ମୋତେ ମୁଗ୍ଧ କରିଛି । ସମଭାବରେ ରସାମୋଦୀ ପାଠକ ଯଥେଷ୍ଟ ରସାସ୍ଵାଦନ 
କରିପାରିବାର ଆଶା ରଖୁଛି । ପରିଶେଷରେ ପ୍ରଭୁ ଶ୍ରୀ ଜଗନ୍ନାଥ ତାଙ୍କ ଲେଖନୀକୁ 
ଅଜସ୍ର ସ୍ରାବୀ କରାଇବାର କାମନା କରି ରହୁଛି । ଜୟ ଜଗନ୍ନାଥ | 


ପ୍ରାକ୍ତନ ପ୍ରାଧାପକ ସୁଶାନ୍ତ କୁମାର ପଣ୍ଡା 
ବାରବାଟୀ, ଧର୍ମଶାଳା, ଯାଜପୁର 

ନିର୍ବନ ହେଲେ ହେଁ ମୁହିଁ ଧନିକ ସନ୍ତାନ 


ନ ବୈ ଯାଚେ ରାଜ୍ୟଂ ନ ଚ କନକ ମାଣିକ୍ୟ ବିଭବଂ 
ନ ଯାଚେହହଂ ରମ୍ୟଯାଂ ସକଳଜନ କାମ୍ୟାଂ ବରବଧୂମ୍‌ | 
ସଦା କାଳେ କାଳେ ପ୍ରଥମ ପତିନା ଗୀତ ଚରିତୋ 
ଜଗନାଥଃ ସ୍ବାମୀ ନୟନ ପଥ ଗାମୀ ଭବତୁ ମେ ! 
ମୁଁ ରାଜ୍ୟ ପାଇବା ପାଇଁ ପ୍ରାର୍ଥୀ ନୁହେଁ, ସ୍ଵର୍ଣତମୟ ଭୋଗ ବୈଭବ ପ୍ରାର୍ଥୀ ନୁହେଁ । 
ସକଳ ଜନ ସୃହଣୀୟା ରମଣୀ ଦିବ୍ୟ ସ୍ତ୍ରୀ ମଧ୍ଯ ମୁଁ ମାଗୁନାହି, ଶିବ ଯେଉଁ ନାମ ଗାନ 
କରୁଛନ୍ତି ସେହି ପ୍ରଭୁ ଜଗନ୍ନାଥ ମୋର ନୟନ ପଥରେ ସଦା ରହନ୍ତୁ ଏହାହିଁ ମୋର 
ଏକମାତ୍ର ମାଗୁଣି । 
ଜୟ ଜଗନ୍ନାଥ | ଜଗନ୍ନାଥ ହେଉଛନ୍ତି ଆଦି ପୁରୁଷ, ତାଙ୍କରିଠାରୁ ସମସ୍ତ ଅବତାର 
ଅସିଛନ୍ତି । ଯିଏ ଜଗନ୍ନାଥ ସିଏ ନାରାୟଣ, ବିଷୁ ଓ ଶ୍ରୀକୃଷ୍ଣ ¦ ତାଙ୍କରିଠାରୁ ସବୁ ଅବତାର 
ଆସିଛନ୍ତି ବୋଲି ବ୍ରହ୍ମ ଇନ୍ଦ୍ରଦ୍ୟୁମ୍ନଙ୍କ ଅନୁରୋଧରେ ଶ୍ରୀମନ୍ଦିରରେ ବିଗ୍ରହ ପ୍ରତିଷ୍ଠା କାଳରେ 
ଯେଉଁ ଦଶାବତାର ଆବୃତ୍ତି କରିଥୁଲେ ସେଥରୁ ପ୍ରମାଣିତ ହୁଏ । ଏଣୁ କୁହାଯାଇଅଛି 
* ଜଗନ୍ନାଥ ଯେ ଷୋଳ କଳା, ତହୁଁ କଳାଏ ନନ୍ଦ ବଳା । ପ୍ରତିଦିନ ସଂଧ୍ୟାରେ “ ନୀଳାଦ୍ରି 
ମହୋଦୟ”ରେ ବର୍ଣ୍ଣିତ ଦଶାବତାର ଗାନ କଲାବେଳେ ମୋ ମନରେ ଅପୂର୍ବ ଶିହରଣ 
ଓ ପୁଲକ ଜାତ ହୁଏ | 
ମୋର ଏତେ କଥା ବର୍ଣ୍ଣନା କରିବାର ତାପୂର୍ଯ୍ୟ ହେଲା ମୋ ମନରେ ଏ 
ଆଧଧାତ୍ଗିକ ପ୍ରେରଣା ଜାଗ୍ରତ ହେଲା କିପରି | ମୁଁ ଏକ କୁଳୀନ ବ୍ରାହ୍ମଣ ପରିବାରରେ ଜନ୍ମ 
ଗ୍ରହଣ କରିଛି । ମୋର ବାପା, ବଡ଼ବାପା ଓ ଜେଜେବାପା ସମସ୍ତେ ପଣ୍ଡିତବାଚ୍ୟ ଥଲେ ! 
ମୋର ବାପା ପଣ୍ଡିତ ନଥୁଲେ ମଧ୍ଯ ତାଙ୍କର ଆଧ୍ଧାତ୍ସିକ ଚେତନା ବାରି ହେଉଥଲା | ସେ 
ଅଞ୍ଚଳରେ ଆମର ବଂଶକୁ ପଣ୍ଡିତ ବଂଶ ବୋଲି କୁହାଯାଉଥୁଲା । ତେଣୁ ବଂଶାନୁକ୍ରମିକ 
ଭାବେ ମୋ ମନରେ ଆଧ୍ଧାତ୍ଧିକ ଚେତନାର ଏକ କ୍ଷୀଣ ଧାର ପ୍ରବାହିତ ହେଲାପରି 
ମୋର ସର୍ବଦା ଅନୁଭୂତ ହୁଏ | ଏହି ଅନୁଭୂତି ଆହୁରି ଉଜ୍ଜୀବିତ ହେଲା ମୁଁ ଯେତେବେଳେ 

r ଭଚ୍ତି ପୁଷ୍ଠାଞ୍ଜଳି 


ଟାଙ୍ଗୀ ବିଦ୍ୟାପୀଠରେ ପାଠ ପଢ଼ିଲି । ମୋର ପୂଜ୍ୟ ଶିକ୍ଷକ ଶ୍ରୀଯୁକ୍ତ ସତ୍ୟାନନ୍ଦ ତ୍ରିପାଠୀ, 
ସ୍ଵର୍ଗତ ଅଦ୍ବରୈତ ବଲ୍ଲଭ ଖୁଣ୍ଟିଆ ଓ ସ୍ଵର୍ଗତ ଅନାଥବନ୍ଧୁ ପ୍ରଧାନଙ୍କର ସଂସ୍ପର୍ଶରେ ଆସିଲି । 
ଏମାନେ ଥଲେ ଶ୍ରୀଶ୍ରୀ ଠାକୁର ନିଗମାନନ୍ଦ ସରସ୍ବତୀଙ୍କର ଭକ୍ତ |! ଏଣୁ ତାଙ୍କରି ପ୍ରେରଣା 
ଲାଭକରି ମୁଁ ମଧ୍ୟ ମନେମନେ ଠାକୁର ନିଗମାନନ୍ଦ ସରସ୍ବତୀଙ୍କୁ ମୋର ଆଧ୍ଯାତ୍ଧିକ ଗୁରୁ 
ରୂପେ ଗ୍ରହଣ କରିଛି । ଫଳରେ ବହୁ ସତ୍ସଙ୍ଗରେ ଯୋଗଦାନ କରିଛି । କ୍ରମେ କ୍ରମେ 
ଆଧାତ୍ସିକ ଚେତନା ମୋ ମନରେ ଦାନା ବାନ୍ଧିଲା । ଛାତ୍ରଜୀବନରୁ ପ୍ରତିଦିନ ଶ୍ରୀମଦ୍‌ 
ଭଗବତ୍‌ ଗୀତାର ୧ ୦ଟି ଶ୍ଲୋକ ପାଠକଲି ଏବଂ ତାହା ବଢ଼ି ବଢ଼ି ଆଜି ପର୍ଯ୍ୟନ୍ତ ପୂଜା 
ସମୟରେ ଗୋଟିଏ ଅଧ୍ୟାୟ ନିଶ୍ଚୟ ପାଠକରେ | 

ଗୁରୁଙ୍କୁ ପାଇଲି । କିନ୍ତୁ ଗୋବିନ୍ଦଙ୍କ ଛାଡ଼ି ନାହିଁ। ଏଣୁ ଯେତେବେଳେ ମୁଁ ପୁରୀ 
ଯାଏ ପ୍ରାୟ ପ୍ରତ୍ୟେକ ଥର ମୁଁ ଠାକୁରଙ୍କ ସ୍ଥାପିତ ନୀଳାଚଳ ସାରସ୍ଵତ ସଂଘକୁ ଯାଇ 
ଗୁରୁଙ୍କୁ ପ୍ରଣାମ କରେ ଏବଂ ପରେ ଗୋବିନ୍ଦଙ୍କ ଦର୍ଶନ କରେ । ଫଳରେ ଅନେକ 
ସମୟରେ ଆତ୍ୟାତ୍ସିକତା ଲାଭ ସଙ୍ଗେ ସଙ୍ଗେ ଭୌତିକ ଲାଭ ମଧ୍ଯ ପ୍ରାପ୍ତ ହୋଇଛି । କିଛି 
ନ ମାଗିଲେ ମଧ୍ୟ ସେ ଅନ୍ତର୍ଯ୍ୟାମୀ ହୋଇ ଥୁବାରୁ ମୋର ଅନ୍ତରର କଥା ଜାଣି ଯାହା 
ଦେବାକଥା ଜାଣି ତାହା ଦାନ କରି ମୋର ଇଚ୍ଛା ପୁରଣ କରିଛନ୍ତି । 

ତା ପରେ ମୋର ଗାଁ, ପିତାମାତା ଯେପରି ଶିଶୁଟିର ପ୍ରଥମ ଗୁରୁ ସେହି ପରି 
ଗାଁ ମାଟି ମଧ୍ୟ ମନୁଷ୍ଯ ଜୀବନ ଉପରେ ପ୍ରଭାବ ପକାଇଥାଏ । ଗାଁର ମୁକ୍ତ ବାୟ, 
ଗଛଲତା, ପ୍ରାକୃତିକ ପରିବେଶ ମନରେ ଛନ୍ଦ କପଟହୀନ ସରଳ ଜୀବନ ପାଇଁ ସୁଯୋଗ 
ସୃଷ୍ଟି କରେ । ଗାଁର ଧର୍ମୀୟ ଭାବନା ଓ ଆଧ୍ଯାତ୍ସିକ ଚେତନା ମନ ମଧ୍ଯରେ ବସାବାନଛ୍ଧି 
ଦିଏ । ମୋ ଗାଁ ଏକ ସୁନ୍ଦର ଗାଁ । ମୋ ବାସଗ୍ଧହର ଠିକ୍‌ ସମ୍ମୁଖ ଭାଗରେ ଏକ ୫ 
ଏକର ବିଶିଷ୍ଟ ସୁବୃହତ୍‌ ପୁଷ୍ଠରିଣୀ ଅବସ୍ଥିତ । ଏହାକୁ “ ମଧୁତୀର୍ଥଥ ବୋଲି କୁହାଯାଏ | 
ଏହାର ପବିତ୍ର ସୁଶୀତଳ ଜଳ ମଧ୍ଯରେ ଶ୍ରୀମନ୍‌ ନାରାୟଣଙ୍କ ଏକ ସୁଦୃଶ୍ୟ କଳା ମୁଗୁନି 
ପଥରର ପ୍ରତିମୂତ୍ତି ବଷସାରା ରହିଥାନ୍ତି । ପ୍ରତିବର୍ଷ ମହାବିଷୁବ ସଂକ୍ରାନ୍ତି ଦିନ ତାଙ୍କ ଜଳ 
ମଧ୍ଯରୁ ଆନୟନ କରି ପୋଖରୀର ଉତ୍ତର ପାର୍ଶ୍ଵରେ ଥବା ଏକ ମନ୍ଦିରରେ ତିନିଦିନ 
ଧରି ପୂଜା କରାଯିବା ସଙ୍ଗେସଙ୍ଗେ ବିଶ୍ଵଶାନ୍ତି ଯଜ୍ଞ ମଧ୍ୟ କରାଯାଏ । ପୁଣି ୪ର୍ଥ ଦିନ 
ବିଗ୍ରହଙ୍କୁ ଜଳଶୟନ କରାଯାଇ ଜଳରୁ ଉତ୍ଥାନ ସମୟର ଆନନ୍ଦ ଜଳ ଶୟନ ଦିନର 
ବିଷାଦ ମିଶ୍ରିତ ସୁଖ ଭକ୍ତମାନଙ୍କ ମୁଖରୁ ଵାରିହୁଏ । ବର୍ଷସାରା ପୂର୍ବ ପାବଛ୍ଛରେ ସକାଳ 
ସଂଧ୍ୟାରେ ଶଙ୍ଖ ଘଣ୍ଟାର ଧ୍ଵନି ସହ ନାରାୟଣଙ୍କ ଆଳତି ମନରେ ଆନନ୍ଦ ପ୍ରଦାନ କରେ | 
ଏତଦ୍‌ବ୍ୟତୀତ ଦୋଳର ଝୁଲଣ, ମିଳନ, ସାହିର ଅଷ୍ଟପ୍ରହରୀ ନାମ ସଂକୀର୍ଭନ, କାଉିକ 
ମାସରେ ଆକାଶ ଦୀପ, କାର୍ରିକେଶ୍ଵର ମେଢ ପୂଜା, ଗଣେଶ ଓ ସରସ୍ଵତୀ ପୂଜା ଲକ୍ଷ୍ମୀ 

Digitized by PPRACHIN, SOA 


ଭଚ୍ତି ପୁଷ୍ଠାଞ୍ଜଳି ୯ 


ଓ ଦୁର୍ଗା ପୁଜା ଆମ ଗ୍ରାମରେ ଆଧ୍ଧାତ୍ମିକତାର ବାୟୁମଣ୍ଡଳ ସୃଷ୍ଠି କରେ, ଏହା ସ୍ଵୀକାର 
କରିବାକୁ ହେବ । ସେବେଠାରୁ ମୋ ମନରେ ଆଧ୍ଯାତ୍ସିକତାର ଏକ କ୍ଷୀଣ ପ୍ରବାହ ସୃଷ୍ଟି 
କରିଛି ଏବଂ ଏହା ମୋର ଆଧ୍ଧାତ୍ମିକତାର ମୂଳ ପିଣ୍ଡ । ତା'ପରେ କାର୍ଯ୍ୟରୁ ଅବସର 
ନେଲା ପରେ ପ୍ରତିଦିନ ପୂଜା ସମୟରେ ଶ୍ରୀମଦ୍ଭଗବତ୍‌ ଗୀତାରୁ ଗୋଟିଏ ଲେଖାଏ 
ଅଧ୍ୟାୟ ପାଠ କରେ ଏବଂ ଦୂରଦର୍ଶନରେ ଭଜନ, ଜଗନ୍ନାଥ ସଂସ୍କୃତି ବିଷୟକ ଆଲୋଚନା 
ଶୁଣେ । ଏସବୁ ମୋର ଭଗବତ୍‌ ଚେତନାକୁ ବହୁଗୁଣିତ କରେ । କିନ୍ତୁ ସବୁ ମୂଳରେ 
ମୋର ଗାଁ । ବୟସାଧ୍ବକ୍ଯ ଯୋଗୁଁ ଗାଁରେ ନରହି ପାରିଲେ ମଧ୍ଯ ଗାଁକୁ ଭୁଲି ନାହିଁ । 
ସେହି ହିଁ ମୋର ସ୍ଵର୍ଗ । କବି ସଚ୍ଚିରାଉତରାୟଙ୍କ ଭାଷାରେ 
“ଆଲୁଅ ତା'ର କି ମନୋହର 
ଅଂଧକାର ତା” ଠାରୁ ଭଲ 
ଜୀବନ ପଥେ ସକଳ ତା'ର 
ଫିଟାଏ ନୂଆ ରାହାଟି 
ଛୋଟ ମୋର ଗାଁଟି । 

ଏଣୁ ମୋ ଗାଁ ମୋ ଜୀବନ ପଥେ ନୂଆ ରାହା ଦେଖାଇଛି ଏଥୁରେ ସନ୍ଦେହ 
ନାହିଁ । 

ଏ ତ ଗଲା ମୋ ପ୍ରାଣରେ ଆଧ୍ୟାତ୍ମିକତା ସୃଷ୍ଠି କରିବାର କେତେକ ପ୍ରେରଣାର 
ମୂଳମନ୍ତ୍ର । ଏତଦ୍‌ବ୍ୟତୀତ ଯେଉଁମାନେ ମୋତେ ଲେଖାଲେଖୁ କରିବାର ପ୍ରେରଣା 
ଦେଇଛନ୍ତି ସେମାନଙ୍କ କଥା ନ କହି ରହିପାରୁ ନାହିଁ । ସର୍ବ ପ୍ରଥମେ ମୋର ଛାତ୍ର ଏବଂ 
ମଧୁପୁର ମହାବିଦ୍ୟାଳୟର ପ୍ରାକ୍ତନ ପ୍ରାଧାପକ ଶ୍ରୀମାନ୍‌ ସୁଶାନ୍ତ କୁମାର ପଣ୍ଡାଙ୍କ ନାମ 
ଉଲ୍ଲେଖ ଯୋଗ୍ୟ । ସୀତାଙ୍କୁ ଠାବ କରିବାକୁ ଶ୍ରୀରୀମଙ୍କ ଆଦେଶରେ ହନୁମାନ ସମୁଦ୍ର 
ପାର ହୋଇ ଲଙ୍କାକୁ ଯିବା ସମୟରେ ହତାଶ ହୋଇ ପଡ଼ିଥ୍‌ଲେ । ସେତେବେଳେ 
ତାଙ୍କର ସହଯୋଗୀମାନେ ପ୍ରେରଣା ଦେଇ କହିଥ୍‌ଲେ “ଉଠ ହନୁମାନ, ତୁମର ଶ୍ର 
ଅଛି । ଜାଗ୍ରତ ହୁଅ | ତୁମେ ପାରିବ । ତପ୍ବରେ ଜୟ ଶ୍ରୀରାମ କହି ଉଡ଼ିଚାଲ । ହନୂମାନ 
ଶ୍ରୀରାମ କହି ଲଂଫ ପ୍ରଦାନ କଲେ ଏବଂ ସମୁଦ୍ର ପାର ହୋଇ ଲଙ୍କାରେ ପହଞ୍ଚଲେ | 
ସେହିପରି ସୁଶାନ୍ତ ମୋତେ ସବୁବେଳେ କହିଲେ “ସାର୍‌ ଆପଣଙ୍କର ପ୍ରତିଭା ଅଛି, 
ଜଗନ୍ନାଥଙ୍କ ନାମ ଧରି ଲେଖନ୍ତୁ | ମୁଁ ଲେଖୁଲି ! ସେହିପରି ପ୍ରଫେସର ବିଜୟ ଶତପଥୀ, 
ନିରଂଜନ ଶତପଥୀ, ତୁହିନାଂଶୁ, ରବୀନ୍ଦ୍ର ସାର, ତରୁଣ ରଥ ମୋତେ ପ୍ରେରଣା ପ୍ରଦାନ 
କରି ଅଛନ୍ତି ¦ ମୁଁ ଜାଣେନା କିପରି ମୁଁ ଏକଶହ ପାଞ୍ଚଟି ସଙ୍ଗୀତ ରଚନା କଲି | ଭୁଲ୍‌ କି 
ଠିକ୍‌ ଜାଣେନା । ସର୍ବୋପରି ବିଜୟିନୀ ପବ୍ିକେଶନ୍ଵର ଦିଲୀପବାବୂଙ୍କର ଅକୁଣ୍ଠ ସମର୍ଥନ 

୧୦ 'ଭଲ୍ତି ପୁଷ୍ଠାଞ୍ଜଳି 


ମୋତେ ଉତ୍ସାହିତ କରିଛି । ସମସ୍ତଙ୍କ ପାଖରେ ମୁଁ କୃତଜ୍ଞ ! ସହୃଦୟ ପାଠକପାଠିକା 
ବ୍ଦ ମୋର ଦୋଷାଦୋଷ ନଧରି ପାଠ କରି ଉପକୃତ ହେଲେ ଶ୍ରମ ସାର୍ଥକ ମନେ 
କରିବି । ଏଣୁ ନିର୍ବନ ହେଲେ ହେଁ ମୁହିଁ ଧନିକ ସନ୍ତାନ | ଜଗନ୍ନାଥଙ୍କର ମୁଁ ସନ୍ତାନ | 
ସେହି ମୋର ପିତାମାତା । ସର୍ବୋପରି ମୋର ପିତାମାତାଙ୍କର ଆଶୀର୍ବାଦ ମୋ ଉପରେ 
ଅଛି | 

ଶ୍ରୀଜଗନ୍ନାଥ ଶରଣଂ ମମ 

ଶ୍ରୀକୃଷ୍ଣ ଶରଣଂ ମମ 

ଶ୍ରୀନାରୀୟଣ ଶରଣଂ ମମ ॥ 

ପ୍ରଫୁଲ୍ଲ କୁମାର ଶତପଥୀ 

+ ଗଣେଶ ବନ୍ଦନା 
“ ସରସ୍ବତୀ ବନ୍ଦନା 
“ ଗୁରୁ ବନ୍ଦନା ( ୧) 


ବଡ 


ଗୁରୁ ବନ୍ଦନା ( ୨) 


“+ ଗୁରୁ ପଦେ ରଖ ଧ୍ଯାନ 
“ ନାରାୟଣ ସତି 


CO 
ବଡ 


ଇଷ୍ଟଦେବ ନାରାୟଣ ଗୋସାଇଁଙ୍କ 
ଉଦେଶ୍ୟରେ 
ଜଗନ୍ନାଥଙ୍କ ପ୍ରତି 


“ ସମର୍ପଣ 


ଆକର୍ଷଣ 
ଫୁଲଟିଏ 


» ଜୟ ଜୟ ଜଗନ୍ନାଥ 


“ ନବବର୍ଷର ଭାବନା 
“+ ଦୀନଜନ ଦୁଃଖ ଯାଉ 


Co 
ଶବ 


Lo 
ବଚ 


ତୁଟିଯାଉ ଭବ ଭୟ 

ତୁମ ଇଛା ପୂର୍ଣ ହେଉ 

କେଉଁ ନାମ ଧରି ଡାକିବି ତୂମକୁ 
ମନରେ ଉଠୁ ମୋ ଭାସି 


+“ ପରଂବ୍ରହ୍ଧ ପରାପୂର 

+ ମହାବାହୁ 

“ ଆସ ମୋ ପରାଣ ଧନ 
* ନିରାଶ କରିବ ନାହିଁ 

+ ହେ ଦୀନବନ୍ଧୁ ଚକୁଧାରୀ 


* ତାଂ ପରି ଠାକୂର ନାହିଁ 


ସୂଚୀ 


୧୩ | “+ ଘେନିବ ମୋର ପ୍ରଣତି 
୧୪ | + ରେ ବାଇଆ ମନ 
୧୬ | + ତୋ ପରି ଠାକୂର କାହିଁ 
୧୭ + କିଛି ମୋ ମାଗୁଣି ନାହିଁ 
୧୮ | + ଆଉ କିଛି ମାଗୁନାହିଁ 
9 ୦ | + ତୁମରି ଶରଣ ନେଲି 

| + ଲୟ ରଖ ତା'ର ପାଦ ତଳକୁ 
୨୧ +“ ତୁମେ ମୋ ହୃଦୟ ସାଇଁ 
୨୩ |¡ + ପ୍ରଭୁ ଲୀଳାମୟ 
୨ ୪ | + ସେ ତ ସହଜେ ନ ଦିଏ ଧରା 
୨ ୫ | + ଏତିକି ଅଳି ମାତର 
9୬ “ ମନ ନ ଖୋଜଇ ଆନ 
୨୮ | + ବାଇଶି ପାହାଚ 
୨୯ | + ସେହି ରୂପେ ଦିଅ ଦର୍ଶନ 
୩୦ | + ପ୍ରାଣର ଦେବତା 

ଯାହା ଇଚ୍ଛା ତାହା କର 


୩୧ ¡| + { 
୩୩ | “ ନିମିଭ ମୁହି ମାତର 
୩୪ | “ ଚରଣ ତଳରେ ରଖ 
୩୫ | + ଜୀବନ ଧନ୍ୟ ହୋଇବ 
୩୬ ¡ + ପ୍ରଭୁ ପାଦେ ରଖ ଧ୍ଯାନ 
୩୭ | “ ଚାଲ ଚାଲ ଯିବା 

୪୦ | + ଏତିକି ମାତ୍ର ଗୁହାରି 
୪୧ | + ନୋହିିବୁ କେବେ ନିରାଶ 
୪୨ | “+ କହ କିବା ଅଛି ଆଉ 
୪୩ | + ହୃଦ ସିଂହାସନେ ବସ 


୪୪ 
୪୫ 
୪୬ 
୪୭ 
୪୮ 
୫୦ 
୫୧ 
୫୨ 
୫୩ 
୫୪ 
୫୫ 
୫୬ 
୫୭ 
୫୯ 
D୦ 
୬୧ 
୬9 
IV 
D୫ 
୬୭ 
I 
୭୦ 
୭୧ 
୭୨ 
୭୯୩ 

୧୨ 


+ ମୋ ଜୀବଜୀବନ ତୁହି 
+ ଏ ଜୀବନ ଚାଲିଯାଉ 
ଶୁଭେ ଯାଉ ଦିନ 

ଝ ଦୁଃଖ ଦିଅ 

“ ଜଗତ ଉଦ୍ଧାର ହେଉ 

+ ତୁମ ଦରଶନ ପାଇଁ 

“+ ଭୁଲିଜି ତୁମକୁ 

“ ପରମାମ୍ବା 

“+ ଭକ୍ତ ଜନବନ୍ଧୁ 

+ ଯାଉ ଏ ଜୀବନ ସାରା 
“- ଭଢ ଭଜରେ ମନ 

+ ବେଳ ନାହିଁ ବେଳ ନାହିଁ 
“ ଦୁଃଖ ଲାଗେ ପୁଣି ସୁଖ ଲାଗେ 
+ ଘେନା କର ପ୍ରଭୁ 

“ ସାହା ସେଇ ଚଉବାହା 
“ ଉଦ୍ଧରି ଧରିବେ ହାତ 

“+ ଭବ ଭୟ କର ଦୂର 

+ ବରଷି କରୁଣା ବିନ୍ଦୁ 

“ ତା'ପରେ ରଖ ଭରସା 
+ ମହାବାହୁ 

ହେ ପ୍ରଭୁ କମଳା ଇଶ 
“ ଟେକି ଦେଇ ଦୁଇ ହାତ 
“ ଏ ଜନମୁ ପାରି କର 

“ ଆସ ଆସ ଯିବା 

“ ସଦା ମନେରଖୁଥା ଭାଇ 
+ ବେଳ ନାହିଁ ବେଳ ନାହିଁ 
+ ତୁ ମୋର କାଳିଆ କାହୁ 
“ ଏତିକି ଗୁହାରି 
+ ଦିଅ କୃପା ବରଷି 


ଭଚ୍ରି ପୁଷ୍ଠାଞ୍ଜଳି 


୭୪ | +“ ଦିଅ ମୋତେ ଦରଶନ 

୭ ୫ । “ ମଙ୍ଗଳ ମୁରତି 

୭୬ | “+ ପୂର୍ଣକର N 

୭୭ | + ତା'ପରି ଠାକୂର କାହି 

୭୮ | + ଏ ଜୀବନ ଚାଲିଯାଉ 

୮୦ | + ଦୁଃଖ ନ ରହିବ ତିଳେ 

୮୨ | + ଆମକୁ ନ ଯିବ ଭୂଲି 

୮୩ | + ମୋତେ ଉଦ୍ଧାର କରିବ 

reals ସବୁ ତ ତୂମରି ଦାନ 

୮୬ | # ଅନନ୍ୟ ଭକତି 

୮୭ | + ଦାରୁ ଦେବତା 

୮୮ | + ହରିନାମ ମହାମନ୍ତ 

୮୯ ¡ + ତୂମ ବିନା କେହି ନାହିଁ 

୯ ୧ | + କୋଟି ପୁଣ୍ୟ ଫଳ ମିଳେ 

୯ ୨ | + ଲୀଳାମୟ ହେ 

୯୩ | + ଉଦ୍ଧରିବେ ଜଗଜନ 

୯୪ | % ମୁକ୍ତ କର ମୁକ୍ତ କର 

୯୬ | + ନିରାଶ କରିବୁ ନାହିଁ 

୯୭ | + ଦୟାବନ୍ତ ଠାକୁର 

୯୮ ¡ + ଘେନ ମୋର ନମସ୍କାର 

୯୯ | + ଧର୍ମର ଜୟ ହେଉ 
୧୦୦ | + ଏ କଥା ନ ଯିବ ଭୁଲି 
e୧oe ls କୃପାସିନ୍ଧୁ 


୧୦୩ ¡ ସବୁ ଦୃଃଖ ଦିଅ ନାଶି ହେ 


୧୦୫ | “ କ୍ଷମାକର 
୧୦୭ | + ଜୀବନର ସତ୍ୟ 
୧୦୮ | + ଶେଷ ଜଣାଣ 
୧୦୯ 


୧୧୦ | 


୧୧୧ 
୧୧୨ 
୧୧୩ 
୧୧୫ 
୧୧୭ 
୧୧୮ 
୧୧୯ 
୧୨୦ 
୧୨୧ 
୧୨୨ 
୧୨୩ 
୧୨୫ 
୧୨୬ 
୧୨୭ 
୧୨୮ 
୧୨୯ 
୧୩୦ 
୧୩୧ 
୧୩୩ 
୧୩୪ 
୧୩୫ 
୧୩୭ 
e୧୩୮ 
୧୪୦ 
୧୪୧ 
୧୪୩ 
୧୪୪ 

ଭକ୍ତି ପୂଷ୍ଠାଞ୍ଜଳି ୧୩ 


ଗଣେଶ ବନ୍ଦନା 


ଜୟ ପ୍ରଭୁ ଗଣନାଥ ଗଉରୀ ନନ୍ଦନ 
ଜଗତେ ବିଦିତ ତୁମେ ବିଘ୍ନ ବିନାଶନ । 
ତୁମକୁ ସ୍ଵରିଲେ ହୁଏ ସର୍ବକାର୍ଯ୍ୟ ସିଦ୍ଧ 
ସିଵ୍ିଦାତା ରୂପେ ତୁମେ ଜଗତେ ପ୍ରସିଦ୍ଧ । 
ତୁମେ ବକ୍ରଦନ୍ତ ପୁଣି ତୁମେ ଏକଦନ୍ତ 
ତୁମକୁ ସ୍ଵରଣ କଲେ ହୁଏ ବିଘ୍ନ ଅନ୍ତ | 
କୃଷ୍ଣ ଗଙ୍ଗାକ୍ଷ ନାମ ତୁମ ତୃତୀୟରେ 
ଗଜବକ୍ତଂ ନାମେ ଖ୍ୟାତ ଚତୁର୍ଥରେ | 
ପଞ୍ଚମରେ ଲମ୍ବୋଦର ଷଷ୍ଠରେ ବିକଟ 
ସପ୍ତମରେ ବିଘ୍ନରାଜ ନାମରେ ପ୍ରକଟ । 
ଅଷ୍ଟମରେ ଧୂମ୍ରବର୍ଣ୍ଣ ନାମଟି ତୁମର 
କୃପାକରି ଜଗତର ବିଘ୍ନ ଦୂର କର | 
ନବମରେ ଭାଲଚନ୍ଦ୍ର ଦଶମେ ବିନାୟକ 
ଏକାଦଶେ ଗଣପତି ବିଗଘ୍ଲବିନାଶକ ! 
ଦ୍ଵାଦଶରେ ତୁମନାମ ଅଟେ ମହାନନ 
ବିପଦେ ଡାକିଲେ ପ୍ରଭୁ ହୁଅନ୍ତୁ ପ୍ରସନ୍ଧ 
ଅଗ୍ରପୂଜ୍ୟ ରୂପେ ଜଗତରେ ଖ୍ୟାତ 
ପ୍ରଥମେ ପୂଜିଲେ ପୂର୍ଣ୍ଣ ହୁଏ ମନୋରଥ । 
କୃପା କରି ଦୂରକର ସବୁବାଧା ବିଘ୍ନ 

' ଭନ୍ତି ପୁଷ୍କାଞ୍ଜଳି” ମୋର କର ସୁ ସମ୍ପନ୍ନ । 

୧୪ 


ଭଲ୍ତି ପୁଷ୍ଠାଞ୍ଜଳି 


ସରସ୍ଵତୀ ବନ୍ଦନା 


ବନ୍ଦେ ପଦ୍ମାସନା ଦେବୀ 

ବୀଣା ପୁସ୍ତକ ଧାରିଣୀ 
ବନ୍ଦେ ମାଂ ସରସ୍ବତୀ 

ବିଦ୍ୟା ପ୍ରଦାୟିନୀ ! 


ଜଗତ୍‌ ବନ୍ଦ୍ଯା ମହାଦେବୀ 
ସଦା ମଙ୍ଗଳକାରିଣୀ 
ତୁମେ କାଳୀ ତୁମେ ଲକ୍ଷ୍ମୀ ସରସ୍ବତୀ 
ତୁମେ ଦୁର୍ଗତିନାଶିନୀ । 


ବାଗ୍‌ଦେବୀ ସରସ୍ଵତୀ ମାଗୋ 


ଯେବେ କଣ୍ଡେ ବିଜେ କର 
ମୂକ ହିଁ ବାଚାଳ ହୁଏ 


ଅଜ୍ଞାନତା ହୁଏ ଦୂର । 


ପଦ୍ଧାସନେ ସ୍ମିତା ମାଗୋ 
କମଳ ଲୋଚନୀ 
ସିବ୍ଧିବରବ୍ଧିପ୍ରଦା ଦେବୀ 
ମୁକ୍ତି ପ୍ରଦାୟିନୀ | 
ମନେ ମୋର ଭରିଦିଅ 
ଭାଷାର ସମ୍ଭାର 
ପ୍ରଭୁ ଗୁଣ ଗାଇବାକୁ 
ମନ ହୁଏ ମୋର | 


Digitized by PPRACHIN, SOA 


ଭଲ୍ତି ପୁଷ୍ଠାଞ୍ଜଳି ୧୫ 


ତୁମ ପଦେ ମହାମାୟେ 
ଏତିକି ଗୁହାରି 

ମୋ ମସ୍ତକେ ଢାଳିଦିଅ 
ଆଶିଷର ବାରି | 


ଲେଖୁବି ମୁଁ ମହାପ୍ରଭୁଙ୍କ 
ଭଜନ ଜଣାଣ 

ପଢ଼ି ଶୁଣି ମୁକ୍ତ ହେବେ 
ସର୍ବ ଜଗଡଜନ | 

୧୬ 


ଭକ୍ତି ପୁଷ୍ଠାଞ୍ଜଳି 


ଗୁରୁ ବନ୍ଦନା ( ୧) 


ବ୍ରହ୍ମାନନ୍ଦ ପରମ ସୁଖଦଂ କେବଳଂ ଜ୍ଞାନମୂରିଂ 

ଦୃନ୍ଦ୍ରାତୀତଂ ଗଗନ ସଦୃଶଂ ତର୍ତମସ୍ଯାଦି ଲକ୍ଷ୍ଯ 

ଏକଂ ନିତ୍ୟ ବିମଳ ମଚଳଂ ସର୍ବଧୀ ସାକ୍ଷିଭୂତଂ 

ଭାବାତୀତଂ ତ୍ରିଗୁଣ ରହିତଂ ସଦ୍‌ଗୁରୁଂ ତଂ ନମାମି | 

ପ୍ରଣମୁଛି ଗୁରୁଦେବ ତବ ଶ୍ରୀଚରଣେ 

ତୁମେ ଏକା ସାହା ଦେବ ଏହି ଭବ ବଣେ 

ତୁମେ ଏକା ତ୍ରାଣକର୍ଭା ଏ ସାରା ବିଶ୍ଵର 

ତୁମେ ବ୍ରହ୍ମାନନ୍ଦ ତୁମେ ପରମ ସୁଖଦ ଜ୍ଞାନର ଭଣ୍ଡାର 

ତୁମେ ଦୃନ୍ଦ୍ରାତୀତ ଗଗନ ସଦୃଶ ତର୍ତଵଜ୍ଞାନ ସାର 

ତୁମେ ଭାବାତୀତ ତ୍ରିଗୁଣ ରହିତ ଅଟ ସଦ୍ଗୁରୁ 

ତୁମେ ଏକ ନିତ୍ୟ ସାକ୍ଷିଭୂତ ଅଚଳ ମହାମେରୁ 

ତୁମେ ଜ୍ଞାନୀ ତୁମେ ଯୋଗୀ ତୁମେ ପ୍ରେମମୟ 

ତୁମ ନାମ ଜପ କରି ତୁଟୁ ଭବଭୟ 

ସଂସାର ସାଗରେ ବୁଡ଼ି ପାଏ ନା ମୁଁ ଥଳ 

ଏ ସାଗରୁ ତରିବା ପାଇଁ ତୁମେ ମୋର ବଳ 
ତୁମେ ଦୟାମୟ 

ତୁମ ଶ୍ରୀଚରଣେ ସଦା ରହୁ ମୋର ଲୟ । 

ଉକ୍ତି ପୁଷ୍ଠାଞ୍ଜଳି ୧୭ 


ଗୁରୁ ବନ୍ଦନା ( ୨) 


ଜୟ ଜୟ ଗୁରୁଦେବ ମଙ୍ଗଳ ମୂରତି 

ତୁମ ଶ୍ରୀଚରଣ ତଳେ ଢାଳେ ମୁଁ ପ୍ରଣତି 
ଗୁରୁ ତୁମେ କୃପାମୟ 

ତୁଣ୍ଡ ମୋର ଜପୁଥାଉ ଜୟ ଗୁରୁ ଜୟ ।୧ | 


ତୁମେ ବ୍ରହ୍ମା ତୁମେ ବିଷ୍ଣୁ ତୁମେ ମହେଶ୍ବର 
ଅଜ୍ଞାନ ଅନ୍ଧାର ମୋର କର ପ୍ରଭୁ ଦୂର 

ଗୁରୁ ସର୍ବଦେବମୟ 
ତୁଣ୍ଡ ମୋର ଜପୁ ସଦା ଜୟ ଗୁରୁ ଜୟ 1୨ | 


କରୁଣାର ସିନ୍ଧୁ ତୁମେ ଦୟାର ସାଗର 

ଭକତଙ୍କ ପାଇଁ ତୁମେ କୃପା ପାରାବାର 
ଗୁରୁ, ତୁମେ ପ୍ରେମମୟ 

ତୁଣ୍ଡ ମୋର ଜପୁ ସଦା ଜୟଗୁରୁ ଜୟ ।୩ | 


ଜୟଗୁରୁ ମାହାମନ୍ତ୍ର ଜପୁଥାଉ ମନ 
ହୃଦ ସିଂହାସନେ ପ୍ରଭୁ ହୁଅ ହେ ଆସୀନ 


ଗୁରୁ ପରମ ସୁଖଦ 
ହୃଦୟ କମଳେ ଶୁଭୁ ଜୟଗୁରୁ ନାଦ ।୪ । 


କାମନା ବାସନା ମୋର ହୋଇଯାଉ ଦୂର 
ଏ ଭବ ସାଗରୁ ପ୍ରଭୁ କର ମୋତେ ପାର 


ଗୁରୁ କରୁଛି ମୁଁ ଅଳି 
ଦୟାବହି ଘେନ ମୋର ଭକ୍ତି ପୂଷ୍କାଞ୍ଜଳି | ୫ ! 

୧୮ 


ଭକ୍ତି ପୁଷ୍ଠାଞ୍ଜଳି 


ଗୁରୁ ପଦେ ରଖ ଧ୍ୟାନ 


ସୁଖ ଦୁଃଖେ ଭରା ଏ ସଂସାର ସାରା 
ଏହି ତ ଦୁନିଆ ରୀତି 

ସୁଖ ପରେ ଦୁଃଖ, ଦୁଃଖ ପରେ ସୁଖ 
ଆସିବ ନିଶ୍ଚୟ 

ମନରେ ନ କର ଭୀତି 

ରେ ମନୁଆଭାଇ 

କର୍ଉବ୍ୟରେ କର୍ମ କରି ଯାଅ 


ଗୁରୁ ପାଦ ସଦା ଧଯାୟୀ 
କର୍ମ କରିଗଲେ ସଂଶୟ ରହିବ ନାହିଁ । 


ଆଲୋକର ପରେ ଅନ୍ଧାର ଆସିବ 
ଦିନ ପରେ ଆସେ ରାତି 
ମନ ଦୃଢ଼ କରି ସ୍ବଧର୍ମ ଆଚରି 
କଇଁବ୍ୟରେ ରଖ ମତି 
ରେ ବାଇଆ ମନ 
ପ୍ରବୃତ୍ତିକୁ ଛାଡ଼ି ନିବୃତ୍ତିକୁ ଧରି 
କର୍ମ କରିଯାଅ 
ଗୁରୁ ପଦେ ରଖ ଧାନ । 

ତ୍ତି ପୁଷ୍ଠାଞ୍ଜଳି ୧୯ 


ତ୍ରିବିଧ ଅଟଇ ନରକର ଦ୍ଵାର 
ଆମ ଶାସ୍ତ ସଦା କହେ 
କାମ କ୍ରୋଧ ଲୋଭ ଆଣେ ପରାଭବ 
ଜୀବନକୁ ସଦା ଦହେ 
ଏହାକୁ ଛାଡ଼ିବୁ ଯେବେ 
ଜୀବନ ତୋହର ସଫଳ ହୋଇବ 
ମୁକତି ରହିବୁ ତେବେ 
ଗୁରୁଙ୍କୁ ଆଶ୍ରୟ କର 
ହାତ ଧରି ତୋତେ ବାଟ କଢ଼ାଇବେ 
ସଂସାରୁ ହୋଇବୁ ପାର । 


Digitized by PPRACHIN, SOA 


ଭର୍ତି ପୁଷାଞ୍ଜଳି 


ନାରାୟଣ ସ୍ତୁତି 


ନମୋ ନମୋ ନାରାୟଣ ପରମନ୍ତହ୍ନ ମୂଁ 
କରଯୋଡ଼ି ତୂମ ପାଦେ କରୁଛି ମୁଁ ସ୍ତୁତି 
ନମୋ ନମୋ ନାରାୟଣ କୃପାଜଳ ସିନ୍ଧୁ 
ନମୋ ନମୋ ନାରାୟଣ ଦୀନଜନବନ୍ଧୁ 


ତୁମେ ପ୍ରଭୁ ନାରାୟଣ ବ୍ରହ୍ମାଣ୍ଡ କରତା 
ତୁମେ ପ୍ରଭୁ ନାରାୟଣ ଚଉବର୍ଗ ଦାତା । 


ଶଙ୍ଖ ଚକ୍ର ଗଦା ପଦ୍ଧ ଚତୁର୍ଭୂୁଜେ ଶୋହେ 
ତବ ଶୁଭ୍ର କାନ୍ତି ପ୍ରଭୁ ଜଗଜନ ମୋହେ । 


କ୍ଷୀରାର୍ଣ୍ବବଶାୟୀ ତୁମେ ବୈକୁଣ୍ଠ ବିହାରୀ 
କମଳା ବିଳାସ ତୁମେ ସର୍ବଦୂଃଖହାରୀ । 


ନମୋ ନମୋ ନାରାୟଣ ଲକ୍ଷ୍ମୀଦେବୀ ପତି 
ସକଳ କଳୁଷହାରୀ ଅଗତିର ଗତି ! 


ଦରିଦ୍ରର ବନ୍ଧୁ ତୁମେ ଚଉବର୍ଗଦାତା 
ଜୟ ଜୟ ନାରାୟଣ ତୁମେ ହର୍ରାକର୍ରା । 
ତୁମ୍ଭ ପାଦ ପଦ୍େେ ପ୍ରଭୁ କରୁଛି ଜଣାଣ 
ଏ ମାୟା ସଂସାରୁ ପ୍ରଭୁ କର ପରିତ୍ରାଣ | 


ଏତିକି ମାଗୁଣି ପ୍ରଭୁ ଜୀବ ଯିବା କାଳେ 
ତୁମରି ମୂରତି ସଦା ଦେଖୁଥ୍‌ବି ଡୋଳେ । 

ଭକ୍ତି ପୂଷ୍ଠାଞ୍ଜଳି ୨୧ 


ଇଷ୍ଟ ଦେବ ନାରାୟଣ ଗୋସାଇଁଙ୍କ 
ଉଦ୍ଦେଶ୍ୟରେ 


କରୋନାକୁ ଡରିଲକି 
ପ୍ରଭୁ ନାରାୟଣ 
ତୁମେ ପରା ଅଟ ପ୍ରଭୁ 
ଜଗତ କାରଣ | 


ତେବେ କିଆଁ ପାହାନ୍ତାରୁ 
ଜଳରୁ ଉଠିଲ 

ପୁଣି ଲୁଚି ଲୁଚି ତୁମେ 
ଜଳରେ ଶୋଇଲ । 


ଅଗଣିତ ଭକ୍ତ ଜନେ 
କରିଲ ନିରାଶ 
ତୁମ ଦରଶନେ ସର୍ବେ 
କରିଥିଲେ ଆଶ | 


ତୁମରି ଇଙ୍ଗତେ ପରା 
ଜଗତ ଚାଳିତ 
କରୁଣା କଟାକ୍ଷେ ଦୁଃଖ 
ହୋଇଥାନ୍ତା ଅନ୍ତ | 


ସୁଦର୍ଶନ ଚକ୍ର ତୂମ 
ନଥୁଲା କି କରେ 
ଦେଖୁଥିଲେ ମହାମାରୀ 
ଯାଇଥାନ୍ତା ଦୂରେ | 

୨୨ 


ଭନ୍ଧି ପୁଷଠାଞ୍ଜଳି 


କିଞ୍ଚାଇ ନୀରବ ହେଲ 
କୁହ ନାରୀୟଣ 
କିବା ଦୋଷେ ଭକ୍ତ ଜନେ 
ଲଭିଲେ କଷଣ । 


ତୁମ ଲୀଳା ବୁଝିବାକୁ 

ଶକ୍ତି ଆମ କାହିଁ 
ଜଗତକୁ ରକ୍ଷା କରେ 

ନାରାୟଣ ଗୋସାଇଁ । 


[ଇଷ୍ଟଦେବ ନାରାୟଣ ଗୋସାଇଁ | ଯାଜପୁର କିଲ୍ଲା ରସୁଲପୁର ବୃକ୍‌ ଅଧୀନସ୍ଥ 
ସିଂହାପୁର ଗ୍ରାମ ପଞ୍ଚାୟତର ପବିତ୍ର  ମଧୁତୀର୍ଥ? ପୁଷ୍ଠରିଣୀ ମଧ୍ଯରେ 
ଜଳଶାୟୀ ହୋଇ ବର୍ଷସାରା ଶ୍ରୀମନ୍‌ ନାରାୟଣ ଗୋସାଇଁ ଜଳ ମଧ୍ଯରେ 
ରହି ଅଛନ୍ତି | ପ୍ରତିବର୍ଷ ମହାବିଷୁବ ସଂକ୍ରାନ୍ତି (ପଣା ସଂକ୍ରାନ୍ତି) ଦିନ ତାଙ୍କୁ 
ଜଳ ମଧ୍ଯରୁ ଉପରକୁ ଅଣାଯାଇ ପୁଷ୍ଟରିଣୀର ଉତ୍ତର ଦିଗରେ ଥୁବା ମନ୍ଦିରରେ 
ପୂଜାର୍ଚନା କରାଯାଏ | ପୁଣି ୪ ଦିନ ତାଙ୍କୁ ଜଳଶୟ କରାଯାଏ | ଏହି 
୩ ଦିନ ଧରି କଟକର ବାଲିଯାତ୍ରା ପରି ଦୋକାନ ବଜାର ବସିଥାଏ । 
ଲକ୍ଷଲକ୍ଷ ଶ୍ରବ୍ଧାନୁ ଭକ୍ତ ନାରାୟଣଙ୍କୁ ଦର୍ଶନ କରି ଆନନ୍ଦ ଉପଭୋଗ କରନ୍ତି ! 
କିନ୍ତୁ ୨୦୨୦ ମସିହା କରୋନା ମହାମାରୀ ଯୋଗୁଁ ଏ ଯାତ୍ରା ବନ୍ଦ 
କରାଯାଇଥୁଲା | ଲକ୍ଷଲକ୍ଷ ଭକ୍ତ ଦର୍ଶନରୁ ବଂଚିତ ହେଲେ । ସେଥୁପାଇଁ 
କ୍ଷୋଭ ପ୍ରକାଶ କରି ଏ କବିତାଟି ଲିଖୁତ ।] 

ଭକ୍ତି ପୁଷ୍ଠାଞ୍ଜଳି ୨୩ 


ଜଗନ୍ନାଥଙ୍କ ପ୍ରତି 


ଆହେ ପ୍ରଭୁ ଜଗନ୍ନାଥ ଜଗତ ଗୋସାଇଁ 
ତୁମ୍ଭ ବିନା ଏ ଜଗତେ ସାହା କେହି ନାହିଁ 
ତୁମେ ଆଦି ତୁମେ ଅନ୍ତ ତୁମେ ନିରାକାର 
ତୁମେ ସଗୁଣ ନିର୍ଗୁଣ ତୁମେ ମୂଳାଧାର 
ତୁମ ଗୁଣ ଗାଇବାକୁ ଶକ୍ତି ଅଛି କାର 
ତୁମେ ପ୍ରଭୁ ହର୍ଭାକର୍ଭା ଜଗତର ସାଇଁ | ୧ 


ତୁମେ ବ୍ରହ୍ମା, ତୁମେ ବିଷ୍ଣୁ ତୁମେ ମହେଶ୍ବର 
ତୁମେ ତ୍ରାଣକର୍ଭା ପ୍ରଭୁ ଏ ସାରା ବିଶ୍ଵର 

କି ଗୁଣ ଗାଇବି ଧରି ଏ ଦେହ ନଶ୍ବର 

ତ 


ମେ ସାହା ଏ ଜଗତୁ ଉଦ୍ଧରିବା ପାଇଁ | ୨ | 


Cc 


es mm e——~ 


ଜଗତ ଉଦ୍ଧାର ହେଉ ତବ କ୍ୃପାବଳେ 
ତୁମରି ଇଙ୍ଗିତେ ପରା ସାରା ବିଶ୍ଵ ଚଳେ 
ତେବେ କିମ୍ବା କୃପା ନାହିଁ ଦୁଃଖୀ ଜନ ପାଇଁ | 
ଆହେ ପ୍ରଭୁ ଜଗନ୍ନାଥ ଜଗତ ଗୋସାଇଁ | 

୨୪ 


ଉ୍ତି ପୁଷ୍ଠାଞ୍ଜଳି 


ସମର୍ପଣ 


ଆଖୁ ଲୁହେ ମୋର ଧୋଇଦେବି ପ୍ରଭୁ 
ଚରଣ କମଳ ତୋର 

କି ଦେଇ ପୂଜିବି ତୁମକୁ ହେ ଦେବ 
କହ କିବା ଅଛି ମୋର | 


ଯାହା ମୁଁ ଦେଖଇ ଏ ସାରା ସଂସାରେ 
ସବୁ ତ ଭିଆଣ ତୋର 

କେଉଁ ଅଧ୍ବକାରେ କହିବି ପ୍ରଭୁ ହେ 
ଏ ଧନ ସମ୍ପତ୍ତି ମୋର । 


ଏ ଭବ ସଂସାରେ ଯାହା ମୁଁ ଦେଖଇ 
ସବୁ ଲୀଳା ଖେଳା ତୋର 

ତୋର ଗୁଣ ଗାଇ ତୋର ନାମ ଧାୟୀ 
ତରିବି ସଂସାର ଘୋର । 


ଭକ୍ତିଭରା ମୋର ହୃଦୟ ଅର୍ପୁଛି 
ତୁମ ପାଦ ପଦ୍ଧ ତଳେ 

ଘେନା କର ପ୍ରଭୁ ଆହେ ନାରାୟଣ 
ତୁମରି କରୁଣା ବଳେ | 


ପ୍ରଭୁ ଦୀନଜନେ କୃପା ହେଉ 
କରୁଣା ସାଗର ତୁମ କୃପା ବଳେ 
ଜଗତ ଉଦ୍ଧାର ହେଉ | 
ପ୍ରଭୁ ଜଗତ ଉଦ୍ଧାର ହେଉ । 

ଆକର୍ଷଣ 


କେଡ଼େ ଭାଗ୍ୟ ମୋର ହେଲା 

ତୋ ଦଉଡ଼ି ଟାଣି ନେଲା 
ରତ୍ନ ସିଂହାସନେ ଚାହିଁ 

ପଲକ ଫେରିଲା ନାହିଁ 
ଧଳା କଳା ଆଉ ହଳଦୀ ମୁରତି 

ଅଶ୍ରଝରା ନେତ୍ରେ ଚାହିଁ 
ସତେ ଅବା ଲଭିଲି ମୁକତି । 


କ୍ଷଣେ ଭୁଲି ସଂସାରର ମାୟା 
ସମର୍ପିଲି ମନ ପ୍ରାଣ କାୟା 
ଏମନ ବୁଝିଲା ନାହିଁ 
ତୋର ପାଶୁ ଫେରିବା ପାଇଁ 
କହ ହେ କାଳିଆ 
ତୁ ପରା ମୋ ଗଳାର ମାଳିଆ 
ଜୀବନ ହରାଇ ଦେବି ତୋ ଶ୍ରୀମୁଖ ଚାହିଁ | 


ଏତିକି ମାଗୁଣି ମୋର 
ଜୀବ ଯିବା ବେଳେ ଯେହ୍ନେ 

ଦେଖୁବି ମୁରତି ତୋର 
ପାର ହେବି ଏ ମାୟା ସଂସାର ଘୋର | 

ଫୁଲଟିଏ 


ଫୁଲଟିଏ ମୋତେ କରିଦିଅ ପ୍ରଭୁ 
ଲମ୍ଭିବି ତୁମରି ଗଳେ 

ଭକତିରେ ଭରି ହୃଦୟ ମୋହର 
ଲୋଟିଯିବି ପାଦତଳେ | 


ଲୋଡ଼ାନାହିଁ ମୋର ଆନ ଜନମରେ 
ସଦା ଫୁଲଟିଏ ହୋଇ 
ଫୁଟୁଥବି ସଦା ତୂମ କାନନରେ 
ତୁମ ପାଦ ଦେବି ଧୋଇ । 


ସୁଗନ୍ଧରେ ସଦା ଭରିଦିଅ ମୋତେ 
ତୁମ ସେବା କରୁଥୁବି 
ସୁବାସରେ ଭରି ତୁମରି ମନ୍ଦିର 


~~ ~~ 


ଶେଷରେ ମଉଳଯବ | 


ପୁଣି ପରଦିନ ସଜଫୁଲ ହୋଇ 
ଫୁଟିବି ତୁମ କାନନେ 

ଗୁଣୁ ଗୁଣୁ ହୋଇ ଗାଇବ ଭ୍ରମର 
ଚୁମ୍ବଭିବ ମୋର ଆନନେ । 

ଫୁଲୁ ଫୁଲେ ଉଡ଼ି ତୁମରି ବନ୍ଦନା 
ଗାଉଥବ ଉଡ଼ି ଉଡ଼ି 
ଅବଶେଷେ ପୁଣି ମଉଳା ଫୁଲ ମୁଁ 
ଗଛରୁ ପଡ଼ିବି ଝଡ଼ି । 
କରୁଛି ମିନତି ଆହେ ଜଗତପତି 
କରୁଣା ବରଷି ଦିଅ 
ଜଗଜନ ଦୁଃଖ ହୋଇଯାଉ ଦୂର 


ତୁମଠାରେ ରହୁ ଲୟ 
ପ୍ରଭୁ, ତୁଟିଯାଉ ଭବଭୟ । 

୨୮ 


ଉଚ୍ି ପୁଷ୍ଠାଞ୍ଜଳି 


ଜୟ ଜୟ ଜଗନ୍ନାଥ 


ଜୟ ଜୟ ଜଗନ୍ନାଥ ଜଗତ ବନ୍ଦନ 

ଜୟ ଜୟ କୃପାମୟ ଯଶୋଦା ନନ୍ଦନ 
ତୁମେ ପ୍ରଭୁ ଲୀଳାମୟ କରୁଣା ସାଗର 
ତୁମେ ସଗୁଣ ନିର୍ଗୁଣ ତୁମେ ନିରାକାର 
ଭକତ ବସ୍ଥଳ ତୁମେ ଭକତ ଜୀବନ 
ଭକତର ପ୍ରାଣଧନ ହୃଦୟ ଚନ୍ଦନ 
ଭାବର ଠାକୁର ତୁମେ ଭାବେ ଦିଅ ଧରା 
ଭକତର ଗଣ୍ଡିଧନ ହୃଦୟ ପସରା 

ପ୍ରଭୁ, ତୁମେ ଦୟାମୟ 

ତୁମରି ପ୍ରସାଦେ ପ୍ରଭୁ ତୁଟୁ ଭବଭୟ । 

ନବବର୍ଷର ଭାବନା 


ଜୟ ଜୟ ଜଗନ୍ନାଥ 
ଭକତ ବସ୍ସଳ ହରି 
ତୁମରି ଆଶିଷେ ଏ ନବବର୍ଷରେ 
ସୁଖ ଶାନ୍ତି ଯାଉ ଭରି | 


ଧନଧାନ୍ୟେ ଭରା ହସିଉଠୁ ଧରା 
ତୁମରି ଆଶିଷ ପାଇ 

ଜଗତ ଜନଙ୍କ ଦୁଃଖ ସରିଯାଉ 
ତୁମରି ଶ୍ରୀମୁଖ ଚାହିଁ । 


ଏ ନବବର୍ଷରେ ତୁମରି କୃପାରେ 
ଏ ଜଗତ ଉଠୁ ହସି 

ଦୂର ହେଉ ସବୁ ଦୁଃଖ ଯାତନା 
ସରବେ ଉଠନ୍ତୁ ହସି | 


ହେ ଆନନ୍ଦମୟ ହେ କରୁଣାମୟ 
ତୁମେ ତ ମଙ୍ଗଳମୟ 
ତୁମରି କୃପାରେ ଅକ୍ଷୟ ହେଉ 


a 


୨୯ 


ପୁଣ୍ୟ ଜଗତେ ଧର୍ମର ହେଉ ଜୟ | 


Digitized by PPRACHIN, SOA 


ଭଚ୍ତି ପୁଷ୍ଠାଞ୍ଜଳି 


ଦୀନଜନ ଦ୍ରଃଖ ଯାଉ 


ସତେ ଦାରୁବ୍ରହ୍ମ ଦାରୁ କି ହୋଇଲ 
ପରତେ ନ ଯାଏ ମୋତେ 
ଡାକି ଡାକି କଣ୍ଠ ପଡ଼ି ମୋ ଗଲାଣି 


Kd 


କେତେ ମୁଁ ଡାକିବି ତୋତେ ! 


ଜାଣିଥୁଲି ତୁମେ କରୁଣା ସାଗର 
ଦୁଃଖୀ ଦୀନଜନବନ୍ଧୁ 

ଭକତ ଜନର ହୃଦୟର ହାର 
ତୁମେ କୃପାଜଳ ସିନ୍ଧୁ । 


ରତ୍ବ ସିଂହାସନେ ବିଜେ କରିଅଛ 
ପତିତ ତାରଣ ପାଇଁ 
ପତିତପାବନ ବାପା ଉଡ଼ାଉଛ 


ଦୁଃଖୀ ଦୁଃଖ ଗଲା ନାହିଁ । 


ପ୍ରଭୁ ! କେତେ ମୁଁ ଡାକିବି ଆଉ 
ତ୍ରାହି କର ବାରେ ଏ ଭବ ସାଗରୁ 
ଦୀନଜନ ଦୁଃଖ ଯାଉ | 

ତୁଟିଯାଉ ଭବ ଭୟ 


କି ଅବା ମାଗିବି ପ୍ରଭୁ 
କିବା ଦେଇ ନାହଁ ମୋତେ 
ମୋ ଶିରେ କରୁଣା ବାରି 
ଢାଳି ଦେଇଅଛ ସତେ - ଘୋଷା 


ହୃଦୟ ମୋ ପୂର୍ଣ୍ଣ କଲ 
ପରମ ଆନନ୍ଦ ଦେଇ 
ପୁଲକିତ ହୁଏ ପ୍ରାଣ 
ତୁମରି ମୂରତି ଧାୟୀ । 
ଏହାଠାରୁ ବଡ଼ କିଛି 
କହ କି ଅଛି ଜଗତେ... 
କି ଅବା ମାଗିବି ପ୍ରଭୁ .... 


ହେ ଆନନ୍ଦମୟ ପ୍ରଭୁ 
ଏତିକି ମାତର ଅଳି 
କାମନା ବସନା ସବୁ 
ମନରୁ ମୋ ଦିଅ ଜାଳି । 
କେବଳ ମାଗୁଛି ପ୍ରଭୁ 
ତୁମର ଚରଣ ଧୁଳି 
ପରମାନନ୍ଦ ଲଭିବି ପ୍ରଭୁ ହେ 
ଦେହରେ ମୋ ହୋଇ ବୋଳି । 


Digitized by PPRACHIN, SOA 


୩୨ ଭକ୍ତି ପୁଷ୍ଠାଞ୍ଜଳି 


ତୁଟିଯିବ ଭବ ଭୟ 
ବିପଦ ଯାତନା ଯେତେ 
ଏହାଠାରୁ ବଡ଼ କହ 
କିବା ଅଛି ଏ ଜଗତେ... 
କି ଅବା ମାଗିବି ପ୍ରଭୁ... 


Digitized by PPRACHIN, SOA 


ଭକ୍ତି ପୁଷ୍ଠାଞ୍ଜନି ୩୩ 


ତୁମ ଇଚ୍ଛା ପୂର୍ଣ୍ଣ ହେଉ 


ସମର୍ପିଲି ଦେହ ମନ 
ତୁମରି ଚରଣ ତଳେ 
ମୁକତି ଦିଅ ହେ ପ୍ରଭୁ 
ତୁମରି କରୁଣା ବଳେ 
ମହାବାହୁ... 
ଛିନ୍ନ କର ମାୟା ମୋହ 
ଅବସାଦ ଅବହେଳେ 
ମହାବାହୁ... 
ଦୂର କରି ଦିଅ ମନୁ 
କାମନା ବାସନା ଯେତେ 
ସଂସାରର ଦୁଃଖ କଷ୍ଟ 
ତ୍ରାଣ କର ପ୍ରଭୁ ମୋତେ 
ମହାବାହୁ,.. 
ପୋଛିଦିଅ ମନୁ ମୋର ମାନ ଅଭିମାନ ଯେତେ 
ଭବ ଭୟ ତୁଟି ଯାଉ 
ତୁମ ଇଚ୍ଛା ପୂର୍ଣ ହେଉ ମହାବାହୁ 
ତୁମ ଇଛା ପୂର୍ଣ୍ଣ ହେଉ । 


Digitized by PPRACHIN, SOA 


୩୪ ଉଚ୍ତି ପୁଷ୍ଠାଞ୍ଜଳି 


Yd —— Oe 
କେଉ ନାମ ଧର ଡାକବ ତୁମକୁ 
କେଉଁ ନାମ ଧରି ଡାକିବି ପ୍ରଭୁ ହେ 
ତୁମେ ତ ସର୍ବନାମ 
କହ କେଉଁ ନାମେ ଡାକିଲେ ଆସିବ 
ଛାଡ଼ି ବଇକୁଣ୍ଠ ଧାମ 
ପ୍ରଭୁ ହେ 
କହ ତୁମ ଶୁଭନାମ 
ଯେଉଁ ଶୁଭ ନାମ ସ୍ଲରଣ କରିଲେ 
ପୂର୍ଣ୍ଣ ହେବ ମନଙସ୍କାମ | 


କେ ଡାକଇ ହରି କେ ଡାକେ ମୁରାରୀ 
କେହୁ ଡାକେ ମହାବାହୁ 
ନାରାୟଣ ନାମ ତୁଣ୍ଡରେ ଧରିଲେ 
ସବୁ ପାପ କ୍ଷୟ ହେଉ 
ଆଶିଷ ଦିଅ ହେ ତୁମ ନାମ ଜପି 
ଏ ଜୀବନ ଚାଲିଯାଉ 
ମହାବାହୁ... 
ଯାହା ମୁଁ ପାଇଛି ଅଙ୍ଗେ ନିଭେଇଛି 
ସବୁ ତ ତୁମରି ଦାନ 
ସମର୍ପି ଦେଇଛି ତୁମ ଶ୍ରୀଚରଣେ 
ଧନ ମାନ ପ୍ରାଣ ମନ 
ପ୍ରଭୁ ହେ 
ଏତିକି କରୁଣା ହେଉ 
ତୁମ ରୂପ ଧ୍ୟାୟୀ ତୂମ ନାମ ଗାଇ 
ଏ ଜୀବନ ଚାଲିଯାଉ | 


Digitized by PPRACHIN, SOA 


ଭଚ୍ପି ପୁଷ୍ଠାଞ୍ଜଳି ୩୫ 


ମନରେ ଉଠୁ ମୋ ଭାସି 


ସବୁରି ହୃଦୟେ ବାସ କରିଅଛ 
ତୁମେ ହେ ସର୍ବମୟ 

ମେ ଅଟ ପ୍ରଭୁ ସବୂରି ଦେବତା 
ଦୂର କର ଭବଭୟ | 


ନାହିଁ ମୋର କିଛି କାମନା ବାସନା 
ମାଗୁଛି ଚରଣ ଧୁଳି 
ସବୁ ପାପ ମୋର କ୍ଷମାକର ପ୍ରଭୁ 
ସେ ଧୁଳି ଅଙ୍ଗେ ମୋ ବୋଳି । 


ଚାଲିଯିବି ପ୍ରଭୁ ଏ ଧରାଧାମରୁ 
ତୁମ ନାମ ଗାଇ ଗାଇ 

କାମନା ବାସନା ସମର୍ପି ଦେଇଛି 
ଆଉ କିଛି ମାଗୁନାହିଁ । 


ହେ ପରଂବ୍ରହ୍ମ ତୁମ ଦିବ୍ୟ ନାମ 
ଜପୁଥୁବି ଦିବା ନିଶି 

ମରଣ କାଳରେ ତୁମ ଦିବ୍ୟ ରୂପ 
ମନରେ ଉଠୁ ମୋ ଭାସି । 


Digitized by PPRACHIN, SOA 


ଭକ୍ତି ପୁଷ୍ଠାଞ୍ଜଳି 


ପରଂବ୍ରହ୍ମ ପରାପ୍ୂର 


ହେ ପରଂବ୍ରହ୍ମ ପରଂଧାମ ପବିତ୍ରଂ ଚ ପରାପୂର 
ତୁମେ ପୂର୍ଵାନନ୍ଦମୟ ତୁମେ କରୁଣା ସାଗର 
ହେ ଜଗନ୍ନାଥ 
ତୁମେ ହିଁ ସାକାର ପୁଣି ତୁମେ ନିରାକାର 
ହେ ସଚ୍ଚିଦାନନ୍ଦ ପରମ ତୁମେ ତ ସଗୁଣ 
ସର୍ବତୋମୁଖ ତୁମେ ହେ ତୁମେ ତ ନିର୍ଗୁଣ 
ହେ ଜଗନ୍ନାଥ 
ତୁମେ ନିରୀହ ଶାଶ୍ବତ ଶାନ୍ତ ସବୁରି ପରାଣ 
ଚତୁର୍ଦଦଧିଗେ ତୁମ ମୁଖ ହୋଇଛି ବିସ୍ତୃତ 
ତୁମେ ଅଜନ୍ନା ଅବ୍ୟୟ ତୁମେ ତତ୍ତ୍ଵବିତ୍‌ 
ହେ ଜଗନ୍ନାଥ 
ତୁମେ ରହିଥାଅ ପୁରି ଏ ସାରା ଜଗତ 
ନାହିଁ ତୁମ ଜନ୍ମ ମୃତ୍ୟୁ ତୁମେ ଅବାଂ ମାନସଗୋଚର 
କାଳିମା ବିହିନ ତୁମେ ସଂସାରର ସାର 
ହେ ଜଗନ୍ନାଥ 
3ୁମେ ଶ୍ରେଷ୍ଠ ତୁମେ ଇଷ୍ଟ ଘେନ ନମସ୍କାର । 


Digitized by PPRACHIN, SOA 


ଭଚ୍ତି ପୁଷ୍ଠାଞ୍ଜଳି ୩୭ 


ମହାବାହୁ 


୨ ମେ ପରଂବ୍ରହ୍ମ ପରଂଧାମ 
ପବିତ୍ରଂ ତ ପରାପ୍ବର 
ତୁମେ ଜଗନ୍ନାଥ ପ୍ରଭୁ 
ସୃଷ୍ଟିର ଆଧାର | 


ରମେ ଲୀଳାମୟ ପ୍ରଭୁ 
ତୁମେ ଇଛ୍ଛଥାମୟ 

ତୁମେ କୃପାସିନ୍ଧୁ ପ୍ରଭୁ 
କରୁଣା ଆଳୟ | 


ତୁମେ ପୂର୍ଣ୍ଠାନନ୍ଦମୟ 

ତୁମେ ନିରାକାର 
ସଗୁଣ ନିର୍ଗୁଣ ତୁମେ 

ତୁମେ ହିଁ ସାକାର । 


ନୀଳାଚଳ ଧାମେ ରହି 

କରୁଅଛ ଲୀଳା 
ରତ୍ନ ସିଂହାସନେ ବସି 

କର ଲୀଳା ଖେଳା | 


ଘୋଷଯାତ୍ରା ନ ହୋଇଲା 
ତୁମରି ଇଚ୍ଛାରେ 
ମନୁଷ୍ୟ ମାତର ଛାର 
କିବା କରିପାରେ । 


Digitized by PPRACHIN, SOA 


୩୮ 


ଭକ୍ତି ପୁଷ୍ପାଞ୍ଜଳି 


ବଡ଼ଦାଣ୍ଡ କାନ୍ଦେ ଆଜି 

କାନ୍ଦେ ଭକ୍ତଜନ 
ତିନିରଥ ସଜ ହୋଇ 

ରହିଛି ମଉନ । 
କାନ୍ଦୁଛନ୍ତି ଭକ୍ତଗଣ 

ହୃଦୁ ଉଠେ କୋହ 
ଚକ୍ଷୁରୁ ଲୋତକ ଧାର 

ଛୁଟେ ଅହରହ ! 


ଦରଶନ କେବେ ଦେବ, 

ହେ, ଚତୁର୍ବାମୂରତି 
ରତ୍ନ ସିଂହାସନେ ଦେଖୁ 

ଲଭିବୁ ମୁକତି । 
ଆକୁଳ ପରାଣେ ଡାକୁ 

ଆସ ବ୍ରହ୍ମରାଶି 
ସବୁରି ପରାଣେ ଦିଅ 

କରୁଣା ବରଷି | 

ଭଜ୍ଧି ପୁଷ୍ଠାଞ୍ଜଳି ୩୯ 


ଭଲ ମନ୍ଦ ଯାହା କିଛି 

ହେଉଛି ସଂସାରେ 
ସବୁ ପୂର୍ଣ୍ଣ ହେଉ ପ୍ରଭୁ 

ତୁମରି ଇଛ୍ଛାରେ | 


ଅବା ମାନସଗୋଚର ହେବ 
ତୁମେ ମହାବାହୁ 

ତୁମ ଇଛା ପୂର୍ଣ୍ଣ ହେଉ ମହାବାହୁ 
ତୁମ ଇଛା ପୂର୍ଣ ହେଉ । 


[ଦେଶର ସର୍ବୋଜ ବିଚାରାଳୟ ପୁରୀ ରଥଯାତ୍ରା ବନ୍ଦ ପାଇଁ 
ନିର୍ଦ୍ଦେଶ ଦେଇଥିବାରୁ ଏ କବିତା ଲେଖାଯାଇଛି ¦] 

ଭଲ୍ତି ପୁଷ୍ଠାଞ୍ଜଳି 


ଆସ ମୋ ପରାଣ ଧନ 


ଆସ ଆସ ମୋ ପରାଣଧନ 
କାଳିଆ ଠାକୁର 
ତବ ଦରଶନ ପାଇଁ ସଦା 
ପ୍ରାଣ ମୋ ହୁଏ ଆତୂର - ଆସ ଆସ 


ସଜାଇଛି ହୃଦାସନ ତୋଳିଛି 

ଭକ୍ତି ସୁମନ 
ଶରଧାରେ ମାଳା ଗୁନ୍ଧି ମନେ ଭରି ପ୍ରେମ ଭକ୍ତି 
ଲମ୍ବାଇ ଦେବି ମୁଁ ଗେ 

ଦିଶିବ କେଡ଼େ ସୁନ୍ଦର - ଆସ ଆସ 


ହାତେ ଧରି ସଂଧ୍ୟାବତୀ କରିବି 
ତୁମ ଆରତି 
ଗୀଇବି ପରାଣ ଭରି ତୁମ ଜୟ କଣ୍ଡେ ଉରି 
ଧୋଇଦେବି ପଦ ବେନି 
ଆଖୁର ଲୁହେ ମୋହର - ଆସ ଆସ 


ଭାବର ତୁମେ ଠାକୁର ଅଭାବକୁ ସଦା ଦ୍ର 
ସବୁ ତ ଦେଇଛ ମୋତେ 
ଆଉ କି ମାଗିବି ସତେ 
ଏତିକି ମାଗୁଣି ମୋର ହେ ପ୍ରଭୁ କଳାଠାକୂର 
ମରଣ କାଳେ ମୋହର 
ଦେଖୁବି ରୂପ ତୁମର 
ଆସ ଆସ ! 


Digitized by PPRACHIN, SOA 


ଭକ୍ତି ପୁଷ୍ଠାଞ୍ଜଳି ୪୧ 


ନିରାଶ କରିବ ନାହିଁ 


ଆଶାର ପ୍ରଦୀପ ଜାଳି ମୁଁ ବସିଛି 
ତୁମ ଦରଶନ ପାଇଁ 
ଆକୁଳ ପରାଣେ ରହିଛ ଅନାଇ 
ନିରାଶ କରିବ ନାହିଁ 
ପ୍ରଭୁ ନିରାଶ କରିବି ନାହିଁ ।୧ । 


ମିଛମାୟା ଘେରା ଏ ସାରା ସଂସାର 
କେହି ନୂହଁଇ କାହାର 
କେବଳ ଜାଣିଛ ପ୍ରଭୁ ହେ ତୁମକୁ 
ତୁମେ ହିଁ ଏକା ମୋହର | 
ପ୍ରଭ ତୁମେ ତ ଜଗତ ସାଇଁ 
ମନେ ପ୍ରାଣେ ସଦା ଭାବୁଛି ତୁମକୁ 
ତୁମ ବିନା ଆନ ନାହିଁ 


ପ୍ରଭୁ ନିରାଶ କରିବ ନାହିଁ ।୨ । 


ଏ ସାରା ସଂସାର ତୁମ ଖେଳଘର 
ତୁମରି ଇଙ୍ଗତେ ଚଳେ 
ସବୁ ପାପୀ ତପି ଲଭନ୍ତି ମୁକତି 
ତୁମରି କରୁଣା ବଳେ 

ପ୍ରଭୁ ତୁମ ବିନା ମୁକ୍ତି କାହିଁ 
ଆହେ ଅନ୍ତର୍ଯାମୀ ମୋ ପରାଣ ସ୍ବାମୀ 
ନିରାଶ କରିବ ନାହିଁ 

ପ୍ରଭୁ ବସିଛି ମୁଁ ପଥ ଚାହିଁ 
ପ୍ରଭୁ ନିରାଶ କରିବ ନାହିଁ ।୩ । 

ହେ ଦୀନବନ୍ଧୁ ଚକ୍ରଧାରୀ 


ହେ ଦୀନବନ୍ଧୁ ଚକ୍ରଧାରୀ 
ଭକତ ବସଳ ପ୍ରଭୁ ଭବ ଦୂଃଖହାରୀ 
ହେ ଦୀନବନ୍ଧୁ... 
ତୁମରି ମାୟାରେ ପ୍ରଭୁ ଜଗତ ମୋହିତ 
ତୁମ ମାୟାଜାଲେ ଛନ୍ଦା ଏ ସାରା ଜଗତ 
ଏ ଭବ ସିନ୍ଧୁ ଜଳୁ କର ପ୍ରଭୁ ପାରି 
ହେ ଦୀନବନ୍ଧୁ... 
ଉଦ୍ଧାର ନ କଲେ ପ୍ରଭୁ ବୁଡ଼ିଯିବ ଭେଳା 
ସବୁ ତ ତୁମରି ଇଚ୍ଛା ତୁମ ଲୀଳା ଖେଳା 
ରକ୍ଷାକର ଜଗଜନେ ଆହେ ଦଲତ୍ରାରୀ 
ହେ ଦୀନବନ୍ଧୁ... 
କିବା ତୁମେ ନ ଜାଣିଛ କି ଅଛି ଅଜଣା 
ମାୟାଜାଲେ ଛନ୍ଦି ହୋଇ ହେଉ ବାଟବଣା 
ରକ୍ଷାକର ଏ ଜଗତ ଏତିକି ଗୁହାରି 
ହେ ଦୀନବନ୍ଧୁ... 

= 


ତା” ପରି ଠାକୁର ନାହି 


କିଏ ଅଛି କହ ତା” ପରି ଠାକୁର 
ଡାକିଲେ ଯେ କଥା କହେ 

ତା” ଚକାନୟନ ତା” କଳାବଦନ 
ଜଗଜନ ମନ ମୋହେ | 


ଭକତର ପ୍ରାଣ ଭକତର ମନ 
ଭକତ ହୁଦ ଚନ୍ଦନ 

ଭକତିରେ ବନ୍ଧା ଭକତିରେ ଛନ୍ଦା 
ପଡ଼ିଛି ତା” ପ୍ରାଣ ମନ । 


ଭକ୍ତ ସାଲବେଗ ହୋଇଲା ଆବେଗ 
ରଥରେ ଦେଖବା ପାଇଁ 

ତା” ଡାକ ଶୁଣିଲ ରଥ ରୁହାଇଲ 
ରଥ ତ ଚଳିଲା ନାହିଁ । 


ଭକତ ଦାସିଆ ଦେଲା ତ ନଡ଼ିଆ 
ହାତ ପାତି ତାକୁ ନେଲ 

ବଂଧୁ ମହାନ୍ତିର ଭୋକ କଲ ଦୂର 
ସୁନାଥାଳି ଭୋଗ ଦେଲ । 


ଅନେକ ଭକତ ହୋଇଲେ ମୁକତ 
ତୋ କରୁଣା ଟିକେ ପାଇ 

ଭାବ ଭକ୍ତି ଦେଇ ସମର୍ପିଲେ ଯାଇ 
ମୁକତ ହେବୁରେ ଭାଇ | 


ତା' ପରି ଠାକୁର ନାହିଁରେ ମାନସ 
ତାଂ ପରି ଠାକୁର ନାହିଁ । 

ଘେନିବ ମୋର ପ୍ରଣତି 


ଶୟନେ ସପନେ ଅବା ଜାଗରଣେ 
ଦେଖୁଛି ତୁମ ମୂରତି 
ହୃଦୟ ମନ୍ଦିରେ ବସାଇ ତୁମକୁ 
କରୁଛି ତୁମ ଆରତି 
ପ୍ରଭୁ ହେ 
ଘେନିବ ମୋର ପ୍ରଣତି ! 


ତୁମ ଶ୍ରୀମନ୍ଦିର ନୟନେ ନାଚୁଛି 
ରତୁସିଂହାସନ ତହିଁ ମୁଁ ଦେଖୁଛି 
ତହିଁ ପରେ ବିଜେ ଚଚତୁର୍ବା ମୂରତି 
କି ଦେଇ ପୂଜିବି କାହିଁ ମୋ ଶକତି 
ପ୍ରଭୁ ହେ 
ଘେନିବ ମୋର ପ୍ରଣତି । 


ଭଲ୍ତିଭରା କଣ୍ଡେ ତୁମ ଜୟଗାନ 
ତୁମ ନାମ ବିନା ନ ଜାଣଇ ଆନ 
ସଂଜ ସକାଳେ ପୂଜୁଥ୍‌ବି ନିତି 
ଭଜନ କୀର୍ରନେ ଦିନ ଯାଇ ବିତି 
ପ୍ରଭୁ ହେ 
ଘେନିବି ମୋର ପ୍ରଣତି । 

ରେ ବାଇଆ ମନ 


ଦିନୁ ଦିନ ଆୟୁ ତୋର ହେଉଅଛି କ୍ଷୀଣ 
ନିରବେ ଜୀବନସ୍ତୋତ ଧାଏଁ ପ୍ରତିକ୍ଷଣ 
ମୃତ୍ୟୁର କରାଳ ଢେଉ କରୁଛି ଗର୍ଜନ 
ରେ ବାଉଳା ମନ 
ଭବ ସାଗରୁ ତରିବାକୁ ଯେବେ ତୋର ମନ 
ଦିବା ନିଶି କରୁଥାରେ ହରି ନାମ ତୁ କୀର୍ନ 
ରେ ବାଉଳା ମନ 
ଏକମାତ୍ର ସାହା ତୋର ସେହି ହରିନାମ ରେ ବାଇଆମନ 
ନିଶ୍ଵାସରେ ମନ ତୋର ନାହିଁରେ ବିଶ୍ଵାସ 
ହାବୋଡ଼ିବ ଯେବେ ତୋର ହେବ ସର୍ବନାଶ 
ଉଦ୍ଧରିବା ପାଇଁ କେହି ନ ଥିବେ ତୋ ପାଶ 
ରେ ବାଉଳା ମନ 
ଧର୍ମ ଥଲେ ଛାଡ଼ିବୁ ତୁ ଶାନ୍ତିରେ ନିଶ୍ଵାସ 
ଉଦ୍ଧରିବେ ଭବୁ ତୋତେ ସେହି ପୀତବାସ 
ରେ ବାଉଳା ମନ... ଦିବାନିଶି... 
ଏକମାତ୍ର ହରି ନାମେ ରଖ ତୁ ରେ ଲୟ 
ତେବେ ଯାଇ ଦୂର ହେବ ତୋର ଭବ ଭୟ 
ଦରିନାମ କରିବ ତୋ ସର୍ବ ପାପକ୍ଷୟ 
ରେ ବାଉଳା ମନ 
ନିରନ୍ତର କହୁଥାରେ ଜୟ ପ୍ରଭୁ ଜୟ 
ନୀଳଗିରିବାସୀ ତୋର ହରିବେ ସଂସୟ 
ରେ ବାଉଳା ମନ 
ଦିବା ନିଶି କରୁଥା”ରେ ହରି ନାମ ତୁ କୀର୍ଭନ । 

ତୋ ପରି ଠାକୁର କାହିଁ 


କହରେ କାଳିଆ କିଏ ତୋ ଭଳିଆ 
ଠାକୁର ଅଛି ଜଗତେ 
ଡାକିଲେ ଆକୂଳେ ପରାଣ ବିକଳେ 
ଉଦ୍ଧରୁ ଥାଉ ଭକତେ 
କାଳିଆରେ 
ତୁ ଭକତ ବନ୍ଧୁ ଏ ଜଗତେ । କାଳିଆରେ.... 


ରେ ଭକ୍ତ ଜୀବନ ପତିତପାବନ 
ବାନା ଉଡ଼ାଉଛୁ ତୁହି 
ସେ ବାନାକୁ ଥରେ ଚାହିଁ ଦେଲା ପରେ 
ଦୁଃଖ ଭୁଲିଯାଏ ମୁହିଁ 
କାଳିଆରେ 
ତୋ ପରି ଠାକୁର କାହିଁ । 


ନିରିମଳ ଚିତ୍ତେ ଡାକିଦେଲେ ତୋତେ 
ଦର୍ଶନ ଦେଉ ସପନେ 

ତୋର ଚକାଆଖୁ ମନେଯାଏ ଲାଖୁ 
ପଲକହୀନ ନୟନେ 
କାଳିଆରେ 

ସୁନ୍ଦର ତୋ କଳାବଦନେ 
କାଳିଆରେ 

ନ ଭୁଲିବି କେବେ ଜୀବନେ । 

କିଛି ମୋ ମାଗୁଣି ନାହିଁ 


ନୀଳାଚଳ ଧାମେ ଯାଇଥୁଲି ପ୍ରଭୁ 
ତୁମ ଦରଶନ ପାଇଁ 
ମନେଥୁଲା ମୋର ଅସୂମାରି କଥା 
ତୁମକୁ କହିବା ପାଇଁ 
ପ୍ରଭୁ, କହି ମୁଁ ପାରିଲି ନାହିଁ - ପ୍ରଭୁ 
ବାଇଶି ପାହାଚ ଚଢ଼ି ଚଢ଼ି ଗଲି 
ଆନନ୍ଦ ମନରେ ବେଢ଼ା ମୁଁ ବୂଲିଲି 
ସଭିଙ୍କ ଆଗରେ ହାତ ଯୋଡ଼ି ପ୍ରଭୁ 
ମନକଥା କହିଦେଲି । 
ତୁମ ପାଶେ ଯେବେ ଗଲି ଜଗନ୍ନାଥ 
ବାକ୍ୟ ମୋ ସ୍ଭୁରିଲା ନାହିଁ 
ପ୍ରଭ କହି ମୁଁ ପାରିଲି ନାହିଁ । 
ତୁମେ ପରା ପ୍ରଭୁ ଜଗତର ସ୍ଵାମୀ 
ସବୁ ମନ କଥା ପାର ତୁମେ ଜାଣି 
ତେଣୁ ବୋଲାଉଛ ତୁମେ ଅନ୍ତର୍ଯାମୀ 
ସବୂତ ଜାଣିଛ ଆଉ କି କହିବି ମୁହିଁ 
ପ୍ରଭୁ ଆଉ କି କହିବି ମୁହିଁ | 
ମହାବାହୃ କିଛି ମୋ ମାଗୁଣି ନାହିଁ... 
କିଛି ମୋ ମାଗୁଣି ନାହିଁ | 

— 


ଆଉ କିଛି ମାଗୁନାହି 


କେଉଁ ଜନମରେ କେଉଁ ପୁଣ୍ୟବଳେ 
ଦେଇଛ ମଣିଷ ଜନ୍ମ 

ମୋ ଦେହେ ଶକତି ଭରିଦିଅ ପ୍ରଭୁ 
କରିବି ତୂମରି କର୍ମ ` 

ମହାବାହୁ, ଭଜ୍ୂଥୁବି ତୁମ ନାମ । 


ଯାହା ମୁଁ ମାଗିଛି, ତାହା ତ ଦେଇଛ 
ଆଉ କିଛି ମାଗୁନାହିଁ 

ତୁମ ଚକାଡୋଳା ନାଚୁ ମୋ ପଲକେ 
ଦିନ ବିତୁ ତାକୁ ଚାହିଁ 

ମହାବାହୁ, ଆଉ କିଛି ମାଗୁ ନାହିଁ। 


କାନ ମୋ ଦେଇଛ ଶୁଣିବାକୂ ସଦା 
ତୁମରି ଅମ୍ପତ ଗାନ 

ଜିହ୍ଵା ମୋ ହେଇଛି ଚାଖିବାକୁ ପ୍ରଭୁ 
ନାମ ରସ ସୁଧା ପାନ 
କିଛି ତ ଅଭାବ ନାହିଁ । 

ମହାପ୍ରଭୁ ଆଉ କିଛି ମାଗୁନାହିଁ । 

ପାଦ ମୋ ଦେଇଛ ଯିବା ପାଇଁ ପ୍ରଭୁ 
ତୁମରି ପବିତ୍ର ଧୀମ 
ତୁଣ୍ଡ ମୋ ଦେଇଛ ଜପିବାକୁ ସଦା 
ତୁମରି ପବିତ୍ର ନାମ | 
ହୃଦୟ ମୋହର ପୂର୍ଣ୍ଣ କରିଅଛ 
ଆଉ କିଛି ଲୋଡ଼ା ନାହିଁ । 
ମହାବାହୁ, ଆଉ କିଛି ମାଗୁନାହିଁ । 

ତୁମରି ଶରଣ ନେଲି 
ହେ ଗୋବିନ୍ଦ ହେ ଗୋପାଳ 
ତୁମରି ଶରଣ ନେଲି 
ଯାହା ମୁଁ କରୁଛି ଯାହା ମୁଁ କହୁଛି 
ତୁମକୁ ସମର୍ପି ଦେଲି 
ହେ ଗୋବିନ୍ଦ... 


ତୁମେ ପରା ପ୍ରଭୁ ଅଟ ଅନ୍ତର୍ଯାମୀ 
ସବୁ ମନକଥା ପାର ତୁମେ ଜାଣି 
କାହିଁକି କହିବି ମୋ ଦୁଃଖ କାହାଣୀ 
ସେ ପାଇଁ ଶରଣ ନେଲି 
ସବୁ, ତୁମକୁ ସମର୍ପି ଦେଲି 
ତୁମରି ଶରଣ ନେନଲି । 


ତୁମ ପଦେ ରହୁ ଅନ୍ତର ଭକତି 
କି ଦେଇ ପୂଜିବି କାହିଁ ମୋ ଶକତି 
ତୁମ ନାମ ଭଜି ଲଭିବି ମୁକତି 
ଖାଲି ଡାକୁଛି ଅନ୍ତର ଖୋଲି 
ପ୍ରଭୁ ତୁମରି ଶରଣ ନେଲି 
ସବୁ ମୁଁ ସମର୍ପି ଦେଲି 
ହେ ଗୋବିନ୍ଦ ହେ ଗୋପାଳ 
ତୁମରି ଶରଣ ନେଲି | 

ଉକ୍ତି ପୁଷ୍ପାଞ୍ଜଳି ୫୧ 


ଲୟ ରଖ ତା”ର ପାଦ ତଳକୁ 


ରେ ବାଇଆ ମନ କର ତୁ ରେ ଧ୍ଯାନ 

ନୀଳାଚଳବାସୀ ଦାରୁବହ୍ଲକୁ 
ସେ ଯେ ପରଂବ୍ରହ୍ମ ସେ ଯେ ପରଂଧାମ 

ଆଶ୍ରା କର ତା”ର ଚାରିବାହୁକୁ 

ସେ ବାଇଆ ମନ... 

ହାତ ପାଦ ନାହିଁ କାନ ତା”ର ନାହିଁ 

ପରିକ୍ରମା କରେ ସାରା ବିଶ୍ବକୁ 
ଅଧାଗଢ଼ା ହାତେ ବାଣ୍ଡୁଥାଏ ସତେ 

କରୁଣା କୈବଲ୍ଯ ତା'ର ଭକ୍ତକୁ 
ନ ଥଲେ ବି କାନ ଡେରିଥାଏ କାନ 

ଦୀନ ଦୂଃଖୀ ତା'ର ଭକ୍ତ ଡାକକୁ 
ଅନ୍ତର ଖୋଲି ଡାକିବୂ ତୂ ଯେବେ 

ଚାଲି ଆସିବ ସେ ତୋର ପାଖକୁ 

ରେ ବାଇଆ ମନ... 

ସମର୍ପି ଦେଏ ତୋ କାମନା ବାସନା 

ସୁଖଦୂୁଃଖଭରା ଯେତେକ ଯାତନା 
ପ୍ରାଣଭରି ତାକୁ ଡାକିଲେ ତୁ ସିନା 

କୋଳେଇ ନେବ ସେ ତା'ର କୋଳକୁ 
ଲୟ ରଖ ତା'ର ପାଦ ତଳକୁ 

ରେ ବାଇଆ ମନ... 

୫୨ 


ଭଁ୍ତି ପୁଷ୍ପାଞ୍ଜଳି 


ତୁମେ ମୋ ହୃଦୟ ସାଇଁ 


ନୀଳ ଦରିଆର କୂଳେ 

ନୀଳ ପରବତ ଚୂଳେ 

ସୁନ୍ଦର ତୁମ ମନ୍ଦିର 

ରତନ ବେଦୀରେ ବସିଛ ଠାକୁର 
ଦୂରୁ ମୁଁ କରେ ଜୁହାର 

ପ୍ରଭୁ, କୃପା କରି ଘେନା କର | 


ମୋଠାରୁ ଦୂରରେ ରହିଛ, ବୋଲି ହେ 
କେବେ ବି ଚିନ୍ତଇ ନାହିଁ 
ହୃଦ ସିଂହାସନେ ବସାଇ ରଖିଛି 
ମନଭରି ପୂଜୁଥାଇ 
ପାଖେ ପାଖେ ମୋର ରହିଛ ପ୍ରଭୁ ହେ 
ତୁମକୁ ଭୁଲିବି କାହିଁ 
ତୁମେ ମୋ ହୃଦୟ ସାଇଁ 
ମହାପ୍ରଭୁ ତୁମେ ମୋ... 
ଆନ ଦରବରେ ଲୋଡ଼ା ନାହିଁ ପ୍ରଭୁ 
ବହୁତ ଦେଇଛ ମୋତେ 
ମନଜାଣି ସବୁ ଦେଇଛ ପ୍ରଭୁ ହେ 
ଲୋଡ଼ା ଥୁଲା ମୋର ଯେତେ 
ଅନ୍ତର ବ୍ୟାକୁଳ ହେଉଛି କେବଳ 
ତୁମ ଦରଶନ ପାଇଁ 
ପ୍ରଭୁ, ଆଉ କିଛି ଲୋଡ଼ା ନାହିଁ 
ମହାପ୍ରଭୁ, ତୁମେ ମୋ ହୃଦୟ ସାଇଁ । 

ପ୍ରଭୁ ଲୀଳାମୟ 


ଶ୍ରୀକ୍ଷେତ୍ର ନିବାସୀ ପ୍ରଭୁ ବ୍ରହ୍ମରାଶି 

ଲୀଳାମୟ ପ୍ରଭୁ ଜଗତନାଥ 
ତୁମ ନାମ ରସଲୀଳା ଆସ୍ଵାଦନ କରି 

ନାଚନ୍ତି ଭକତେ ହୋଇ ଉଷତ 
ଆହେ ବିଶ୍ବପତି ଅଗତିର ଗତି 

କେ ବର୍ଣ୍ଣ ପାରିବ ତୁମ ରହସ୍ୟ 
ଦେବଗଣ ଯେବେ ନ ପାରନ୍ତି ତେବେ 

କି ବର୍ଣ୍ଣିବି ହୋଇ ଛାର ମନୁଷ୍ଯ 
ତୁମେ ତତ୍ତ୍୍‌ଵସାର ଅନାଦି ଅପାର 

ନିର୍ଗୁଣ ସଗୁଣ ତୁମେ ଅନନ୍ତ 
ସର୍ବ ସପ୍ତରଷି ଦେବଗଣ ମିଶି 

ଜାଣି ନ ପାରନ୍ତି ତୁମର ଅନ୍ତ 
ତୁମରି ମାୟାରେ ଏ ସାରା ସଂସାରେ 

ମୋହିତ ହୁଅନ୍ତି ସକଳ ଜନ 
ଆହେ ମାୟାପତି କରୁଛି ମିନତି 

ତୁମ ପଦେ ସଦା ରହୁ ମୋ ମନ 

ହେ ଲୀଳାମୟ 

ତୁଣ୍ଡ ମୋର ଜପୁଥାଉ ସଦା 

ଜୟ ଜଗନ୍ନାଥ ଜୟ । 

ଭଚ୍ରି ପୁଷ୍ଠାଞ୍ଜଳି 


ସେ ତ ସହଜେ ନ ଦିଏ ଧରା 


ସେ ତ ସହଜେ ନ ଦିଏ ଧରାରେ 

ସେ ଯେ ସବୁଠୁ ବଡ଼ ଖସଡ଼ା 
ଭାବ ଭକ୍ତି ଦେଇ ନ ଡାକିଲେ ଭାଇ 

ନ ମିଳେ ଜୀବନ ସାରାରେ 

ସେ ତ ସବୁଠୁ ବଡ଼ ଖସଡ଼ା | 

ସବୁଠାରେ ଅଛି କେଉଁଠିବି ନାହିଁ 

ସବୁ ସେ ଦେଖୁଛି ଦେଖୁ ଦେଖୁ ନାହିଁ 
ପାଦ ପାଣି ନାହିଁ ତଥାପିରେ ଭାଇ 

ବୁଲୁଛି ବ୍ରହ୍ମାଣ୍ଡ ସାରାରେ 

ଭାଇ, ସହଜେ ନ ଦିଏ ଧରା | 
କହ କାଇଁ ପାଇଁ ଆସୁଛୁ ତୂ ଧାଇଁ 

ମନ୍ଦିରେ ଦେଖୁବା ପାଇଁ 
ତୋ ମନ ମନ୍ଦିରେ ହୃଦୟ କନ୍ଦରେ 

ସଦା ବିରାଜିତ ସେହି 
ସେ ସବୁଠି ଅଛନ୍ତି ପରାରେ 

ଭାଇ ସେ କି ସହଜେ ଦେବରେ ଧରାରେ 
ସ୍ଵଚ୍ଛ ମନ ନେଇ ହୃଦ ମଧେ ଧାୟୀ 

କାମନା ବାସନା ସବୁ 
ସମର୍ପି ପାରିଲେ ତା” ପଦ୍ଧପାଦରେ 

ମୁକତି ନିଶ୍ଚେ ଲଭିବୁ । 
ସେ ତ ଭକତ ହୃଦ ପସରାରେ 

ଭାଇ, ନିଶ୍ଚୟ ଦେବେ ସେ ଧରା ! 

ଏତିକି ଅଳି ମାତର 


କି ଦେଇ ପୂଜିବି ପ୍ରଭୁ ହେ ତୁମକୁ 
କହ କିବା ଅଛି ମୋର 

ଯାହା ମୁଁ ପାଇଛି ତାହା ମୁଁ ଦେଖୁଛି 
ସବୁ ତ ଦାନ ତୁମର 

ପ୍ରଭୁ କହ କିବା ଅଛି ମୋର | 


ଏ ମାୟା ସଂସାରେ ଘୋର ଅନ୍ଧକାରେ 
ପୂରି ମୁଁ ବୁଲୁଛି ନିତି 
ବୃଥା ଏ ଜୀବନ ଗଲା ଅକାରଣ 
ବି ଅର୍ଥରେ ଗଲା ବିତି 
ପ୍ରଭୁ, ମୁଁ ଯେ ଦୀନହୀନ ଅତି | 
ହୃଦ ସିଂହାସନେ ବସାଇ ଯତନେ 
ପୂଜୁଅଛି ମନେ ମନେ 
ଭକତି ସୁମନ ପୀରତି ଚନ୍ଦନ 
ମାଖଇ ତୁମ ଆନନେ 
ପ୍ରଭୁ ଆସିବ ମୋର ସପନେ | 


ମାନ ଅଭିମାନ ଦମ୍ଭ ଗର୍ବ ପଣ 
କରିଦିଅ ମୋର ଦୂର 
ତୁମ କାମ କରି ତୁମ ନାମ ଧରି 
ତରିବି ସଂସାର ଘୋର 
ପ୍ରଭୁ ଏତିକି ଅଳି ମାତର | 

ମନ ନ ଖୋଜଇ ଆନ 


କାଶୀ ବୃନ୍ଦାବନ କରିନି ଦର୍ଶନ 

ଗଙ୍ଗା ଯମୁନାରେ କରିନି ସ୍କାହାନ 

ବଡ଼ଦାଣ୍ଡ ଧୂଳି ମୋ ମଥା ଚନ୍ଦନ 

ସଦା ଦେଖୁଥ୍‌ବି ତୋ ଚକାନୟନ 

କାଳିଆରେ, ତୁ ମୋ ରଙ୍କୁଣି ଧନରେ 
ତୁ ମୋ ଜୀବଜୀବନ । 


ସକଳ ତୀର୍ଥ ତୋ ଚରଣ ତଳେ 
ବଦ୍ରିକା ଯିବକୂ ମନ ନାହିଁ ବଳେ 
ଭକତ ବନ୍ଧୁ ତୁ ଜଣା କାଳେ କାଳେ 
ଭାବ ଭକ୍ତି ଦେଇ ତୋତେ ମୁହିଁ ଭାଳେ 
କାଳିଆରେ, ଆନ ନ ଭାଳଇ ତିଳେ । 


ତୋର ପୁଣ୍ଯଧାମେ ଯିବାକୁ ମୋ ମନ 
ଦେଖୁବାକୁ ଇଚ୍ଛା ତୋ” ଚକାନୟନ 
ନରେନ୍ଦ୍ରେ କରିବି ନିତି ମୁଁ ସ୍ଵାହାନ 
କଳ୍ପବଟ ତଳେ କରିବି ଶୟନ 
କାଳିଆରେ ଏତିକି କାମନା କରିବୁ ପୂରଣ 
ମନ ନ ଖୋଜଇ ଆନ | 

ମହାବାହୁ ମନ ନ ଖୋଜଇ ଆନ | 

ବାଇଶି ପାହାଚ 


ଗନ୍ଧର୍ବ କିନ୍ନର ଯକ୍ଷଗଣ ସହ 

ସ୍ଵର୍ଗର ଦେବତା ଅଛନ୍ତି ଚାହିଁ 
ବାଇଶି ପାହାଚେ ଜଗନ୍ନାଥ ସହ 

ଭାଇ ଭଉଣୀଙ୍କ ଦେଖୁବା ପାଇଁ । 


ଛେଚାକଚା ଖାଇ ଟାହିଆ ହଲାଇ 

ପହଣ୍ଡି ବିଜୟ କି ମନୋହର 
ପହଣ୍ଡ ପକାଇ ଦାଣ୍ଡ ଦୂଲୁକାଇ 

ଦିଶୁଥିବେ ପ୍ରଭୁ କେଡ଼େ ସୁନ୍ଦର | 


ଯମଶିଳା ପାଶେ ଯମଦୂତଗଣ 

ପିତୃଶିଳା ପାଶେ ପିତୃପିରୁଷ 
ଚାହିଁ ରହିଛନ୍ତି ଅପଲକ ନେତ୍ରେ 

ପ୍ରଭୁଙ୍କୁ ଦେଖୁବେ ହୋଇ ହରଷ । 


ତୃତୀୟ ପାହାଚେ ଅଟକିବେ ପ୍ରଭୁ 

କାଶୀ ବିଶ୍ଵନାଥ ଅଛନ୍ତି ଚାହିଁ 
ଦେଖନବେ ପ୍ରଭୁଙ୍କ ପହଣ୍ଡି ବିଜୟ 

ଆସିଛନ୍ତି ବାବା କାଶୀରୁ ଧାଇଁ | 

ବାଇଶି ପାହାଚ ଗୁଣ ଗାଇବାକୁ 
ନାହିଁ ମୋ ମନରେ ଭାଷା 
କ୍ଷୁଦ୍ର ଜୀବ ହୋଇ ମହିମା ବର୍ଣ୍ଣନେ 
କାହିଁକି କରିବି ଆଶା | 
କୋଟି କୋଟି ଭକ୍ତ ଯା ଉପରେ ଯାଇ 
କରନ୍ତି ପ୍ରଭୁ ଦର୍ଶନ 
ତାଙ୍କ ପାଦଧୂଳି ଅଙ୍ଗରେ ବୋଳି 
କରିବି ମଥା ଚନ୍ଦନ | 

—~ —~ < 
ସେହ ରୂପେ ଦଅ ଦଶନ 
ଯେଉଁ ରୂପେ ଦେଲ ପ୍ରଭୁ ପାର୍ଥଙ୍କୁ ଦର୍ଶନ 
ସେ ରୂପ ଦେଖୁବା ପାଇଁ ଦେବତାଙ୍କ ମନ | 


ଦେବଙ୍କୁ ଦୂ୍ଲଭ ଯାହା କାହୁଁ ବା ମିଳିବ 
ଛାର ମନୁଷ୍ଯ ମାତର ଆଶା କାହିଁକି କରିବ । 


ବିଶ୍ଵରୂପ ଦରଶନେ ନାହିଁ ଆମ ମନ 
ରତ୍ନ ସିଂହାସନେ ସଦା ମିଳୁ ଦରଶନ । 


ଅଧାଗଢ଼ା ହେଉ ପଛେ ତୁମର ମୁରତି 
ସେହି ରୂପ ଦରଶନେ ମିଳଇ ମୁକତି | 


ପାଦ ପାଣି ନାହିଁ ତୁମ ନାହିଁ ତୁମ କାନ 
ତଥାପି ଶୁଣୁଛ ତୁମେ ଭକତଙ୍କ ଗାନ | 


ନୀଳାଚଳବାସୀ ତୁମେ ଆହେ ଦାରୁବ୍ରହ୍ମ 

ଜନ୍ମେ ଜନ୍ମେ ଏହି ରୂପେ ଦିଅ ଦରଶନ | 
ସଦା ତୁମ ଜୟ 

ଗାଉଥୁ୍‌ବୁ ଆନନ୍ଦରେ ଜଗନ୍ନାଥ ଜୟ | 

ଭକ୍ତି ପୁଷ୍ପାଞ୍ଜଳି 


ପ୍ରାଣର ଦେବତା 


ଜଗନ୍ନାଥ ତୁମେ ମୋର ପ୍ରାଣର ଦେବତା 

ଆକୁଳେ ଡାକିଲେ ପ୍ରଭୁ କୁହ ତୁମେ କଥା | 
ଜଗନ୍ନାଥ ତୁମେ ମୋର.... 

ତୁମେ ମାତା ତୂମେ ପିତା ତୂମେ ବନ୍ଧୁ ଭ୍ରାତା 

ଏ ଭବସାଗରୁ ପ୍ରଭୁ ତୁମେ ମୁକ୍ତିଦାତା 

ତୁମରି ଚରଣେ ସଦା ରହୁ ମୋର ମଥା 
ଜଗନ୍ନାଥ ତୁମେ...... 

ଅନାଦି ଅନନ୍ତ ପ୍ରଭୁ ତୁମେ ସୃଷ୍ଟିକର୍ରା 

ତୁମ ଗୁଣ ନ ପାରନ୍ତି ବର୍ଣ୍ଣ ବେଦମାତା 

ଜଗତକୁ ରକ୍ଷାକର ହେ ବିଶ୍ଵ ନିୟନ୍ତା । 
ଜଗନ୍ନାଥ ତୁମେ ମୋର 

ଭକ୍ତି ପୁଷ୍ଠାଞ୍ଜଳି ୬୧ 


ଯାହା ଇଚ୍ଛା ତାହା କର 


ଆହେ ଚକାଆଖୁ ପାରୁନ କି ଦେଖୁ 
ତୁମ ସୂଷ୍ଟି ଆଜି କି ନାରଖାର 
ମାୟା ମୋହେ ପଡ଼ି ଯାଉଛନ୍ତି ସଢ଼ି 
ଭକତେ ଡାକନ୍ତି ହୋଇ କାତର 
ପ୍ରଭୁ ଜଗତ ଉଦ୍ଧାର କର | 


ତୁମ ବିନା ପ୍ରଭୁ ଏ ଘୋର ସଙ୍କଟୁ 
ଆଉ କେହି ନାହିଁ ସାହା 

ଏ ଭାବ ସାଗରୁ ପାରି ହେବା ପାଇଁ 
ତୁମେ ଏକା ପ୍ରଭୁ ନାଆ 

ତୁମ ବିନା ପ୍ରଭୁ ଏ ଘୋର ସଙ୍କଟେ 
ଆଉ କେ କରିବ ଆହା 
ପ୍ରଭୁ କର ତୁମ ଇଛ୍ଛା ଯାହା | 


ମାୟା ମୋହେ ପଡ଼ି ଧର୍ମ କର୍ମ ଛାଡ଼ି 
ପ୍ରବୃତ୍ତି ପଥରେ ଚାଲି 

ସ୍ବାର୍ଥେ ଅନ୍ଧ ହୋଇ ଅବାଟରେ ଯାଇ 
ତୁମକୁ ଯାଇଛି ଭୁଲି 

ପ୍ରଭୁ ସବୁ ଦୋଷ କ୍ଷମା କର 

ନିବୃତ୍ତି ପଥକୁ ଦେଖାଇ ଦେଇ ହେ 
ଯାହା ଇଚ୍ଛା ତାହା କର | 

ପ୍ରଭୁ ଏ ଜଗତ ଉଦ୍ଧାର କର | 

୬9 


ଉକ୍ତି ପୁଷ୍ପାଞ୍ଜଳି 


ନିମିତ୍ତ ମୁହିଁ ମାତର 


ମନ ମନ୍ଦିରେ ରତ୍ନ ସିଂହାସନ 
ସଜାଇ ରଖିଛି ହରି 
ତହିଁ ପରେ ପ୍ରଭୁ ବସାଇ ତୁମକୁ 
ପୂଜିବି ମୁଁ ମନ ଭରି 
ରତନ ପ୍ରଦୀପ ଜାଳି 
ବନ୍ଦାଇବି ଦେବ ଦେଇ ଭନଚ୍ତିଭାବ 
ନୟନ୍ଧୁ ଅଶ୍ର ଢାଳି - ପ୍ରଭୁ ନୟନୁ... 


କେତେ ଯତନରେ ଗୁନ୍ଧି ମୁଁ ରଖୁଛି 
ଭକତି ସୁମନ ହାର 
ଦୟଣା ତୁଳସୀ ମଲ୍ଲୀ ମାଳତୀ 
ଦିଶୁଛି କେଡ଼େ ସୁନ୍ଦର 
ପ୍ରଭୁ ଲମ୍ବାଇ ଦେବି ମୁଁ ଗଳେ 
ସେ ରୂପ ନିରେଖୁ ମନ ଯିବ ଲାଖୁ 
ନାଚିବି ଆନନ୍ଦ ଲୋଚନ 

ଭକ୍ତି ପୁଷ୍ଠାଞ୍ଜଳି ୬୩ 


କୁଞଚ ରଖୁଅଛି ପିନ୍ଧାଇ ଦେବାକୁ 
ସୁନ୍ଦର ପାଟ ବସନ 
ପ୍ରେମ ଭକ୍ତି ଭରି ଚନ୍ଦନ ମୁଁ ଘୋରି 
ଲେପିବି ତୁମ ଆନନ 
ନଇବେଦ୍ୟଯ ଥାଳି ଧରି 
ଗୋପାଳ ମନ୍ତ୍ରରେ ସମର୍ପିବ ପ୍ରଭୁ 
ତୁଳସୀ ହାତରେ ଧରି 
ପ୍ରଭୁ ଆଉ କିବା ଅଛି ମୋର 
ଯାହା ମୁଁ ପାଇଛି ଯାହା ମୁଁ ଦେଉଛି 
ସବୁ ତ ପ୍ରଭୁ ତୁମର 
ପ୍ରଭ ନିମିତ୍ତ ମୁହିଁ ମାତର । 

I୪ 


ଭକ୍ତି ପୁଷ୍ଠାଞ୍ଜଳି 


ଚରଣ ତଳରେ ରଖ 


ମହାବାହୁ 
ଜଗତ ଜନଙ୍କ ଦୁଃଖ ଯାଉ ନାହିଁ 
ତୁମେ ପ୍ରଭୁ ଥାଉ ଥାଉ 
ପ୍ରଭୁ କା' ଆଗେ କହିବୁ ଦୁଃଖ 
ତୁମେ ଯଦି ପ୍ରଭୁ ଡାକ ନ ଶୁଣିବ 
କିଏ ସେ ଶୁଣିବ ଡାକ 
ମହାବାହୁ କିଏ ସେ...... 
ମଣିଷ ଜନମ ଦେଇଅଛ ତୁମେ 
ମାୟାରେ ଦେଇଛ ଛନ୍ଦି 
ଲୋଭ ମୋହ କାମ କ୍ରୋଧେ ଛନ୍ଦି ହୋଇ 
ଦିନ ଯାଏ କାନ୍ଦି କାନ୍ଦ 
ପ୍ରଭୁ ସବୁ ତ ତୁମର ଲୀଳା 
ରତ୍ନ ସିଂହାସନେ ବସି ମହାପ୍ରଭୁ 
ଲଗାଇଛ ଲୀଳା ଖେଳା 
ମହାପ୍ରଭୁ,.... 
ତୁମରି ରଙ୍ଗିତେ ଚାଲିଛି ସଂସାର 
ତୁମେ ଏକା ପ୍ରଭୁ ସାହା 
ତୁମ ପରା ପ୍ରଭୁ ଡାକ ନ ଶୁଣିଲ 
ଆଉ କେ କରିବ ଆହା 
ପ୍ରଭୁ ନ ହୁଅ ଏତେ ବିମୁଖ 
ସବୁ ଦୋଷାଦୋଷ କ୍ଷମା କରି ପ୍ରଭୁ 
ଚରଣ ତଳରେ ରଖ 
ମହାବାହୁ ଚରଣ.... 

ଭଲ୍ତି ପୁଷ୍ପାଞ୍ଜଳି ୬୫ 


ଜୀବନ ଧନ୍ୟ ହୋଇବ 


କାହିଁ କେତେଦୂରେ ନୀଳସିନ୍ଧୁ ତୀରେ 
ବିଚିତ୍ର ଶ୍ରୀମନ୍ଦିର 

ଗମ୍ଭୀରା ଭିତରେ ରତନ ବେଦୀରେ 
ବିଜେ ମୋ କଳା ଠାକୂର 

କାଳିଆରେ କେବେ ତୋ ଲାଗିବ ଡୋର 

ଯିବି ତୋର ଧାମେ ଦେଖିବି ନୟନେ 
କଳା ଶିରିମୁଖ ତୋର 

କାଳିଆରେ.... 


ମେଘନାଦ ଘେରା ତୋ ମନ୍ଦିର ବେଢ଼ା 
ନାଚୂୁଛି ମୋର ନୟନେ 
ନୀଳଚକ୍ର ପରେ ପତିତ ପାବନ 
ଦେଖଇ ନିତି ସପନେ 
ସତେ, ଏଡ଼େ ଭାଗ୍ୟ ମୋର ହେବ 
ତୋ କ୍ଷେତ୍ରେ ଯାଇ ମୋ ମନ ମଜାଇ 
ଏ ଚର୍ମ ନେତ୍ର ଦେଖୁବ 
କାଳିଆରେ ଏଡ଼େ ଭାଗ୍ୟ... 

ID 


ଭକ୍ତି ପୁଷ୍ଠାଞ୍ଜଳି 


ବାଇଶି ପାହାଚେ ଗଡ଼ିବାକୁ ମନ 

ଆନନ୍ଦ ବଜାରେ କରନ୍ତି ଭୋଜନ 

ଗରୁଡ଼ ପଛରେ ଠିଆ ହୋଇ ପ୍ରଭୁ 
ଦେଖନ୍ତି ଚକାନୟନ 

ପ୍ରଭୁ ସତେ ଏଡ଼େ ଭାଗ୍ୟ ମୋର ହେବ 

ଏ ଜୀବନେ ଥରେ ଦେଖୁବି ସତରେ 
ଜୀବନ ଧନ୍ୟ ହୋଇବ 
ପ୍ରଭୁ ଜୀବନ ଧନ୍ଯ ହୋଇବ ! 

ଭକ୍ତି ପୃଷ୍ଠାଞ୍ଜଳି ୬୭ 


ପ୍ରଭୁ ପାଦେ ରଖ ଧ୍ଯାନ 


ଲିଭି ଲିଭି ଆସେ ଜୀବନ ପ୍ରଦୀପ 
ସରି ସରି ଆସେ ଦିନ 
ତଥାପି ଯାଉନି ଗର୍ବ ଅହଙ୍କାର 
ବଥା ମାନ ଅଭିମାନ 
ବାଉଳା ମନ 
ଭୁଲି ଏ ସଂସାର କେବଳ ଅସାର 
ପ୍ରଭୁ ପଦେ ରଖୁ ଧ୍ଯାନ - ବାଉଳା ମନ... 


ଆମ୍ବୀୟ ସ୍ଵଜନ ବନ୍ଧୁ ପରିଜନ 
କେହି ନୂହଁଇ କାହାର 
ସମ୍ପଦରେ ସଖା ବିପଦେ ଅଦେଖା 
ଦୁନିଆଟା ସ୍ବାର୍ଥପର 
ବାଉଳା ମନ 
ମରିଚିକା ପଛେ ନ ଗୋଡ଼ାଇ ମିଛେ 
ପ୍ରଭୁ ପଦେ ରଖ ଧ୍ଯାନ | ବାଉଳା ମନ... 


ଜନମେ ମରଣେ ସଖା ଏକା ସିଏ 
ନାହିଁ ତା'ର ଭେଦଭାବ 
ଗରବ ଗଂଜନ ଶରଣ ରକ୍ଷଣ 
ଏ ଭବସାଗରେ ନାବ 
ବାଉଳା ମନ 
ଏକା ସେଇ ହରି ଶୁଣିବ ଗୁହାରି 
ତା” ପାଦେ ରହୁ ତୋ ମନ 
ବାଉଳା ମନ, ପ୍ରଭୂପଦେ ରଖ ଧ୍ଯାନ | 

DF 


ଭକ୍ତି ପୁଷ୍ପାଞ୍ଜଳି 


ଚାଲ ଚାଲ ଯିବା 


ଚାଲ ଚାଲ ଯିବା ନୀଳାଚଳକୁ 
ରଥରେ ଦେଖୁବା ଦାରୁବ୍ରହ୍ମକୁ 
ଚାଲ ଚାଲ ଯିବା.... 


ନନ୍ଦିଘୋଷ ରଥେ ଜଗତର ନାଥ 
ଦର୍ପଦଳନରେ ସୁଭଦ୍ରିକା ମାତ 
ତାଳଧ୍ଵଜ ରଥେ ବଡ଼ ଭାଇଙ୍କୁ 

ଚାଲ ଚାଲ ଯିବା.... 


ବରଷକେ ଥରେ ରଥରେ ଆସନ୍ତି 
ବଡ଼ଦାଣ୍ଡେ ରହି ଦର୍ଶନ ଦିଅନ୍ତି 
ଭକତଙ୍କ ପ୍ରାଣ ଭକତ ଜୀବନ 
ପତିତ ଜନଙ୍କୁ କରନ୍ତି ତାରଣ 
ଦେଖୁବା ଆନନ୍ଦେ ଭକ୍ତ ବନ୍ଧୁଙ୍କୁ 
ଚାଲ ଚାଲ ଯିବା.... 


ନବଦିନ ଯାତ୍ରା ଆହାକି ସୁନ୍ଦର 


ତିନି ରଥ ଶୋଭା କେଡ଼େ ମନୋହର 


ରଥରେ ବିଜୟ ଜଗତ ଠାକୁର 
ଧନ୍ଯ ହେବ ଦେଖୁ ସେହି ରୂପକୁ 
ଚାଲ ଚାଲ ଯିବଵା.... 

ବରଷକେ ଥରେ ଜନମ ବେଦୀରେ 
ଦର୍ଶନ କରିଲେ ଏ ଚର୍ମ ନେତ୍ରରେ 
ଆନନ୍ଦ ସାଗରେ ବୃଡ଼ିଯିବୁ ଭାଇ 
ଭୁଲିଯିବ୍ୂ ତୋର ସବୁ ଦୁଃଖକୁ 
ପଲକ ମାତ୍ରକେ ଧୋଇଦେବୁ ସବୁ 
କୋଟି ଜନମର ତୋର ପାପକୁ । 

ଚାଲ ଚାଲ ଯିବା... 

୭୦ ଭକ୍ତି ପୁଷ୍ଠାଞ୍ଜଳି 


ଏତିକି ମାତ୍ର ଗୁହାରି 


କାହିକି ଡାକିବି ଦୂଃଖହାରୀ ବୋଲି 
ଦୁଃଖ ମୋର ଗଲା ନାହିଁ 
ହୃଦୟ ଆସନେ ବସାଇ ତୁମକୁ 
ପୂଜୁଥାଇ ନିତି 
ଭକ୍ତି ପୁଷ୍ପାଞ୍ଜଳି ଦେଇ 
ମହାବାହୁ 
ନ ଶୁଣିଲ ମୋର ଡାକ 
କେଉଁ ଅପରାଧ କରିଛି ପ୍ରଭୁ ହେ 
ନ ଫେଡୁଛ ମୋର ଦୁଃଖ 
ଡାକ ନ ଶୁଣିଲେ ଦୁଃଖ ନାହିଁ ମୋର 
ଅନ୍ତରେ ରଖିଛି ଧରି 
ଅନ୍ତରେ ବାହାରେ ସନ୍ଦିତ ହେଉଛି 
ତୁମ ନାମ ହରି ହରି 
ଦିନେ ତ ଶୁଣିବ ଡାକ 
ଲୋଡ଼ା ନାହିଁ ମୋର ଆନ କିଛି ପ୍ରଭୁ 
ଏତିକି ମାତ୍ର ଗୁହାରି 
ମରଣ କାଳରେ ମୋ ନେତ୍ର ପଥରେ 
ଦେଖାଦେବ କୃପା କରି 
ପ୍ରଭୁ ଏତିକି ମାତ୍ର ଗୁହାରି । 

ଭକ୍ତି ପୁଷ୍ଠାଞ୍ଜଳି ୭୧ 


ନୋହିବ କେବେ ନିରାଶ 


(ଦୟାକର ଦୀନବନ୍ଧୁ ସ୍ବପ୍ପରେ) 


ଧନ ମାନ ଜନ ଯଶ କୀର୍ରି ଅବା ପଉରୁଷ 
ଚିରସ୍ଥାୟୀ ନୁହେଁ ଭାଇ ଅକାଳେ ହୋଇବ ନାଶ 

ଧନ ମାନ ଜନ... 
ମରୀଚିକା ପଛେ ଧାଇଁ ମିଛରେ ହେଉଛୁ ବାଇ 
ନ ମିଳିବ ତୋତେ କିଛି ଯାହା ତୂ କରିଛୁ ଆଶ 

ଧନ ମାନ ଜନ.... 
ଭାଇ ବନ୍ଧୁ ସୁତ ଦାରା ଭାବିଛୁ ହେବେ ଆଶରା 
ପାରିବେନି କରି କିଛି ଶେଷେ ହୋଇବୁ ନିରାଶ 

ଧନ ମାନ ଜନ.... 
ଜୀବ ଯିବା ବେଳେ ଭାଇ ରଖୁ କେ ପାରିବେ ନାହିଁ 
କାନ୍ଦିବେ ଦି' ଦିନ ପାଇଁ ସବୁ ହୋଇଯିବ ଶେଷ 

ଧନ ମାନ ଜନ.... 
ମୋର ମୋର ଯାୀ”ରେ କହୁ ନ ଯିବେରେ ସାଥେ କେହି 
ମିଛରେ କାନ୍ଦିବେ ଖାଲି ସରବେ ସ୍ଵାର୍ଥର ବଶ 

ଧନ ମାନ ଜନ..... 
ଏକା ସେହି ଭଗବାନ ତା' ପଦେ ରଖରେ ଧାନ 
ମୁକତି ଦେବେରେ ନିଶ୍ଚେ ନୋହିବୁ କେବେ ନିରାଶ । 

ଧନ ମାନ ଜନ.... 

୭୨ 


ଭକ୍ତି ପୂଷ୍ଠାଞ୍ଜଳି 


କହ କିବା ଅଛି ଆଉ 


ଜୀବନ ବ୍ୟାକୁଳ ହେଉଛି କେବଳ 
ତୁମ ଦରଶନ ପାଇଁ 
ଅନ୍ତରର କଥା ମୋ ମନର ବ୍ୟଥା 
ବୁଝିକି ପାରୁଛ ନାହିଁ 
ପ୍ରଭୁ କେବେ ସେ ମିଳିବ ସୁଖ 
ତୁମ ଚକାଆଖୁ ଥରେ ଦେଲେ ଦେଖୁ 
ସରିଯିବ ସବୁ ଦୁଃଖ 
ମହାବାହୁ 
କିଛି ଲୋଡ଼ା ନାହିଁ ଆଉ । 


ରତନ ବେଦୀରେ ବସିଛ ଠାକୁରେ 
ଷାଠିଏ ପଉଟି ଖାଇ 
ଭକତର ପ୍ରାଣ ସମର୍ପିତ ମନ 
ମନେ କି ପଡ଼ଇ ନାହିଁ, 
ପ୍ରଭୁ କେତେଦିନ ଥ୍‌ବି ଚାହିଁ 
ନିରେଖଲଲେ ଥରେ ଏ ଚର୍ମ ନେତ୍ରରେ 
ସବୁ ପାପ ଯିବ ଧୋଇ 
ମହାବାହୁ 
ଏହାଠାରୁ ବଳି ମହାପୁଣ୍ଯ ଭଳି 
କହ କିବା ଅଛି ଆଉ | 
ମହାବାହୁ,... 

ଭଲ୍ଜି ପୁଷ୍ଠାଞ୍ଜଳି 


୭୩ 


ହଦ ସିଂହାସନେ ବସ 


ତୋ ରଥ ଦଉଡ଼ି ଛୁଇଁଦେଲେ ଥରେ 
କାମନା ହୋଇବ ଶେଷ 
ପାପ ତାପ ସବୁ ଧୋଇଯିବ ପ୍ରଭୁ 
ନ ରହିବ ପାପ ଲେଶ 
ନ ରହିବ ଅବସୋସ 
ତୋ ଚକାନୟନ କାଲିଆ ବଦନ 
ନନ୍ଦିଘୋଷ ଦେଲେ ଚାହିଁ 
ଜୀବନର ସବୁ ଦୁଃଖ ଚାଲିଯିବ 
ପୁନର୍ଜନ୍ନ ହେବ ନାହିଁ 
ହେ କଳାବଦନ ଭକତ ଜୀବନ 
ମୋ ହୃଦ କନ୍ଦରେ ଆସ 
ମନଭରି ପ୍ରଭୁ ପୂଜିବି ତୁମକୁ 
ନ ରହିବ ଅବସୋସ 
ପ୍ରଭୁ ହୃଦ ସିଂହାସନେ ବସ । 

୭୪ 


ଭର୍ତି ପୁଷ୍ଠାଞ୍ଜଳି 


ମୋ ଜୀବଜୀବନ ତୁହି 


ଭାବକୁ ନିକଟ ତୁମେ 
ଅଭାବକୁ ଦୂର 
ଭାବ ଭକତିରେ ବନ୍ଧା ମୋର 
କାଳିଆ ଠାକୂର 
ଦୀନଜନ ଅକିଞ୍ଚନ ମୁହିଁ 
ଜାଣେ ନାହିଁ ଭାବ 
ନୁହେଁ ମୁହିଁ ଦାସିଆ ବାଉରି ଅବା 
ଭକ୍ତ ସାଲବେଗ 
ନୁହେଁ ମୁହିଁ ଯାଜପୁର ବଂଧୁ ଅବା 
ପ୍ରହଲ୍ଲାଦ ଧରବ 
କେବଳ ଜାଣିଛି ପ୍ରଭୁ ନାମ ମାତ୍ର ସାର 
ଜୟ ଜଗନ୍ନାଥ ଜପି 
ଭବୁ ହେବି ପାର 
ଜଗତର ନାଥ ପ୍ରଭୁ କାଳିଆ ଠାକୁର | 
ଭାବ ଭକତି ଜାଣି ନାହିଁ 
ପୂଜା ଆରାଧନା ପ୍ରଭୁ ଜାଣିନାହିଁ କିଛି 
ତୋ ପାଦ ପଦ୍ଧରେ ସବୂ ସମର୍ପି ଦେଇଛି । 
ମୁଁ ତୋର ତୁ ମୋହର 
ଏତିକି ଜାଣିଛି 
ତୋ ବିନା ଜଗତେ ଆଉ 
କେ ନାହି ମୋହର 
ମୋ ଜୀବ ଜୀବନ ତୁହି 
କାଳିଆ ଠାକୁର । 

ଭକ୍ତି ପୁଷ୍ପାଞ୍ଜଳି ୭୫ 


ଏ ଜୀବନ ଚାଲିଯାଉ 


ମନ ନ ମାନଇ ଆନ ଭାବନାରେ 
ତୁମରି ସ୍ଵରଣ ବିନା 

ଯେତେ ଧାନ କଲେ ସ୍ପିର ନୁହେଁ ମନ 
ହେଉଅଛି ବାଟବଣା । 


ହାତ ମୋ ଚାହୁଁଛି ଗୁଚ୍ଛିବାକୁ ବସି 
ତୁମ ପାଇଁ ଫୁଲ ହାର 
କାନ ମୋ ଚାହୁଁଛି ଶୁଣିବାକୁ ସଦା 
ତୁମରି ବନ୍ଦନା ସ୍ଵର ! 


ତୁଣ୍ଡ ମୋ ଚାହୁଁଛି ଜପିବାକୂୁ ସଦା 
ତୁମରି ମଧୁର ନାମ 

ବସି ଭକ୍ତମେଳେ କରୁଥାନ୍ତି ସଦା 
ତୁମରି ନାମ କୀର୍ଭନ । 


ମୋ ଆଖନ ବ୍ୟାକୁଳ ହେଉଛି କେବଳ 
ତୁମ ଦରଶନ ପାଇଁ 

ପାଦ ମୋ ଚାହୁଁଛି ତୋର ନିକଟକୁ 
ଯାଆନ୍ତା ଆନନ୍ଦେ ଧାଇଁ | 


ପ୍ରଭୁ ଏତିକି କରୁଣା ହେଉ 

ତୁମ ନାମ ଧରି ତୁମ ସେବା କରି 
ଏ ଜୀବନ ଚାଲିଯାଉ 
ପ୍ରଭ ଏ ଜୀବନ... 

୭୬ 


ଭନ୍ତି ପୁଷ୍ଠାଞ୍ଜନି 


ଶୁଭେ ଯାଉ ଦିନ 


ଉଠ ଉଠ ମହାପ୍ରଭୁ 
ପାହିଲାଣି ରାତି 
ଖୁଣ୍ଟିଆ ଦେଲାଣି ଡାକ 
ଉଠ ହେ ଝଟତି | 


ସେବକ ପୁଷ୍ପପାଳକ ସହ 
ସେବାକାରୀଗଣ 

ସେବା କରିବାକୁ ସର୍ବେ 
ହେଲେଣି ଉଛ୍ଛନ୍ନ 

ନିଦ ଭାଙ୍ଗି ଉଠ ପ୍ରଭୁ 
ଜଗତ ଜୀବନ 


ସିଂହଦ୍ଵାରେ ଲାଗିଲାଣି 
ଭକ୍ତଙ୍କ ଗହଳ 

ଜଗମୋହନେ ଶୁଭୁଛି 
ଭକ୍ତଙ୍କ ଚହଳ | 


ଜୟ ଜଗନ୍ନାଥ ଧ୍ଵନି 
ପଡୁଛି ଉଛୁଳି 
ଟିକେ ଦରଶନ ପାଇଁ 


ହେଉଛନ୍ତି ପେଲାପେଲି 
ପ୍ରଭୁ ଦିଅ ଦରଶନ 
ତୁମ ଦରଶନେ ପ୍ରଭୁ 

ଶୁଭେ ଯାଉଦିନ । 

ଭଲ୍ତି ପୁଷ୍ଠାଞ୍ଜଳି 


ଦୁଃଖ ଦିଅ 


ଜୀବନେ ଦେଇଛ ପ୍ରଭୁ 
ଯେତେକ ଯାତନା 

ଯାତନା ନୂହଁଇ ସେ ତ 
ତୁମରି କରୁଣା | 


ସୁଖ ଦୂଃଖଭରା ଏହି 
ଦୁନିଆରେ ରହି 

ଭୁଲିନି ତୁମକୁ ପ୍ରଭୁ 
ସବୁଯାଏ ସହି । 


ଆନନ୍ଦମୟ ତୁମେ 
ତୁମେ ସୁଧାମୟ 
ତୁମ ନାମ ଭଜି ଭଜି 
ତୁଟୁ ଭବଭୟ | 


ତୁମ ନାମ ଭଳଜିବାରେ 
ଯେଉଁ ସୁଖ ଅଛି 
ଦୁଃଖ ବୋଲି ଏ ଜଗତେ 
ଜାଣେ ନାହିଁ କିଛି । 


ଦୁଃଖଦିଅ ଦୟାମୟ 

ଯେତେ ଇଚ୍ଛା ଦିଅ 
ଦୁଃଖ ଥଲେ ଜପୁଥୁବି 

ସଦା ତୁମ ଜୟ | 


୭୭ 

୭୮ 


ଭକ୍ତି ପୁଷ୍ପାଞ୍ଜଳି 


ଜଗତ ଉଦ୍ଧାର ହେଉ 


ଗରବ ଗଞ୍ଜନ ଶରଣ ରକ୍ଷଣ 
ବିପଦ ଭଞ୍ଜନ ହରି 

ନୀଳାଚଳେ ବସି ଖେଳା କରୁଅଛ 
ଦାରୁବ୍ରହ୍ମ ରୂପ ଧରି । 


ପ୍ରଭୁ, କିଏ ଦେଲା ମୁଁ ନ ଦେଲି 
ତୁମ ରୂପ ଧ୍ୟାୟୀ ତୂମ ଗୁଣ ଗାଇ R 
କିକ୍ଷା ଏତେ ସରି ହେଲି | 


ତୁମ ଆଙ୍ଗୁଳିରୁ ଝର ଝର ହୋଇ 
ରକ୍ତ ପଡ଼ୁଥିଲା ଝରି 
ଦ୍ୁପଦ ନନ୍ଦିନୀ ପଟି ବାନ୍ଧିଦେଲା 
ତା” ପଣତକାନି ଚିରି | 
ପ୍ରତିଦାନେ ତାକୁ କୋଟିବସ୍ତ୍ର ଦେଲ 
କୁରୁରାଜସଭା ତଳେ, 
ଦୁର୍ଯ୍ୟୋଧନ ଗର୍ବ କରିଥୁଲ ଖର୍ବ 
ହେଳା ନ କରିଲ ତିଳେ ! 
ଘୋର ବନସ୍ତରେ ମୃଗୁଣୀ ଡାକିଲା 
ଫେଡ଼ିଲ ତା'ର ବିପତ୍ତି 
ଚକ୍ରକୁ ପେଷିଲ ନକ୍ରକୁ ନାଶିଲ 
ଉଦ୍ଧାର କରିଲ ହସ୍ତୀ | 

ଭକ୍ତି ପୁଷ୍ପାଞ୍ଜଳି ୭୯ 


ଅପାର ତୁମର କରୁଣା ପ୍ରଭୁ ହେ 
କି ବର୍ଣ୍ଣିବି ଛାର ମୁହିଁ 
ଭାବ ଭକ୍ତି ନାହିଁ ଭାଷା ମୋର ନାହିଁ 
ବର୍ଣ୍ଣ ମୁଁ ପାରିବି ନାହିଁ । 
ଏତିକି ମାଗୁଣି ମୋର 
ଏ ବିପରି କାଳେ ଘୋର କଳିକାଳେ 
ଜଗତ ଉଦ୍ଧାର କର | 

ଭଲ୍ତି ପୁଷ୍ଠାଞ୍ଜଳି 


ତୁମ ଦରଶନ ପାଇଁ 


ପ୍ରଭୁ ତୁମ ଦରଶନ ପାଇଁ 
ଦିବସ ରଜନୀ ବିତାଇ ଦେଇଛି 
ଅପଲକ ନେତ୍ରେ ଚାହିଁ 
ପ୍ରଭୁ ତଥାପି :ଆସିଲ ନାହିଁ 
ଦରଶନ ଟିକେ ଦିଅ ଦେବ ମୋତେ 
ଆଉ ଡେରି କର ନାହିଁ... ପ୍ରଭୁ ତୁମ... 


ଜାଣିଛି ହେ ପ୍ରଭୁ ଅନ୍ତର ମନ୍ଦିରେ 
ସଦା ବିରାଜିତ ତୁମେ 
ତଥାପି ଚାହୁଁଛି ଧାଇଁଯିବା ପାଇଁ 
ତୁମର ପବିତ୍ର ଧାମେ 
ଶିରି ମନ୍ଦିରରେ ରତନ ବେଦୀରେ 
ତୁମକୁ ଦେଖିବା ପାଇଁ 
ଯେତେ ଦେଖୁଥୁଲେ ପୁଣି ଦେଖୁବାକୁ 
ମନ ହୁଏ ହାଇଁପାଇଁ - ପ୍ରଭୁ ହେ.... 

ନାହିଁ ମୋ ଭକତି ନାହିଁ ମୋ ଶକତି 
ଅତି ଦୀନହୀନ ମୁହିଁ 
ପୂଜା ଆରାଧନା ଆରତି ବନ୍ଦନା 
ମୋତେ କିଛି ଜଣା ନାହିଁ । 
ମୋ ହୃଦ କନ୍ଦରେ ସିଂହାସନ ପରେ 
ତୁମକୁ ଅଛି ବସାଇ 
ମହାପ୍ରଭୁ ଆଉ କିଛି ଲୋଡ଼ା ନାହିଁ 
ନିତି ଦେଖୁଥବି ସେ ଚକାନୟନ 
ନୟନ ମନ ପୂରାଇ ପ୍ରଭୁ ନୟନ ମନ ପୂରାଇ 


Kd 


ପ୍ରଭୁ ତୁମ ଦରଶନ ପାଇଁ..... 
| 

୮9 ଭଚ୍ତି ପୁଷ୍ପାଞ୍ଜଳି 


ଲିନି ତ୍ରମ 


ସୁଖରେ ଭୁଲିନି ଦୂଃଖରେ ଭୁଲିନି 
ଭୁଲିନି ତୁମକୁ କେବେ 
ସୁଖ ଦୁଃଖ ସବୂ ସମାନ ମଣଇ 
ତୁମ ନାମ ଜପେ ଯେବେ । 


ସେ ଚକାନୟନ କାଳିଆ ବଦନ 
ଅଧରେ ମଧୁର ହସ 

କଟିରେ ମେଖଳା ଗଳେ ରତ୍ଧମାଳା 
ପିନ୍ଧିଅଛ ପୀତବାସ । 


ମସ୍ତକେ କିରିଟୀ ଉଠଇ ଚହଟି 
.ଦିଶୁଥାଏ ଝଲମଲ 

ସେ ଦିବ୍ୟ ମୂରତି ମନଲୋଭା ଅତି 
ଦେଖୁ ମନହୁଏ ଭୋଳ । 


ହେ ଭକତ ବନ୍ଧୁ କରୁଣାର ସିନ୍ଧୁ 
ଭକତ ହୃଦ ଚନ୍ଦନ 
ଦୀନହୀନ ମୁହିଁ କିଛି ଜାଣି ନାହିଁ 
ତୁମ ପଦେ ରହୁ ମନ | 
ମହାବାହୁ 
ଏତିକି କରୁଣା ହେଉ 
ତୁମ ଗୁଣ ଗାଇ ତୁମ ରୂପ ଧ୍ଯାୟୀ 
ଏ ଜୀବନ ଚାଲିଯାଉ । 

ଭକ୍ତି ପୁଷ୍ଠାଞ୍ଜଳି ୮୩ 


ପରମାମ୍ବା 


ଜଗତର ଯେତେ ନଦୀ 

ଅବିରତ ଯାଉଛନ୍ତି ବହି 
ବାଧା ବିଘ୍ନ ଅତିକ୍ରମ କରି 

ସାଗରରେ ମିଶିଯିବା ପାଇଁ 
ସାଗର ବକ୍ଷରେ ମିଶି 

ନିଜ ଗୋତ୍ର ଯାଆନ୍ତି ବିସ୍କୁରି 
ଗଙ୍ଗା, ଯମୁନା ହେଉ ଅବା 

ହୋଇଥାଉ କୃଷ୍ଣା ଓ କାବେରୀ 

ସେ ରୂପେ ତୁମେ ପ୍ରଭୁ 

ଅନାଦି ଅନନ୍ତ 

ତୁମଠାରୁ ସୃଷ୍ଟି ପୁଣି 

ତୁମଠାରେ ଅନ୍ତ 

ଏ ସାରା ଜଗତ | 


ତୁମେ ପ୍ରଭୁ ଜଗନ୍ନାଥ 
ହେ ମହାସାଗର 
ତୁମଠାରେ ଲୀନ ହେବ 
ଏ ସାରା ସଂସାର | 

୮୪ 


ଭକ୍ତି ପୁଷ୍ଠାଞ୍ଜଳି 


ପ୍ରଭୁ ହେ କୃପା ପାରାବାର 
ତୁମଠାରେ ଲୀନ ଆଉ 
ତୁମଠୁ ଉପପତି 
ହେ ପରମାମ୍ବା 
ତୁମଠାରେ ମିଶିଯିବ 
ସଭିଙ୍କର ଆମ୍ବ 
ସରିଯିବ ଜଗତର 
ସମସ୍ତ ବିପରି । 

ଭକ୍ତି ପୁଷ୍ଠାଞ୍ଜଳି ୮୫ 


ଭକ୍ତ ଜନବନ୍ଧୁ 


ଆହେ ପ୍ରଭୁ ଜଗନ୍ନାଥ 
ଭକ୍ତ ଜନବନ୍ଧୁ 
ଭକତ ହୃଦ ଚନ୍ଦନ 
କରୁଣାର ସିନ୍ଧୁ 
ତୁମେ ଦୀନବନ୍ଧୁ ପୁଣି 
ତୁମେ କୃପାସିନ୍ଧୁ 
ଭକତ ବସ୍ପଳ ପ୍ରଭୁ 
ଢାଳିଦିଅ ଭକତ ଉପରେ 
ତୁମ କ୍ୃପାବିନ୍ଦୁ 


ଭକତ ଜୀବନ ତୁମେ 

ଭକ୍ତ ପ୍ରାଣଧନ 
ଯୁଗେ ଯୁଗେ ରଖୁଅଛ 

ଭକତର ମାନ 
ଲୋଡ଼ା ନାହିଁ ଧନ ଜନ 

ଅବା ସନମାନ 
ଦୟାକର ଦୀନବନ୍ଧୁ 

କୃପା ଜଳସିନ୍ଧୁ 
ଝରିପଡ଼ୁ ମଥାପରେ 

ତୁମ କୃପାବିନ୍ଦୁ 

ଭଲନ୍ତି ପୁଷ୍ପାଞ୍ଜଳି 


ଯାଉ ଏ ଜୀବନ ସାରା 


ଦୁଃଖ ଦେଲ ବୋଲି ଅନ୍ତର ଖୋଲି 
ଡାକିଲି ତୁମକୁ ଦେବ 
ଯେତେ ଦୁଃଖ ଥଲେ ନାମ ଜପକଲେ 
ସବୁ ଦୁଃଖ ଚାଲିଯିବ । 
ତୁମେ ତ ସୁଖ ସାଗର 
ସମର୍ପି ଦେଇଛି ସବୁ ତୁମ ପଦେ 
ଦୟାକର ଦୟାକର | 
କଳିଯୁଗେ ପରା ନାମ ଦୁଃଖହରା 
ସେ ନାମ ସୁଖ ପସରା 
ସୁଖେ ଦୁଃଖେ ଭରା ଏ ସଂସାର ସାରା 
ନାମଟି ଏକ ଆସରା 
ନାମ ଜପ କରି ଯାଇଛନ୍ତି ତରି 
କେତେ କେତେ ସାଧୁଜନ 
ଜାଣି ନାହିଁ କିଛି କେବଳ ଜାଣିଛି 
ତୁମେ ମୋର ପ୍ରାଣଧନ 
ପ୍ରଭୁ ତୁମେ ତ ମୁକ୍ତି ପସରା 
ତୁମ ନାମ ଜପି ତୁମ ରୂପ ଚିନ୍ତି 
ଯାଉ ଏ ଜୀବନସାରା | 

ଭଲ୍ତି ପୁଷ୍ପାଞ୍ଜଳି r୭ 


ଭଜ ଭଜରେ ମନ 


ଭଜଭଜରେ ମନ ସେ ନନ୍ଦନନ୍ଦନ 
ବଂଶୀବଦନ ଘନଶ୍ୟାମକୁ 
କଂଜ ନୟନ ରାଧା ପ୍ରାଣଧନ 
ଯଶୋଦା ନନ୍ଦନ କୃଷ୍ଣଚନ୍ଦ୍ରକୁ 
ସେ ତ କଦମ୍ବ ମୁଳିଆ 
ଯମୁନା କୂଳିଆ 
ଦୂର କରିଦେବ ସବୁ ଦୁଃଖକୁ | 
ଗାଅ ଗାଅରେ ମନ ତା”ର ଜୟଗାନ 
ଗୋପୀ ପ୍ରାଣଧନ କଳା କାହୁକୁ 
ପାଅରେ ପାଅରେ ମନ ତା” ଅମୃତ ନାମ 
ପାନ କର ତା'ର କଥାମୃତକୁ 
ସେ ତ ଲବଣୀ ଚୋର 
ଗୋପୀ ମନୋହର 
ମୟୂରଚୁଳିଆ କଳା କାହ୍ୁକୁ 
ଭଜ ଭଜରେ ମନ.....- 

rr 


ଉକ୍ତି ପୁଷ୍ଠାଞ୍ଜଳି 


ବେଳ ନାହିଁ ବେଳ ନାହିଁ 


ପାପର ଭାର ମୁଁ ବୋହି ଚାଲିଅଛି 

ସଂସାର ସାଗରେ ବୁଡ଼ି ମୁଁ ରହିଛି 
ପାଏ ନା ସମୟ ନାମ ଭଜିବାକୁ 

କହ କି କରିବି ମୁହିଁ 
ଜୀବନର ସ୍ରୋତ ବହି ଚାଲିଅଛି 

ବେଳ ନାହିଁ ବେଳ ନାହିଁ 
ମୁକତିର ପଥ ଦେଖାଅ ହେ ପ୍ରଭୁ 

ତୁମ ପରା ପଭୁ ଥାଇଁ 

ବେଳ ନାହିଁ ବେଳ ନାହିଁ । 


କେତେ କେତେ ପାପୀ ତାରିଅଛ ତୁମେ 
କେତେ ଯେ ଶକତି ଅଛି ତୁମ ନାମେ 
ଶୁଣିଅଛି ତୁମ ନାମର ମହିମା 
ସେ ନାମର ପ୍ରଭୁ ନାହିଁ ଗୁଣସୀମା 
ପାପୀ ନ ପାରଇ କରି 
ଥରଟିଏ ଯେବେ ଡାକେ ନାମଧରି । 
କହ, କିପରି ଜପିବି ମୁହିଁ 
କହିଦିଅ ପ୍ରଭୁ ବେଳ ଥାଉ ଥାଉ 
ବେଳ ନାହିଁ ବେଳ ନାହିଁ 
ପ୍ରଭୁ ବେଳ ନାହିଁ... 


Digitized by PPRACHIN, SOA 


ଭକ୍ତି ପୁଷ୍ଠାଞ୍ଜଳି ୮୯ 


ଦୁଃଖ ଲାଗେ ପୁଣି ସୁଖ ଲାଗେ 


ଦୁଃଖ ଲାଗେ ମୋତେ ଭାରି ଦୁଃଖ ଲାଗେ 
ଭାରି ଦୁଃଖ ଲାଗେ 
ମରମ ବେଦନା ନ କହି ତୁମକୁ 
କହିବି ପ୍ରଭୁ ହେ କାହା ଆଗେ 
ଦୂଃଖ ଲାଗେ ମୋତେ... 


ରତ୍ନ ସିଂହାସନେ ବସିଛ ଠାକୁର 

ଷାଠିଏ ପଉଟି ଯାହାର ଆହାର 

ସେ ଯେବେ ଚାଲଇ ଛେଚା କଚା ଖାଇ 

ପହଣ୍ଡି ବେଳରେ ବନ୍ଧା ଛନ୍ଦା ହୋଇ 

ଦେଖୁଲେ ପ୍ରଭୁ ହେ ଦୁଃଖ ଲାଗେ 
ଦୁଃଖ ଲାଗେ.... 


କେତେ କଷ୍ଟ ତୁମେ ସହୁଛ ଠାକୁର 
ଭକତଙ୍କ ପାଇଁ କି ସ୍ଲେହ ତୁମର 
ଟାହିଆ ହଲାଇ ଦାଣ୍ଡ ଦୂଲୁକାଇ 
ବିଜେ କର ପ୍ରଭୁ ରଥର ଉପର 
ରଥରେ ଦେଖୁଲେ କାଳିଆ ବାମନ 
ମନେ ଭରିଯାଏ ସବୁ ସୁଖ 
ଭୁଲିଯାଏ ପ୍ରଭୁ ସବୁ ଦୁଃଖ 


~ 


ଭୁଲିଯାଏ... 

ଭକତେ କରନ୍ତି ତୂମ ଦରଶନ 
ପୁଲକିତ ହୁଏ ସବୁ ପ୍ରାଣ ମନ 
ଆନନ୍ଦେ ନାଚନ୍ତି ଟେକି ଦୂଇ ହାତ 
ସବୁରି ମୁହଁରେ ଜୟ ଜଗନ୍ନାଥ 
ଏବେ ଭୁଲିଯାଏ ସବ ଦୁଃଖ 

ସୁଖ ଲାଗେ ଏବେ ସୁଖ ଲାଗେ 
ପ୍ରଭୁ ସୁଖ ଲାଗେ | 


Digitized by PPRACHIN, SOA 


ଭକ୍ତି ପୁଷ୍ଠାଞ୍ଜଳି ୯୧ 


ଘେନା କର ପ୍ରଭୁ 


ନିତି ନିତି ତୁମ ପୂଜା ମୁଁ କରୁଛି 
ପଞ୍ଚ ଉପଚାର ଦେଇ 
ସଂଜ ସକାଳେ ଆରତି କରୁଛି 
ତୁମରି ବନ୍ଦନା ଗାଇ 
ପ୍ରଭୁ କହ କିବା ଅଛି ମୋର 
ଏ ସଂସାର ସାରା ଯାହା ମୁଁ ଦେଖୁଛି 
ସବୁ ତ ପ୍ରଭୁ ତୁମର 
ପ୍ରଭୁ କହ କିବା ଅଛି ମୋର ! 
ଭକତି ମୋ ନାହିଁ ଶକତି ବା କାହିଁ 
କରିବି ତୁମ ବନ୍ଦନା 
ଧୂପ ଦୀପ ଆଦି ଯାହା ମୁଁ ଦେଉଛି 
ସବୁ ତ ତୁମ ସର୍ଜନା 
ତୁମରି ପଦାର୍ଥ ତୁମକୁ ଦେଇଣ 
କରୁଛି ତୁମ ଅର୍ଚ୍ଚନା 
ସବୁ ଅପରାଧ କ୍ଷମା କରି ପ୍ରଭୁ 
ଘେନା କର ଘେନା କର 
ଏତିକି ମୋର କାମନା | 

ଭକ୍ତି ପୁଷ୍ପାଞ୍ଜଳି 


ସାହା ସେଇ ଚଉବାହା 


ଲୋଡ଼ା ନାହିଁ ମୋର ସାହା 

କେହି ନ କହନ୍ତୁ ଆହା 

ଭରସା ମୋହର ଜଗତ ଠାକୁର 

ସେହି ଦେଖାଇବେ ରାହା 

ଯା' ପାଇଁ ହୁଅଇ ପୂୃଥୀ ଆତଯାତ 

ସିଏ ମୋର ପ୍ରଭୁ ମୁଁ ତାଙ୍କ ଭକତ 
ସାହା ସେହି ଚଉବାହା । 


ସେହି ପରଂବ୍ରହ୍ମ ଦାରୁର ଦେବତା 

ଆରତେ ଡାକିଲେ କୁହନ୍ତି ସେ କଥା 

ତାଙ୍କ ପରି ଆଉ ନାହିଁ ରେ ଦେବତା | 

ପତିତ ଜନଙ୍କ ଏକା ମୁଲ୍ତିଦାତା 

ବିପଦେ ସଂପଦେ ସେହି ଏକା ସାହା 
ସାହା ତୋର ଏକା ସେହି ଚଉବାହା 
ସେହି କରିବରେ ବିପଦରେ ଆହା 

ଏକା ସେହି ଚଉବାହା | 


ମନରେ, ଦାରୁବ୍ରହ୍ମ ପଦେ ରଖୁଥା ଧୂଆନ 
ସେହି ତୋର ବଂଧୁ ସଖା ପ୍ରିୟଜନ 
ଜୟ ଜଗନ୍ନାଥ କରୁଥା କୀର୍ରନ 
ସେହି ତ୍ରାଣକର୍ଭା ପତିତ ପାବନ 
ଶୟନେ ସପନେ ଅବା ଜାଗରଣେ 
ସେହି ତୋ ଜୀବନେ ସାହା 
ସେହି ପ୍ରଭୁ ଚଉବାହା । 

ଉଲ୍ତି ପୁଷ୍ଠାଞ୍ଜଳି ୯୩ 


ଉଦ୍ଧରି ଧରିବେ ହାତ 


ଜୀବନଟା ମୋର ଭଙ୍ଗା ନଉକା 

ସଂସାର ସାଗରେ ଝଡ଼ ଝଂଜା ଦେଇ 

ବାହି ଚାଲିଛି ମୁଁ ନାଉରି ଏକା 

ଟଳମଳ ହୋଇ ବାହି ଚାଲିଛି ମୁଁ 

ନାହିଁ ମୋ ମନରେ ଦକା 

ବିପଦ ପଡ଼ିଲେ ତା” ନାମ ସ୍ଲରିଲେ 
ଶୁଣଇ ମୋହର ତଡକା | 


ଜୀବନଟା ମୋର ବିଅର୍ଥରେ ଗଲା 
କାହିଁକି ଜନମ ଦେଇ 
ସଂସାର ଜଂଜାଳେ ଛନ୍ଦି ହୋଇ ସଦା 
ହେଉଛି ମୁଁ କଲବଲ 
ଦୂରରୁ ଦେଖୁଛି ମରଣଟା ମୋର 
ପାଖେଇ ପାଖେଇ ଆସେ 
ମରଣ ସାଗର କରାଳ ଲହରୀ 
ଅତି ଭୟଙ୍କର ଦିଶେ 
ଆଉ କିଛି ମୋର ଲୋଡ଼ା ନାହିଁ ପ୍ରଭୁ 
ଏତିକି ମାତ୍ର ଗୁହାରି 
ମରଣ କାଳରେ ମୋ ନେତ୍ର ପଥରେ 
ଦେଖାଦେବ କୃପା କରି 
ସରିଯିବ ମୋର ସକଳ କଳ୍ଧଷ 
ଉଦ୍ଧରିବ ହାତ ଧରି 
ପ୍ରଭୁ ଉଦ୍ଧରିବ... 

୯୪ 


ଭକ୍ତି ପୁଷ୍ଠାଞ୍ଜଳି 


ଭବ ଭୟ କର ଦୂର 


ଆସ ଆସ ମୋର କାଳିଆ ଠାକୁର 
ହୃଦ ସିଂହାସନେ ବସ 

ସୁବାସିତ ଜଳେ ସ୍ଵାନ କରାଇବି 
ପିନ୍ଧାଇବି ପୀତବାସ । 


କର୍ପୁର ଚନ୍ଦନ ଗୋଳି ମୁଁ ରଖିଛି 
ଶ୍ରୀଅଙ୍ଗରେ ଦେବି ବୋଳି 

ନାନା ଜାତି ଫୁଲେ ମାଳ ମୁଁ ଗୁନ୍ଧିବି 
ବନରୁ ଆଣିଛି ତୋଳି । 


ତୁଳସୀ ଦୟଣା ହାର ମୁଁ କରିଛି 
ଲମ୍ବାଇ ଦେବି ମୁଁ ଗଳେ 
ସୁନ୍ଦର ଦିଶିବ ଶ୍ରୀଅଙ୍ଗ ତୁମର 
ନାଚିବି ଆନନ୍ଦ ଭୋଳେ । 


ମଥାରେ କିରୀଟି ଉଠିବ ଚହଗଟି 
କାନରେ ପିନ୍ଧି କୁଣ୍ଡଳ 

ବଉଳ ଫୁଲରେ କରିଛି କଙ୍କଣ 
ହାତେ ଦିଶିବ ସୁନ୍ଦର 


ସଜାଡ଼ି ରଖିଛି ନଇବେଦ୍ଯ ଥାଳି 
ମୋ ହାତେ ଦେବି ଖୁଆଇ 
ସତେ କି ହେ ପ୍ରଭୁ ଏ ଭାଗ୍ୟ ହୋଇବ 
ତ୍ଵପ୍ତ ହେବ ହାତୁୂ ଖାଇ । 

ଭକ୍ତି ପୁଷ୍ଠାଞ୍ଜଳି ୯୫ 


ସୁବାସିତ ଜଳ ରଖୁଛି ପ୍ରଭୁ ହେ 
ଆନନ୍ଦେ ପାନ କରିବ 

ମୁଖବାସ ପାଇଁ ତାମ୍ବୁଳ ରଖିଛି 
ତା'ପରେ ପହୁଡ଼ ଯିବ । 


ପହଡ଼ ଭାଙ୍ଗିବ କବାଟ ଫିଟିବ 
ଭକତେ ଅଛନ୍ତି ଚାହିଁ 

କେତେ କେତେ ଦୂରୁ ଧାଇଁ ଆସିଛନ୍ତି 
ତୁମ ଦରଶନ ପାଇଁ | 


ଦୁଇ ହାତ ଟେକି ଶ୍ରୀମୁଖକୁ ଦେଖ 
ଜୟ ଜଗନ୍ନାଥ କହି 

ଜଗମୋହନକୁ ଉଛୁଳାଇ ଦେବେ 
ତୁମରି ମହିମା ଗାଇ | 


ସାହାଣ ମେଳାରେ ଠେଲାପେଲା ହୋଇ 
ରତ୍ନ ସିଂହାସନ ପାଶେ 
ଚତୁର୍ବା ମୂରତି ଦର୍ଶନ କରିବେ 
ଆହା କି ମନ ଉଲ୍ଲାସେ | 
ପ୍ରଭୁ ଏ କି ଲୀଳାଖେଳା ତୋର 
କରୁଣା ବରଷି ଆହେ ବ୍ରହ୍ମରାଶି 
ଭବଭୟ ଦୂର କର | 

୯୬ 


ଭ୍ଜି ପୁଷ୍ଠାଞ୍ଜଳି 


Lan 


ବରଷି କରୁଣା ବିନ୍ଦୁ 
ଜୟ ଜଗବନ୍ଧୁ କୃପାଜଳ ସିନ୍ଧୁ 
ଭକତ ବସସଳ ହରି 
ଗରବ ଗଞ୍ଜନ ଶରଣ ରକ୍ଷଣ 
ଦୀନବନ୍ଧୁ ଦଇତାରୀ 
ପ୍ରଭୁ ଭକତ ଜନର ବନ୍ଧୁ 
ଏ ଘୋର ବିପରି କାଳରେ ହେ ଦେବ 
ଝରିପଡ଼ୁ କୃପାବିନ୍ଦୁ 
ନୀଳଶୈଳବାସୀ ଆହେ ବ୍ରହ୍ମରାଶି 
ତୁମେ ତ ଜଗତନାଥ 
ଡାକି ଡାକି ଦୁଃଖୀ ଦୁଃଖ ହରିଅନ 
ଦୁଃଖହାରୀ ଜଗନ୍ନାଥ 
ପ୍ରଭ ତୁମେ ତ କରୁଣା ସିନ୍ଧୁ 
ବିପତ୍ତି କାଳରେ ଦୁଃଖ ହର ପ୍ରଭୁ 
ବରଖି କରୁଣା ବିନ୍ଦୁ। 
ବିପତ୍ତି କାଳରେ ହାତଠାରି ଡାକେ 
ପତିତପାବନ ବାନା 
ପାପୀ ତାପି ଜନେ ଉଦ୍ଧାର କରିଛ 
କେବେ କରିନାହଁ ମନା 
ଭୁ ତୁମେ ଦୀନଜନବନ୍ଧୁ 
ପରି କାଳରେ ଉଦ୍ଧାର ହେ ପ୍ରଭୁ 
ବରଷି କରୁଣା ବିନ୍ଦୁ 


ପ୍ର 
ବି 

ଭକ୍ତି ପୁଷ୍ଠାଞ୍ଜଳି ୯୭ 


ତା'ପରେ ରଖ ଭରସା 


ନୀଳଚକ୍ର ପରେ ଉଡ଼ଇ ସଧୀରେ 
ପତିତପାବନ ବାନା 
ଗମ୍ଭୀରା ଭିତରେ ରତନ ବେଦୀରେ 
ବସିଛି କାଳିଆ ସୁନା 
ସେ ତ ଭକତ ରଙ୍କ ରତନ 
ମନ ପ୍ରାଣ ସବୁ ଉଲ୍ଲସି ଉଠଇ 
ଦେଖୁ ତା' ଚକାନୟନ | 
ଆସ ଆସ ଭାଇ ଡେରି କର ନାହିଁ 
ଦର୍ଶନ କରିବା ଯାଇ 
ଗରୁଡ଼ ପଛରେ ଠିଆ ହୋଇ ଥରେ 
ଜୟ ଜଗନ୍ନାଥ କହି 
ସେ ତ ସବୁରି ମଙ୍ଗଳକାମୀ 
ଅନ୍ତରର କଥା ଜାଣେ ବୋଲି ପରା 
ବୋଲାଏ ଅନ୍ତରଯ୍ୟାମୀ | 
ତା'ପରେ ରଖ ଭରଷା 
ତା'ର ପଦ୍ଧ ପାଦେ ସମର୍ପିତ ହୁଅ 
ପୂର୍ଣ ହେବ ସବୁ ଆଶା | 

୯୮ ଭ୍ତି ପୁଷ୍ଠାଞ୍ଜଳି 


ମହାବାହୁ 


ମହାବାହୁ 
ତୁମେ ଦୁଃଖହାରୀ ମଙ୍ଗଳକାରୀ 
ତୁମ ପରି କେ ଅଛି ଆଉ 
ରମେ ଯଦି ପ୍ରଭୁ ଦୁଃଖ ନ ଶୁଣିବ 
କାହାକୁ କହିବି ଆଉ 
ମହାବାହୁ... 


ଦିନୁ ଦିନ ଦୁଃଖ ଭାରି ପଡୁଅଛି 
ସହି ନ ପାରୁଛୁ ଆଉ 
ଦୁନିଆର ଦୁଃଖ ଦାଉ ସାଧୁଅଛି 
କାହା ଆଗେ ଦେବ ଗୁହାରି କରିବୁ 
ତୁମେ ପ୍ରଭୁ ଥାଉ ଥାଉ 
ମହାବାହୁ... 


ଦୁଇ ବାହୁ ତୁମେ ପ୍ରସାରି ଦେଇଛ 
ଡାକୁଛ ପତିତ ଆସ 

ଯେତେ ଦୁଃଖେ ତୁମ ବିନାଶ କରିବି 
ମୁଖେ ଫୁଟାଇବି ହସ 
ଜଗତ ମଙ୍ଗଳ ପାଇଁ 

ପତିତ ଜନଙ୍କ ଦୁଃଖ ନାଶ ଲାଗି 
ସରବଦା ଅଛ ଚାହିଁ 

ମହାବାହୁ 
ତୁମ ପରି ପ୍ରଭୁ କାହିଁ । 
ମହାବାହୁ, 


ow 


| 

ଭକ୍ତି ପୁଷ୍ଠାଞ୍ଜଳି cc 


ହେ ପ୍ରଭୁ କମଳା ଲଶ 


ଯୁଗେ ଯୁଗେ ପ୍ରଭୁ ଜନମ ନେଇଛ 
ପବିତ୍ର ଏ ଧରାତଳେ 
ଦୁଷ୍ଟ ବିନାଶିଛ ସନ୍ମଙ୍କୁ ପାଳିଛ 
ଧର୍ମ ସଂସ୍ଥାପନ ଛଳେ 
ଧରମର ଧ୍ଵଜା ଉଡ଼ାଇଛ ତୁମେ 
ଅଧର୍ମକୁ କରି ନାଶ 
ତୁମେ ପରଂବ୍ରହ୍ମ ତୁମେ ଦାରୁବ୍ରହ୍ଲ 
ତୁମେ ହେ ଆଦି ପୁରୁଷ | 
ତୁମେ ଅବତାରୀ ତୁମେ ଅବତାର 
ତୁମେ ହେ ଦାରୁ ଦେବତା 
ଏ କଳି ଯୁଗରେ ନୀଳାଚଳେ ଅଛ 
ଡାକିଲେ କହୁଛ କଥା 
ଦଶ ଅବତାର ଧରିଛ ପ୍ରଭୁ ହେ 
ଦୁୂଷ୍ଟଙ୍କୁ କରିଛ ନାଶ 
କଳ୍କୀ ଅବତାର କେବେ ତୁମେ ହେବ 
ପାପୀଙ୍କୁ କରିବ ଧ୍ଵଂସ 
ହେ ପ୍ରଭୁ କମଳଲ୍ତଶ | 

୧୦୦ ଭକ୍ତି ପୁଷ୍ପାଞ୍ଜଳି 


ଟେକି ଦେଇ ଦୂଇ ହାତ 


କେତେ ଯତନରେ ଗଢ଼ିଛ ପ୍ରଭୁ ହେ 
ଏହି ବିଶାଳ ସଂସାର 
ଖଞ୍ଜି ଦେଇଅଛ କେତେ ନଦନଦୀ 
ବନ ତରୁଲତା 
ପର୍ବତ ଗିରି ନିର୍ଝର 
ତୁମରି ନିର୍ଦ୍ଦେଶେ ଚାଲେ ଦିନ ରାତି 
ଚନ୍ଦ୍ର ସୂର୍ଯ୍ୟ ଆତଯାତ 
ଫୁଲଟି ଫୁଟର ବାସ ମହକାଇ 
ବହଇ ଶୀତଳ ବାତ 
ବାୟୁ ଜମ ଅଗ୍ନି ବରୁଣ ଶଶାଙ୍କ 
ହାତଯୋଡ଼ି ପାଶେ ଠିଆ 
ନକ୍ଷତ୍ର ତାରକା କେତେ ନିହାରିକା 
କରନ୍ତି ଯା କର୍ମ ଯାହା । 
ସବୁଠାରେ ଅଛ କେଉଁଠାରେ ନାହଁ 
ଦେଖେ ମୁଁ ସର୍ବତ୍ର ତୁମେ 
ପ୍ରକୃତିର କୋଳେ ପବନ ହିଲ୍ଲୋଳେ 
ଅନୁଭବେ ମନେ ମନେ 
ହେ ବିଶ୍ଵ ବିଧାତା ମଙ୍ଗଳଦାତା 
ଇଚ୍ଛାମୟ ଦୟାମୟ 
ତୁମେ ପ୍ରଭୁ ଜଗନ୍ନାଥ 
ତୁମରି ମହିମା ଗାନ କରୁଥୁବି 
ଟେକି ଦେଇ ଦୂଇହାତ | 

ଭଚ୍ତି ପୁଷ୍ପାଞ୍ଜଳି ୧୦୧ 


ଏ ଜନମୁ ପାରି କର 


ହାତ ଯୋଡ଼ି ଥରେ ମାଗିଦେଲି ବୋଲି 
ସବୁ ସୁଖ ଦେଲ ଉରି 
ଅପୂର୍ଣ୍ଣ ଜୀବନ ପୂର୍ଣ୍ଣ କରିଦେଲ 
ଢାଳି ତୁମ କୃପା ବାରି । 


ଭଙ୍ଗା ଜୀବନ ମୋ ସଜାଡ଼ି ଦେଇଛ 
ଆଉ କିଛି ଲୋଡ଼ା ନାହିଁ 

କୃପା କର ପ୍ରଭୁ ଏ ଜୀବନ ଯାଉ 
ତୁମରି ମହିମା ଗାଇ | 


ଜାଣେ ନାହିଁ ମୁହିଁ ପୂଜା ଅରଚନା 

ମନ୍ତ୍ର ଯନ୍ତ୍ର ଅବା ତୁମରି ପ୍ରାର୍ଥନା 
ପଞ୍ଚ ଉପଚାରେ ପୂଜା ମୁଁ କରେନା 
କରି ନାହିଁ କେବେ ଆରତି ବନ୍ଦନା | 


ସମର୍ପି ଦେଇଛି ତୁମ ପଦ୍ଧପାଦେ 
ଏ ଛାର ଜୀବନ ମୋର 
ଆଉ କିଛି ଲୋଡ଼ା ନାହିଁ ମହାପ୍ରଭୁ 
ଯାହା ଇଚ୍ଛା ତାହା କର | 

୧୦୨ ଉକ୍ତି ପୁଷ୍ପାଞ୍ଜଳି 


ଦାନ ଧର୍ମ କେବେ କରିନି ଜୀବନେ 
ଜପତପ କଥା ଆଣିନାହିଁ ମନେ 
ସଂସାର ସାଗରେ ବୁଡ଼ିରହି ପ୍ରଭୁ 
ଭଜନ ଜଣାଣ ଶୁଣିନାହିଁ କାନେ । 


କେବଳ ଜାଣିଛି ତୁମେ ଅଟ ମୋର 
ମୁହି ହି ତୂମର 


ତୁମ ରୂପ ଧ୍ଯାୟୀ ତୁମ ନାମ ଗାଇ 

ପାରି ହେବ ଏହି ସଂସାର ଅସାର 

ପ୍ରଭୁ ଏତିକି କରୁଣା କର 

ସବୁ ଦୋଷ ମୋର କ୍ଷମା କରି ପ୍ରଭୁ 
ଏ ଜନମୁ ପାରିକର । 

ଉକ୍ତି ପୁଷ୍ଠାଞ୍ଜଳି ୧୦୩ 


ଆସ ଆସ ଯିବା 


ଆସ ଆସ ଯିବା ସହି ସଙ୍ଗାତ 
ଶ୍ରୀକ୍ଷେତ୍ରେ ଦେଖବା ଗୁଣ୍ଡିଚା ଜାତ 
ଆସ ଆସ... 


ନନ୍ଦିଘୋଷେ ବିଜେ କାଳିଆ ସାଆନ୍ତ 
ସୁଦର୍ଶନ ସହ ଦର୍ପଦଳନରେ 
ବିଜେ କରିଛନ୍ତି ସୁଭଦ୍ରା ମାତ 

ଆସ ଆସ.... 


ତାଳଧ୍ବଜେ ବିଜେ ବଡ଼ ଠାକୁର 
ଭାଇ ଭଉଣୀଙ୍କୁ ସଙ୍ଗତରେ ଧରି 
ବିଜେ କରିବେ ସେ ଗୁଣ୍ଡିଚା ଘର 
ରଥରେ ଦେଖୁବା ଚତୁର୍ଷା ମୂରତି 
ଆନନ୍ଦେ ନାଚିବା ଗାଇବା ଗୀତ 
ଆସ ଆସ... 


ବଡ଼ଦାଣ୍ଡେ ଠିଆ ତିନୋଟି ରଥ 

ରଥପରେ ଉଡ଼େ ତିନୋଟି ନେତ 

ଫରଫର ହୋଇ ଉଡ଼ି ସେ ଡାକଇ 

ଆସ ଆସ ମୋର ଯେତେ ଭକତ 

ରଥରେ ଦେଖୁବ କାଳିଆ ବାମନ 

ପାପ ଧୋଇଯିବ ହେବୁ ମୁକତ 
ଆସ ଆସ... 


Digitized by PPRACHIN, SOA 


୧୦୪ ଭକ୍ତି ପୁଷ୍ଠାଞ୍ଜଳି 


ସେ ରଥ ଦଉଡ଼ି ଟାଣିବା ଯାଇ 

ଜୟ ଜଗନ୍ନାଥ ଆନନ୍ଦେ ଗାଇ 

ହରିବୋଲ ହୁଳହୁଳି ପଡ଼ିବ ଉଛୁଳି 

ଦେହ ମନ ପ୍ରାଣ ହେବ ଉଷତ 

ଘର ଘର ନାଦେ ଚାଲିବ ରଥ 
ଆସ ଆସ.... 

ଭକ୍ତି ପୁଷ୍ଠାଞ୍ଜଳି ୧୦୫ 


ସଦା ମନେ ରଖୁଥା ଭାଇ 


ସଦା ମନେ ରଖୁଥବୁରେ ଭାଇ 
ଅନ୍ୟାୟରେ ଧନ ସଞ୍ଚବୁ ନାହିଁ 
ବଡ଼ ଆଶା କରି ଯେ ଧନ ସଞ୍ଚବୁ 
ତୋ ସୁଖରେ କେବେ ଆସିବ ନାହିଁ 
ଗୀତା ଭାଗବତ ଅଛନ୍ତି କହି 

ସଦା ମନେ.... 


ଦୁଃଖରେ ଅର୍ଜିତ ଯେତେକ ଧନ 

ସୁଖରେ ନୋହିବ ସେ ପ୍ରୟୋଜନ 

ଚୋର ଖଣ୍ଟ ସବୁ ଛଡ଼ାଇ ଖାଇବେ 

ଅକାଳେ ଜୀବଟି ତୋର ଜୀବନ 

ଆହା ପଦେ କେହି କହିବେ ନାହିଁ 
ସଦା ମନେ.... 


ଭାଇ ବନ୍ଧୁ ତୋର ଅଛନ୍ତି ଯେତେ 
ଦୁଃଖବେଳେ ସାହା ନୋହିବେ ତୋତେ 
ସୁଖର ସାଥୀ ସେ ଦୁଃଖେ ନ ଆସନ୍ତି 
ତୋ ରକତ ମାଂସ ଝୁଣି ସେ ଖାଆନ୍ତି 
ଏ ସତ୍ୟ ବଚନ ଭୁଲିବୁ ନାହିଁ 
ସଦା ମନେ.... 

୧୦୬ ` ଭନ୍ଧି ପୁଷ୍ଠାଞ୍ଜଳି 


ଧର୍ମପଥ ଯେବେ ପାରିବୁ ଧରି 
ଧର୍ମେ ପ୍ରାପ୍ତ ହେବେ ସେ ନରହରି 
ଧରମେ ଅର୍ଜିବୁ ଧମର କରିବୁ 
ଅନ୍ତକାଳେ ବଇକୁଣ୍ଡରେ ବସିବୁ 
କେହି ତୋ ବଇରୀ ରହିବେ ନାହିଁ 
ସଦା ମନେ.... 

ଭକ୍ତି ପୁଷ୍ପାଞ୍ଜଳି ୧୦୭ 


ବେଳ ନାହିଁ ବେଳ ନାହିଁ 


ବେଳ ନାହିଁ ବେଳ ନାହିଁରେ ମନୁଆ 

ବେଳ ନାହିଁ ବେଳ ନାହିଁ 
କାଲି ଯା କରିବୁ ବୋଲି ତୁ ଭାବିଛୁ 
ସେ କାଲି ଯେ ତୋହର ଆସିବ ନାହିଁ 

ବେଳ ନାହିଁ... 
ଜୀବନଟା ଖାଲି ନିରାଶାର ବାଲି 
ଅକିଯିବୁ ତୁହି ତହିଁ ଚାଲି ଚାଲି 
ମରୀଚିକା ପଥେ ଧାଇଁ ଧାଇଁ ଶେଷେ 

ନିରାଶ ହୋଇବୁ ଖାଲି 
ମିଛେ ହେବୁ ହାଇଁ ପାଇଁ 

ବେଳ ନାହିଁ... | 
କରମ କରିବୁ ଆନନ୍ଦ ପାଇବୁ 
କର୍ମଫଳେ କେବେ ଆଶା ନ ରଖୁବୁ 
ଅହଂତ୍ୃ ବିନାଶି ପ୍ରଭୁ ପଦେ ମିଶି 
ପ୍ରଭୁ ପଦେ ନିଜେ ସମର୍ପିତ ହେବୁ 
ବିଭୁଙ୍କ ମହିମା ଗାଇ 

ବେଳ ନାହିଁ... | 
ଆଜିର ଜୀବନ କାଲିକି ନ ଥିବ 
ମହାକାଳ କାହୁଁ କ୍ଷଣକେ ଆସିବ 
ଜାଣି ତୁ ପାରିବୁ ନାହିଁ 
ଧରମ ପଥରେ କାମ କରିଯାଅ 

ଚକା ନୟନକୁ ଧଯାୟୀ 

ବେଳ ନାହିଁ । 

eor୮ 


ଭକ୍ତି ପୁଷ୍ଠାଞ୍ଜଳି 


ତୁ ମୋର କାଳିଆ କାହ୍ଧ 


ଯିଏ ଯେଉଁ ନାମେ ଡାକୁ ଥାଉ ତୋତେ 
ମୋର ଯାଏ ଆସେ ନାହିଁ 

ଯେଉଁ ନାମେ ତୋତେ ଡାକୂଛି ଆଦରେ 
ଆସିବୁ ମୋ ପାଶେ ଧାଇଁ । 


ମୁଁ ତୋହରି ମାଆ ତୁ ପୁଅ ମୋହର 
ପାଶୋରି ନ ଦେବୁ ମନୁ 

ଜନମେ ଜନମେ ପାଇବି ତୋତେରେ 
ତୁ ମୋର କାଳିଆ କାହୁ । 


ଶତ ଶତ ନାମ ଅଛି ତ ତୋହର 
କିଏ ଡାକେ କେଉଁ ନାମେ 
ପରାଣ ବିକଳେ ଡାକେରେ ଆକୁଳେ 
ଟାଣି ନେଉ ତୋର ଧାମେ | 


କେ ଡାକେ ମୁରାରୀ କିଏ ଦଇତାରୀ 
କିଏ ଡାକେ ହରିହରି 

ସବୁରି ଡାକକୁ କାନ ପାରିଥାଉ 
ଦୁଃଖରୁ କରୁ ତୁ ପାରି ¦ 


କାଳିଆରେ 

ପାଶୋରି ନ ଦେବୁ ମନୁ 

ମୁଁ ମାଆ ତୋହର ତୁ ପୁଅ ମୋହର 
ତୁ ମୋର କାଳିଆ କାହୁ । 


Digitized by PPRACHIN, SOA 


ଉକ୍ତି ପୁଷ୍ଠାଞ୍ଜଳି ୧୦୯ 


ଏତିକି ଗୁହାରି 


ଜୟ ଜୟ ଜଗନ୍ନାଥ ହେ ଜୟ ଦୟାସାଗର 
ଅନାଥର ନାଥ ତୁମେ ତ ପ୍ରଭୁ ନୀଳାଦ୍ରିବର 
ଭାବକୁ ନିକଟ ତୁମେ ହେ ଅଭାବକୁ ଦୂର 
ଭାବ ବିନୋଦିଆ ଦେବ ହେ ମୋର କଳାଠାକୂର 

ପ୍ରଭୁ ମୁକତିଦାତା 
ତୁମେ ମୋର ଭାଇ ବନ୍ଧୁ ହେ ସଖା ତୁମେ ମୋ ପିତାମାତା 
ଏ ଭବସାଗରୁ ପ୍ରଭୁ ହେ ମୋତେ କରିବ ପାର 
ଏତିକି ତୁମରି ଚରଣେ ପ୍ରଭୁ ଗୁହାରି ମୋର 
ପ୍ରହ୍ଲାଦେ ଡାକିଲା ଆକୂଳେ ଆସି ସ୍ତମ୍ଭ ବାହାରି 
ଭକତର ମାନ ରଖୁଛ ଆହେ ମୁରଲୀଧାରୀ 
ତେଣୁ ତୁମେ ବୋଲାଉଛ ଭକ୍ତହିତକାରୀ 

ପ୍ରଭୁ କଇବଲ୍ୟଦାତା 
ଭକତ ବସ୍ଥଳ ତୁମେ ଜଗତ କରତା | 
ଗଦା ପଦ୍ଧ ପ୍ରଭୁ ତୁମେ ଶଙ୍ଖଚକ୍ରଧାରୀ 
ରକ୍ଷାକର ଜଗତକୁ ଏତିକି ଗୁହାରି । 
କେତେ ପାପୀ ତାରିଛ ତାର ନାହିଁ କଳନା 
ପତିତପାବନ ନାମେ ଚକ୍ରେ ଉଡୁଛି ବାନା 
ଯୁଗେ ଯୁଗେ ଅବତାର ହେ ତୁମେ ଯୁଗପୁରୁଷ 
ସାଧୁଙ୍କୁ ପାଳିଛ ତୁମେ ଦୁଷ୍ଟେ କରିଛ ନାଶ 

ପ୍ରଭୁ ହେ ବିଶ୍ଵନିୟନ୍ତା 
ଡାକ ଶୁଣିବାକୁ ଆଉ ନାହିଁ କେ ଦେବତା 
କଳକୀ ଅବତାରେ ଆସ ତୁମେ ଖଡ୍ଗ ଧରି 
କଳା ଧଳା ଘୋଡ଼ା ଚଢ଼ି ଦିଅ ଦୃଷ୍ଟଙ୍କୁ ମାରି 

ପ୍ରଭୁ ଏହି ଗୁହାରି । 

| 

୧୧୦ 


ଭଚ୍ତି ପୁଷ୍ଠାଞ୍ଜଳି ` 


ଦିଅ କୃପା ବରଷି 


ଜଗନ୍ନାଥ ହେ ନୀଳଶଇଳ ବାସୀ 
ପତିତ ଜନେ ଦିଅ କୃପା ବରଷି 
ଜଗନ୍ନାଥ ହେ... 
ସଗୁଣ ନିର୍ଗୁଣ ତୁମେ ନିରାକାର 
କିଏ କହେ ଅଣାକାର ସର୍ବଂମୂଳାଧାର 
କିଏ କହେ ପରଂବ୍ରହ୍ମ କିଏ ବ୍ରହ୍ମରାଶି 
କିଏ କହେ ଦାରୁବ୍ରହ୍ମ ନୀଳାଚଳବାସୀ 
ପ୍ରଭୁ, ଶଙ୍ଖ କ୍ଷେତ୍ରବାସୀ 
ପତିତ ଜନେଦିଅ ତୁମ କୃପା ବରଷି 
ଜଗନ୍ନାଥ ହେ.... 
ଜାଣେ ନାହିଁ ଏତେ ତତ୍ତ୍‌ ଏତେକ ଦର୍ଶନ 
ତୁମ ପଦ୍ଧପାଦ ତଳେ ସଦା ରଖିଛି ମୋ ମନ 
ହୃଦ ପଦ୍ମାସନେ ତୁମେ ବସିଅଛ ମୋର 
ମୁଁ ତୁମ ଦାସ ତୁମେ ମୋ କଳାଠାକୁର 
ପ୍ରଭୁ ଦେଖା ଦିଅ ହେ ଆସି 
ଜଗତ ଜନ ଉପରେ ଦିଅ କୃପା ବରଷି 
ଜଗନ୍ନାଥ ହେ... 
ଜାଣିଛି ହେ ପ୍ରଭୁ ତୁମେ ଦୟାସାଗର 
ଭକତଙ୍କ ପାଇଁ ଖୋଲା ତୁମ ସିଂହଦୁୂଆର 
ନୀଳଚକ୍ରେ ଉଡୁଛି ବାନା ଫରଫର 
ପ୍ରଭୁ, ଶ୍ରୀ କ୍ଷେତ୍ରବାସୀ 
ପତିତଜନେ ଦିଅ ତୁମ କୂୃପାବରଷି 
ଜଗନ୍ନାଥ ହେ.... 

ତଚ୍ତି ପୁଷ୍ଠାଞ୍ଜଳି ୧୧୧ 


ଦିଅ ମୋତେ ଦରଶନ 


ପାପୀ ଡାକୁଅଛି ତପି ବି ଡାକୁଛି 
ଡାକୁଛନ୍ତି ସର୍ବଜନ 

ଆକୂଳ ପରାଣେ ସଭିଏଁ ଡାକନ୍ତି 
ଦିଅ ପ୍ରଭୁ ଦରଶନ । 


ଲୋଡ଼ା ନାହିଁ ପ୍ରଭୁ ଆନ ଦରବରେ 
ତୁମ ଦରଶନ ବିନା 

ଶୟନେ ସପନେ ଆସିବ ହେ ପ୍ରଭୁ 
ନ କରିବ କେବେ ମନା 

ସଦା, ଜପୁଛି ତୁମରି ନାମ 

ଆଉ କିଛି ପ୍ରଭୁ ମାଗୁନାହିଁ ମୁହିଁ 
ଦିଅ ଥରେ ଦରଶନ । 


ଅନ୍ତର୍ଯାମୀ ତୁମେ ଅନ୍ତରର କଥା 
ବୁଝିକି ପାରୁଛ ନାହିଁ 

ମରମ ବେଦନା ଯଦି ନ ବୁଝିବ 
କାହାକୁ କହିବି ମୁହିଁ 

ଡାକି ଡାକି କେବେ ଥକି ମୁଁ ପଡ଼ିଲେ 
ତୁମକୁ ଛାଡ଼ିବି ନାହିଁ 

ଆଉ କାହା ଆଗେ ନୂଆଁଇବି ମଥା 
ତୁମ ପରା ପ୍ରଭୁ କାହିଁ 

ପ୍ରଭୁ ଆଉ କର ନାହିଁ ମାନ 

ସବୁ ଦୋଷ ମୋର କ୍ଷମା କରିଦେଇ 
ଦିଅ ମୋତେ ଦରଶନ । 

ପ୍ରଭୁ ଦିଅ ମୋତେ ଦରଶନ 

ପ୍ରଭୁ ଦିଅ ମୋତେ ଦରଶନ | Hl 

୧୧୨ 


ଭର୍ତି ପୁଷ୍ପାଞ୍ଜଳି 


ମଙ୍ଗଳ ମୂରତି 


ଜୟ ଜୟ ଜଗନ୍ନାଥ ମଙ୍ଗଳ ମୂରତି 

ତୁମ ପାଦ ତଳେ ସଦ ଢାଳେ ମୁଁ ପ୍ରଣତି 
ପ୍ରଭୁ ଜଗତକରତା 

3 ମେ ମୋର ଭାଇ ବନ୍ଧୁ ସଖା ମାତାପିତା 

ତୁମେ ଅଛ ବୋଲି ପ୍ରଭୁ ମୁହିଁ ବି ରହିଛି 

ସବୁଠାରେ ଅଛ ତୁମେ ସବୁଠି ଦେଖୁଛି 
ସବୁଠାରେ ଅଛ ପୂରି 

ପାଗଳା ମନଟା ଖାଲି ଖୋଜେ ଘୂରି ଘୂରି 

ତୁମେ ପରଂବ୍ରହ୍ମ ପ୍ରଭୁ ତୁମେ ଆଦିମୂଳ 

ସର୍ବ ଦେବଦେବୀ ଛନ୍ତି ତୁମଠାରେ ଠୁଳ 

ପ୍ରଭୁ ତୁମେ ଅନ୍ତର୍ଯାମୀ 

ଜଗତ ମଙ୍ଗଳକାରୀ ସର୍ବ ଶୁଭକାମୀ । 

ଯେତେ ଯେତେ ଦୂରେ ଥୁଲେ ନିକଟେ ଦେଖଇ 

ମନେକରେ ସଦା ଅଛି ପାଖେ ମୋର ରହି 
ପ୍ରଭୁ ଛାଡ଼ିନି ତୁମକୁ 

ଯେତେ ଦୂରେ ଥୁଲେ ମୋତେ ନେଉଛ ପାଖକୁ 

ଆଉ କିଛି ଲୋଡ଼ା ନାହିଁ ଜୀବନେ ମୋହର 

ମୁହିଁ ତୁମ ଦାସ ତୁମେ ପରା ମୋ କଳାଠାକୁର 
ସଦା ଦେଖୁଥବି ଡୋଳେ 

ଦରଶନ ଦେବ ପ୍ରଭୁ ଜୀବ ଯିବା କାଳେ | 

ଭକ୍ତି ପୁଷ୍ଠାଞ୍ଜଳି ୧୧୩୩ 


ପୂର୍ଣ୍ଣକର 


ଲୋଡ଼ା ନାହିଁ ମୋର ସରଗର ସୁଖ 
ସବୁ ତ ଦେଇଛ ଭରି 

ଜୀବନ ମୋହର ସଫଳ କରିଛ 
ବରଷି କରୁଣା ବାରି 
ତୁମ ଦରଶନ ପାଇଁ 

ଆକୁଳ ପରାଣେ ସଜଳ ନୟନେ 
ନିରତେ ରହିଛ ଚାହିଁ 
ଆଉ କିଛି ଲୋଡ଼ା ନାହିଁ। 


ଅଳିକ ସଂସାରେ କାମନା ସାଗରେ 
ବ୍ରଡ଼ି ମୁଁ ରହିଛି ସଦା 

ତଥାପି ତୁମକୁ ଭୁଲି ନାହିଁ କେବେ 
ନାମ ଜପୁଛି ସର୍ବଦା 
ଏତିକି ମାତର ଅଳି 

କରୁଣାର ବାରି ବରଷିବ ସଦା 
ତୁମକୁ ନ ଯିବି ଭୁଲି 

ଏ ଜୀବନେ ଆଉ କିଛି ଲୋଡ଼ା ନାହିଁ 
ତୁମକୁ ସମର୍ପି ଦେଲି । 

୧୧୪ ଭକ୍ତି ପୁଷ୍ଠାଞ୍ଜଳି . 


ନାହିଁ ଅବସୋସ ନାହିଁ କିଛି କ୍ଲେଶ 
ତୁମରି ଦୟାରେ ପ୍ରଭୁ 

ନାମ ଭଜି ଭଜି ତୁମ ରୂପ ହେଜି 
ଭୁଲିଯାଏ ଦୁଃଖ ସବୁ 
ପ୍ରଭୁ ଏତିକି ସୁଦୟା କର 

ଯାହା କିଛି ମୋର ଅପୂର୍ଣ୍ଣ ରହିଛି 
ସେ ସବୁକୁ ପୂର୍ଵ କର । 

ଭକ୍ତି ପୁଷ୍ଠାଞ୍ଜଳି ୧୧୫ 


ତା” ପରି ଠାକୁର କାହିଁ 


ଜଗତେ ଦେଖୁଛ ଏମିତି ଠାକୂର 
ଯା'ର ହାତ ଗୋଡ଼ ନାହିଁ 

ଚକା ଚକା ଆଖୁ ମନଯାଏ ଲାଖ 
ସଭିଙ୍କୁ ରହିଛି ଚାହିଁ । 


କାନ ନାହିଁ ତା'ର ରଖୁଛି ଖବର 
ଜଗତ ଯାକର ସବୁ 

ତାହାର ମହିମା ନାହିଁ ଗୁଣ ସୀମା 
ବୋଲାଉଛି ମହାପ୍ରଭୁ ! 


କାଳିଆ ବଦନ ମୋହିନିଏ ମନ 
ଅଧରେ ମଧୁର ହସ 

ନୂତନ ଭୁଷଣ ପିନ୍ଧି ଜନମନ 
ସବୁରି କରଇ ବସ | 


ଥରେ ଯେବେ ଭାଇ ଦେଖୁବୁରେ ଯାଇ 
ମନ ମୋହନିଆ ରୂପ 
ଭୁଲିଯିବୁ ଦୁଃଖ ସରଗର ସୁଖ 
ପାଇବୁ, ନ ଥିବ ଦୁଃଖ | 

୧୧୬ ଭର୍ତି ପୁଷ୍ପାଞ୍ଜଳି 


ସବୁ ସେ ଜାଣିଛ ସବୁ ସେ କରୁଛି 
ତା'ପରେ ରଖ ଭରଷା 

କରୁଥାରେ ମନ ତା” ନାମ କୀର୍ରନ 
ପୂର୍ଣ୍ଣ ହେବ ତୋର ଆଶା | 


କାଳିଆ ଠାକୁର କରୁଣା ସାଗର 
ଡାକିଲେ ଆସିବ ଧାଇଁ 
ସଂଶୟକୁ ତେଜି ତା” ନାମକୁ ଭଜି 
ପାରିଲେ ପାଇବୁ ଯାଇ 
ତା' ପରି ଠାକୁର କାହିଁରେ 
ମନୁଆ ତାଂ ପରି ଠାକୁର ନାହିଁ । 

ଭକ୍ତି ପୂଷ୍ଠାଞ୍ଜଳି ୧୧୭ 


ଏ ଜୀବନ ଚାଲିଯାଉ 


ଡାକୁଛି ଡାକିବି ଡାକି ଚାଲିଥୁବି 
ଶୁଣ କି ନ ଶୁଣ ଡାକ 
ଦେଖୁଛି ଦେଖୁବି ସଦା ଦେଖୁଥବି 
ତୁମର କଳା ଶ୍ରୀମୁଖ 
ଡାକି ଡାକି ଯେବେ ଥକି ମୁଁ ପଡ଼ିବି 
ତଥାପି ଭୁଲିବି ନାହିଁ 
ଆହେ ପଦ୍ଧମୁଖ 
ଲୋଡ଼ା ନାହିଁ କିଛି ଏଠାରୁ ଅଧକ 
ସେହି ମୋ ପରମ ସୁଖ। 
ତୁମ ଚକାଆଖ୍ମ ନୟନେ ନାଚୁଛି 
ଦିଶୁଛି ମୋ କଳାମୁଖ 
ମନ୍ଦ ମନ୍ଦ ହସ ଦେଖୁଲେ ତୁମର 
ଭୁଲିଯାଏ ସବୁ ଦୁଃଖ 
ଅପଲକ ନେତ୍ରେ ଚାହିଁ ରହିଥାଏ 
ନୟନୁ ଲୁ ଝରାଇ 
ଦୁଃଖ କହିବାକୁ ଯେତେ ଭାବିଥଲେ 
କିଛି କହି ନ ପାରଇ 
ପ୍ରଭୁ, ତୁମେ ତ ସବୁ ଜାଣିଛ 
ଅନ୍ତର୍ଯାମୀ ତୁମେ ମନକଥା ମୋର 
ସବୁତ ତୁମେ ବୁଝିଛି 
ପ୍ରଭୁ ଏତିକି କରୁଣା ହେଉ 
ତୁମ ରୂପଧ୍ଯାୟୀ ତୁମ ଗୁଣ ଗାଇ 
ଏ ଜୀବନ ଚାଲିଯାଉ ! 

ଦୁଃଖ ନ ରହିବ ତିଳେ 


ଭିକାରି ହୋଇଛି ତୁମ ସିଂହଦ୍ଵାରେ 

ଦିଅ ପ୍ରଭୁ ମୁଠେ ଭିକ 
ଅନ୍ୟ କିଛି ଭିକ ମାଗୁନାହିଁ ମୁହିଁ 

ମାଗୁଛି କରୁଣା ଟିକ 
କରୁଣାର ଭିକ ମୁଠିଏ ପାଇଲେ 

ସବୁଯିବ ସବୁ ଦୂଃଖ 

ପ୍ରଭୁ, ମାଗୁଛି କରୁଣା ଭିକ । 


ଯେତିକି ପାଇବା ଯୋଗ୍ୟ ବୋଲି ତୁମେ 
ଦେଇଛ ସେତିକି ମୋତେ 

ତା'ଠାରୁ ଅଧକ ପାଇବାକୁ କେବେ 
ଭାବି ନାହିଁ ମୁହିଁ ଚିର 

ସବୁ ତ ଦେଇଛ ଉରି 

କିଛି ଦେଇନାହଁ ବୋଲି ମହାପ୍ରଭୁ 
କହିବି ମୁହିଁ କିପରି 

ତୁମେ ତ ଦେଇଛ ମୁହିଁ ଯେ ପାଉଛି 
ଆଉ କିଛି ମାଗୁନାହିଁ 

ତୁମ ପରି ପ୍ରଭୁ ଥାଉ ଥାଉ ମୁହିଁ 
କାହାକୁ ମାଗିବି ଯାଇ 
କରୁଣା ଟିକିଏ ଦେଲେ 

ଏ ଜୀବନ ମୋର ସାର୍ଥକ ହୋଇବ 
ଦୁଃଖ ନ ରହିବ ତିଳେ | 

~~ 


ଆମକୁ ନ ଯିବ ଭୁଲି 


Le 


ଦୂନିଆର ସବୁ ଦୁଃଖ ଭୁଲିଯାଏ ମୁହିଁ 
ତୁମକୁ ଦର୍ଶନ କଲେ 
ଜୀବନର ସବୁ ପାପ ଧୋଇଯାଏ ମୋର 
ସ୍କାନ କରେ ଯେବେ ତୁମ ନରେନ୍ଦ୍ରର ଜଳେ 
ପ୍ରଭୁ ତୁମ ବଡ଼ଦାଣ୍ଡ ଧୁଳି 
ବୋଳି ହେଲେ ଥରେ ସାରା ଦେହେ ମୋର 
ଆନନ୍ଦ ନ ପାରେ କଳି 
ପ୍ରଭୁ, ସବୁ ଦୁଃଖ ଯାଏ ଭୁଲି । 
ନୀଳଚକ୍ର ପରେ ବାନା ଦେଖୁଦେଲେ 
ଆଖୁ ରହିଯାଏ ଲାଖୁ 
କାମନା ବାସନା ଆଉ ନ ରହଇ 
କଇବଲ୍ୟ ଦେଲେ ଚାଖି 
ଅମ୍ପତ ପରାୟେ ସେ ମହାପ୍ରସାଦ 
ତୁଣ୍ଡରେ ଲାଗିଲେ ଥରେ 
ଟଙ୍କ ତୋରାଣିରୁ ଢୋକେ ପିଇଦେଲେ 
ଭୋକ ଶୋଷ ମୋର ସବୁ ମରିଯାଏ 
ସତେ କି ଅମ୍ପତ ଝରେ | 
ଧନ୍ଯ ମହାପ୍ରଭୁ ଧନ୍ଯ ତୁମ ଲୀଳା 
ଧନ୍ଯ ମହିମା ତୁମରି 
ଧନ୍ୟ କରିଅଛ ଭକତଜନଙ୍କୁ 
ଢାଳି ତୁମ କ୍ୃପାବାରି 
ସଦା ସିଞ୍ଚୟବ କରୁଣାର ଧାରା 
ଆମକୁ ନ ଯିବ ଭୁଲି । 

ମୋତେ ଉଦ୍ଧାର କରିବ 


WG ~~ es — 


ଅଜଣା ରାଇଜ ପଥେ ଚାଲିଛି ମୁଁ ନିତି ନିତି 
ଜାଣେନା କିପରି ସେ ଦେଶ 

କେଉଁଠାରେ ତା'ର ସ୍ଥିତି 
ଜାଣେନା କେବେ ହେବ 

ମୋର ଚାଲିବାର ଶେଷ 
ନିଶ୍ଚୟ ଦିନେ ମୋ ଯାତ୍ରା ହୋଇଯିବ ଶେଷ 
ଲଭିବି ପରମାନନ୍ଦ ମେଣ୍ଟିଯିବ 

ସବୁ ଅବସୋସ 
ଜାଣେନା କେଉଁଠୁ ଆସିଛି ମୁହିଁ 

କେଉଁଠିକି ଯିବି 
ଖାଲି ହାତେ ଆସିଛି ମୁଁ 

ଖାଲି ହାତେ ଯିବି 
କ୍ଷଣଭଙ୍ଗୁର ଏ ଜୀବନ 

ଅଳିକ ସଂସାର 
ମିଛେ କହିହୁଏ ମୁହିଁ ସବୁ ମୋର ମୋର 
କେବଳ ଜାଣିଛି ପ୍ରଭୁ ତୁମେ ହିଁ ମୋହର 
ଧନ ଜନ ଗୋପଲକ୍ଷ୍ମୀ ନୁହଁଇ ସମ୍ପଦ 
କ୍ଷଣିକ ଆନନ୍ଦ ଦେଇ ଆଣନ୍ତି ବିପଦ 
ଯିବେ ନାହିଁ ସଙ୍ଗେ କେହି 

ଯିବି ମୁହିଁ ଏକା 
ତୁମେ କେବଳ ପ୍ରଭୁ ମୋର ବିପଦର ସଖା 

ପ୍ରଭୁ ଦୟା ରଖୁଥବ 
ଜୀବ ଯିବା କାଳେ ମୋତେ 

ଉଦ୍ଧାର କରିବ । 

ସବୁ ତ ତୁମରି ଦାନ 


ଆଉ କି ମାଗିବି ସବୁ ତ ଦେଇଛ 
ଧନ୍ଯ କରିଛ ମୋତେ 
ମନ କଥା ଜାଣି ଅଜାଡ଼ି ଦେଇଛ 
ଲୋଡ଼ା ଥଲା ମୋର ଯେତେ 
ତୁମେ ପରା ମୋର ପ୍ରାଣର ଦେବତା 
ଡାକିଲେ କହୁଛ କଥା 
ଦରଶନ ଥରେ କରି ଦେଲେ ପ୍ରଭୁ 
ଭୁଲି ଯାଏ ସବୁ ବ୍ୟଥା 
ତୁମେ ତ ମଙ୍ଗଳକାମୀ 
ଅନ୍ତରର କଥା ଜାଣି ପାର ବୋଲି 
ବୋଲାଅ ଅନ୍ତର୍ଯାମୀ । 


ମୁଁ ଛାର ଅଧମ ନାହିଁ ମୋ କରମ 
ପୁଜିବାକୁ ମନ ଭରି 
ଏ ଛାର ଜୀବନ ବିତି ଯାଉ ପ୍ରଭୁ 
ତୁମ ଶୁଭ ନାମ ଧରି 
ତୁମ ରୂପ ଧ୍ଯାୟୀ ତୁମ ଗୁଣଗାଇ 
ଏ ଜୀବନ ଚାଲିଯାଉ 
ସୁଖରେ ଦୁଃଖରେ ଜୀବନ ପଥରେ 
ତୁମେ ସାହା ମହାବାହୁ 
ପ୍ରଭୁ, ସବୁତ ତୁମରି ଦାନ 
ଲୋଡ଼ା ନାହିଁ କିଛି ସମର୍ପି ଦେଇଛି 
ତୁମ ପାଦ ତଳେ 
ଧନ ଜନ ପ୍ରାଣ ମନ 
ପ୍ରଭୁ ସବୁ ତ ତୁମରି ଦାନ | 
HH 

ଅନନ୍ୟ ଭକତି 


ଖୋଜୁଥାରେ ମନ ଯେତେ ତୁ ଖୋଜିବୁ 
ଖୋଜୁ ଥା ଜୀବନ ସାରା 

ଅନ୍ତରେ ଭକତି ନଥିଲେ ତୋହର 
କେବେ ସେ ନ ଦେବ ଧରା 

ଭକତିରେ ବନ୍ଧା ଶ୍ରଦ୍ଧା ଡୋରେ ଛନ୍ଦା 
ଭକତି ପାଗଳ ସେହି 

ଯେଠାରେ ଭଜନ ତା ନାମ କୀର୍ଉଁନ 
ସେହିଠାରେ ଥାଏ ରହି | 
ବାଇଆ ମନ 

ଭଜନ ଜଣାଣ ତା ନାମ କୀର୍ରନ 
କରିଲେ ପାଇବୁ ଯାଇ | 


ବେଦ ଅଧ୍ୟୟନ ଜପ ତପ ଧାନ 
ଯେତେ ପୁଣ୍ୟ କର୍ମ କଲେ 
ଗର୍ବ ଅହଂକାର ବାହ୍ୟ ଆଡ଼ମ୍ବର 
କଲେ ନ ପାଇବୁ ତାରେ 
ତା କର୍ମ କରିବୁ ଭକ୍ତିରେ ମଢ଼ିବୁ 
ଆଶକ୍ତିକୁ ତେଜି ଦେଇ 
କାଠାରେ ବଇରୀ ଭାବ ନ ରଖୁବୁ 
ନିଷ୍ଠପଟେ ଥ୍‌ବୁ ରହି । 
ତେବେରେ ବାଇଆ ମନ 
ଅନନ୍ୟ ଭକତି ରଖୁଥିଲେ ମତି 
ପାଇବୁ ତା ଦରଶନ । 

ଦାରୁ ଦେବତା 


ଦାରୁର ଦେବତା କାଳିଆ ଠାକୁର 
କାଠରେ ତା ଦେହ ଗଢ଼ା 

ଅନ୍ୟ ଦେବାଦେବୀ ଧାତୁ ବା ପଥରେ 
ତା ପାଇଁ କାଠଗଡ଼ ଲୋଡ଼ା | 


ଏଥପାଇଁ ପରା ଏ ଜଗତ ସାରା 
ଜାଣେ ତାକୁ ଦାରୁବହ୍ଳ 
ଜୀବନ୍ତ ଠାକୂର ଏସାରା ବିଶ୍ଵର 
ନ ହୁଏ କାହାର ଭ୍ରମ । 


ନିଆରା ଠାକୁର ନିଆରା ତା ନୀତି 
ନିଆରା ତା କାରବାର 

ଖାଇବା ପିଇବା ବସନ ପିନ୍ଧିବା 
ନିଆରା ରୂପ ତାହାର | 


ପାଦ ପାଣି ନାହିଁ ସବୁ ସେ କରଇ 

ଚକା ଚକା ଆଖ ରହିଛି ଅନାଇ 
ଜଗତ ପାନୁଛି ସବୁ ସେ ଦେଖୁଛି 

ପଲକ ତା ପଡ଼େ ନାହିଁ । 

କି ପରି ପୂଜିବି କିସ ଅବା ଦେବି 
ସବୂ ତ ତାହାର ଦାନ 
ଷାଠିଏ ପଉଟି ଯିଏ ଖାଉଅଛି 
ମୁଠେ ଉଖୁଡ଼ାରେ ତୋଷେ ତା ମନ । 


କିଛି ନ ଭାବିବୁ ଦୟା ରଖୁଥବୁ 

ତୁ ପରା ମୋହାର କଳା ଠାକୁର 

ମନ ପ୍ରାଣ ସବୁ ସମର୍ପି ଦେଇଛି 

ନ କରିବୁ ମୋତେ କେବେ ତୁ ପର 
ମୋର କଳାଠାକୁର । 

ହରିନାମ ମହାମନ୍ତ୍ର 


ମନରେ, 


ମନ, 


ମନ, 


ଅଳିକ ସଂସାରେ ଘୂରି 
ଦିନ ତୋ ଯାଉଛି ସରି 
ଦିନେ ହେଲେ ନ ଭଜିଲୁ 
ହରେ କୃଷ୍ଣ ରାମହରି 


ଗଲା ଦିନ ନ ଆସିବ 

ବୃଥାରେ ଗଲାଟି ସରି | ମନ.... 
ଦୁଃଖରେ ଅର୍ଚଚିଲୁ ଧନ 

ଯଶ ମାନ ସନମାନ 

ସଙ୍ଗରେ ନ ଯିବେ କେହି 
ପଛରେ ଯିବେ ସେ ରହି 


ଧରମ କରିବୁ ଯେବେ 
ମୁକତି ଲଭିବୁ ତେବେ 
କଳି ଯୁଗେ ହରିନାମ 
ଭଜୁଥାରେ ମନଭରି 
ହରେ କୃଷ୍ଣ ହରେ କୃଷ୍ଣ 

କୃଷ୍ଣ କୃଷ୍ଣ ହରି ହରି 
ହରେ ରାମ ହରେ ରାମ 

ରାମ ରାମ ହରିହରି ! 

ତୁମ ବିନା କେହି ନାହିଁ 


ଜୀବନ ସାଗରେ ଅଥଳ ଜଳରେ 
ନଉକା ମୋ ଯାଏ ଭାସି 
କାତ ପାଉନାହିଁ ଆହୁଲା ତ ନାହିଁ 
ମରଣ ଡାକୁଛି ହସି 
ପ୍ରଭୁ କାତରେ ଡାକୃଛି ମୁହିଁ 
ପାରିକର ମୋତେ ଏ ଭଳ ସାଗରୁ 
ତୁମ ବିନା କେହି ନାହିଁ । 


ଦିନୁ ଦିନ ଆୟୁଷ ମୋ ଯାଉଅଛି ସରି 

କାଳ ବସି ରହି ମୋତେ ଡାକେ ହାତ ସାରି 
ସେ ତ ନିଶ୍ଚୟ ଆସିବ 

କାଳ ଫାଶେ ବାନ୍ଧି ମୋତେ ନିଶ୍କେ ନେଇଯିବ 
ପ୍ରଭୁ ତୁମ ନାମ ଧରି 

ଏ ଭବ ସାଗରୁ ମୁହିଁ ହୋଇଯିବି ପାରି | 


ତୁମ ବିନ୍ଧ ଏ ଜଗତେ ନାହିଁ କେହି ସାହା 
ତରିବାକୁ ଏ ସାଗରୁ ତୁମ ନାମ ନାଆ 
ହରିହରି ଭଜି ପ୍ରଭୁ ଯାଉ ଏ ଜୀବନ 
ଏ ଜୀବନ ତୁମ ପଦେ 

କଲି ସମର୍ପଣ । 

ଭକ୍ତି ପୁଷ୍ପାଞ୍ଜଳି ୧୨୭ 


କୋଟି ପୁଣ୍ୟ ଫଳ ମିଳେ 


ବଡ଼ ଆଶା ଧରି ଆସିଥୁଲି ପ୍ରଭୁ 
ତୁମ ଦରଶନ ପାଇଁ 
ସିଂହଦ୍ଵାର ଆଗେ ଭକତଙ୍କ ଭିଡ଼ 
ଚକିତେ ରହିଛି ଚାହିଁ 
ଠେଲାପେଲା ହୋଇ ଭକତେ ଚାଲନ୍ତି 
ଜୟ ଜଗନ୍ନାଥ କହି 
କି ଆନନ୍ଦେ ସର୍ବେ ମାଡ଼ି ଚାଲିଛନ୍ତି 
ଦୂଇ ହାତ ଟେକି ଦେଇ । 
ପ୍ରଭୁ ଏହି କି ଲୀଳା ତୁମର 
ସେଥିପାଇଁ ପରା ବୋଲାଉଛ ତୁମେ 
ଠାକୁର ସାରା ବିଶ୍ଵର | 


ଗୀତା କହୁଛନ୍ତି ସବୁରି ହୃଦୟେ 
ରହିଅଛି ତୁମେ ପୁରି 
ତେବେ କିଆଁ କହ ଏ ପାଗଳା ମନ 
ଖୋଜୁ ଅଛି ପୁରିଘୂରି 
ରତନ ବେଦୀରେ ଦରଶନ କଲେ 
କୋଟି ପୁଣ୍ୟ ଫଳ ମିଳେ 
ସେଥପାଇଁ ପରା ତୁମ ପୁଣ୍ୟ ଧାମେ 
ଆସୁଛନ୍ତି ଦଳେଦଳେ 
ପ୍ରଭୁ ତୁମେ ତ ମଙ୍ଗଳ ମୟ 
ସବୁତ ଦେଖୁଛ ସବୁ ତ ଜାଣୁଛ 
ଦୂର କର ଭବ ଭୟ | 

ଭଲ୍ତି ପୁଷ୍ଠାଞ୍ଜଳି 


ଲୀଳାମୟ ହେ 


ଲୀଳାମୟ ହେ 
ଏହି କି ଲୀଳା ତୁମର 
ଏ ସାରା ସଂସାର ତୁମ ଖେଳ ଘର 
ସେ ଖେଳ ବୁଝିବା ପାଇଁ 
ଶକତି ନାହିଁ କାହାର 
ଲୀଳାମୟ ହେ..... 


ଯୁଗେ ଯୁଗେ ତୁମେ ଅବତରୀ ଆସ 
ଜଗତ ମଙ୍ଗଳ ପାଇଁ 

ଦୁଷ୍ଟ ବିନାଶିଛ ସନ୍ମଙ୍କୁ ପାଳିଛ 
ତା'ର ପଟାନ୍ତର ନାହିଁ 

ଧନ୍ଯ ହେ କରୁଣା କର 

ଦୀନଜନେ ସଦା ଦୟା ରଖୁଥାଅ 
ଜଗତ ଉଦ୍ଧାର କର 
ଲୀଳାମୟ ହେ..... 


ନାହିଁ ମୋ ଶକତି ବୁଝିବି କେମିତି 
ତୁମ ଲୀଳା ମହାବାହୁ 

ମୁଁ ଛାର ମଣିଷ ନାହିଁ ମୋ ଆୟୂଷ 
ସେ ଲୀଳା ବୁଝିବି କାହୁଁ 

ପ୍ରଭୁ ତୁମେ ତ ଦୟା ସାଗର 

ଏ ଲୀଳା ତୁମର ଦେବେ ଅଗୋଚର 

କି ବୁଝିବି ହୋଇ ମୁଁ ମାନବ ଛାର 
ତୁମର ଲୀଳା ଅପାର 
ଲୀଳାମୟ ହେ.... | 


। ¦ 

ଉଦ୍ଧରିବେ ଜଗଜନ 


କାଠର ମୂରତି ନ ଭାବରେ ତାକୁ 
ସେହିତ ଜଗତ ପତି 

ସର୍ବ ଦେବଦେବୀ ଯାହାକୁ ଚିନ୍ତନ୍ତି 
ଧ୍ୟାନରତ ମୁନୀ ରଖି ଯତି । 


ସେ ଯେ ଦାରୁବ୍ରହ୍ମ ଜଗତ ଠାକୂର 
ସର୍ବ ବେଦାନ୍ତର ସାର 

ଭକତ ଜନଙ୍କ କଳ୍ପବୃକ୍ଷ ସେ ଯେ 
ଭବ ଜଳୁ କରେ ପାର ! 


ଯୋଗୀ ଜନଙ୍କର ହଂସତତ୍ତ୍ବ ସେହି 
ବଇଶଷ୍ପବ ଗିରିପତି 

ଶିବ ଭକ୍ତ ତାଙ୍କୁ ଭୈରବ ରୂପରେ 
ସଦା ଧ୍ୟାନ କରୁଥାନ୍ତି । 


ଶାକ୍ତମାନଙ୍କର ଶକ୍ତି ତତ୍ତ୍ବ ସେହି 
ସର୍ବ ଶକ୍ତିର ଆଧାର 

ବୌଦ୍ଧମାନଙ୍କର ବୁଦ୍ଧ ରୂପ ଧରେ 
ଜୈନ ସିଦ୍ଧାନ୍ତ ସାର | 


ସର୍ବ ଦେବଦେବୀ ତାହାଠାରେ ଠୁଳ 
ନ ମଣ ତାହାକୁ ଆନ 

କଳିର କଳୁଷ ହରି ସେହି ପରା 
ଉଦ୍ଧରିବେ ଜଗଜନ | 


୧୨୯ 

୧୩୦ 


ଭକ୍ତି ପୁଷ୍ଠାଞ୍ଜଟି - 


ମୁକ୍ତ କର ମୁକ୍ତ କର 


ଜୀବନଟା ସାରା ପୁୂଜିଛି ତୁମକୁ 
ଭକତି ସୁମନ ଦେଇ 
ଅଜାଚିତେ ସବୁ ଦେଇଅଛ ପ୍ରଭୁ 
ଆଉ କିଛି ଲୋଡ଼ା ନାହିଁ। 
ଏତିକି କରୁଣା କର 
ଜଂଜାଳମୟ ଜୀବନରୁ ମୋତେ 
ମୁକ୍ତ କର ମୁକ୍ତ କର | 


ଜାଣେ ନାହିଁ କିଛି ପୂଜା ବିଧ ପ୍ରଭୁ 
କରିଛି ବହୁତ ତୁଟି 

ଭୁଲଥୁଲେ ପ୍ରଭୁ କ୍ଷମାର ମୋତେ 
ପକାଇ କରୁଣା ଦୃଷ୍ଟି 
ଜାଣେନା ଆରତି ନୀତି 

କେବଳ ଜାଣିଛି ତୁମକୁ ପୂଜିଲେ 
ମିଳଇ ମନରେ ଶନ୍ତି । 


ସେ ଶାନ୍ତି କି{୍ଷାଇ ଛଡ଼ାଇ ନେଲ ହେ 
ଦେଇଥୁ୍‌ଲ ମୋତେ ଯାହା 
ଆଖୁରୁ ମୋହ ଝରୁଅଛି ଲୁହ 
କେହି ନ କହନ୍ତି ଆହା 
ଆଉ କିଛି ଲୋଡ଼ା ନାହିଁ 
ବଞ୍ଚବାର ଆଶା ତୁଟି ମୋ ଯାଇଛି 


ନେଇଯାଅ ମୋତେ ତୁମରି ପାଖକୁ 
ଦୟାବହି ଦୟା ବହି 


ଆଉ କିଛି ଲୋଡ଼ା ନାହିଁ । 


| 

ଭନ୍ତି ପୁଷ୍ଠାଞ୍ଜଳି ୧୩୧ 


ନିରାଶ କରିବୂ ନାହିଁ 


କହରେ କାଳିଆ 

ଦେବୁକି ନ ଦେବୁ ଦରଶନ ମୋତେ 

ଆଡ଼ପ ମଣ୍ଡପେ ଥରେ 

ବହୁ ଆଶାଧରି ରହିଛି ଅନାଇ 
ଦେଖୁବାକୁ ମନ ଝୁରେ । 


ବରଷକ ସାରା ରତନ ବେଦୀରେ 
ଦରଶନ କଲେ ଯେଉଁ ପୁଣ୍ୟଫଳ ମିଳେ 
ଆଡ଼ପ ମଣ୍ଡପେ ଦିନେ ଦେଖୁଦେଲେ 
ତା ଠାରୁ ଅଧ୍ବକ ମିଳେ । 
ତୋ ଡୋରି ଲାଗିଲେ ଚାଲିଯିବି ସିନା 
ନ ହେଲେ କିପରି ଯିବି 
ରଖୁଛି ଭରସା କରିଛି ମୁଁ ଆଶା 
ତୋ କୃପା ନିଶ୍ଚେ ପାଇବି । 


ଶୟନେ ସପନେ ଅବା ଜାଗରଣେ 
ଝୁରୁଛି ମୁଁ ସଦା ତତେ 

ତୋ କୃପା କଣିକା ବରଷି ଦେବୁରେ 
ଟାଣି ନେବୁ ନିଶ୍ଚେ ମୋତେ | 

୧୩୨ ଭକ୍ତି ପୁଷ୍ପାଞ୍ଜଳି 


ଦର୍ଶନ ଲଭିବି ଅବଢ଼ା ପାଇବି 
ଆତ୍ସା ମୋ ତୃପ୍ତ ହୋଇବ 
କୈବଲ୍ଯ କଣିକା ତୁଣ୍ଡରେ ଲାଗିବ 
ଜୀବନ ଧନ୍ଯ ହୋଇବ । 
କାଳିଆରେ 
ବ୍ୟାକୂଳେ ରହିଛି ଚାହିଁ 
ମନକଥା ମୋର ସବୁ ଜଣାଇଲି 
ନିରାଶ କରିବୁ ନାହିଁ । 


[ମୁଁ ପ୍ରତିବର୍ଷ ଆଡ଼ପ ମଣ୍ଡପରେ ମହାପ୍ରଭୁ ଚତୁର୍ା ମୂରତିଙ୍କୁ ଦର୍ଶନ 
କରେ | ଦୂଇବର୍ଷ ମହାମାରୀ ନ ଯାଇ ସେଥୁରୁ ବଞ୍ଚତ ଥୁଲି | ଏ ବର୍ଷ 
ଦର୍ଶନ ପାଇଁ ପ୍ରବଳ ଉତ୍କଣ୍ଠା ଜାତ ହେଲା । ହେଲେ ବାର୍ଵକ୍ଯ ଯୋଗୁଁ 
ପ୍ରବଳ ଭିଡ଼ ଓ ଲମ୍ବାଧାଡ଼ିରେ ଠିଆ ହୋଇ ଯିବାକୁ ଅକ୍ଷମ ଯୋଗୁଁ 
ବ୍ୟାକୁଳରେ ମହାପ୍ରଭୁଙ୍କୁ ଜଣାଇଲି |! କିପରି ବାଧାବିଘ୍ଧରେ କାଳିଆ 


ମୋତେ ଦର୍ଶନ କରାଇଲା ପଢ଼ନ୍ତୁ ପରବର୍ଭୀ କବିତାରେ । ଶୁଣନ୍ତୁ କପରି 
ସେ ଡାକ ଶୁଣିଲା !]} 

ଭର୍ତି ପୁଷ୍ଠାଞ୍ଜଳି ୧୩୩ 


ଦୟାବନ୍ତ ଠାକୁର 
କେଡ଼େ ଦୟାବନ୍ତ ପ୍ରଭୁ ହେ 

ଦେବ ଜଗତ ନାଥ 
ତୁମରି ଚରଣ କମଳେ ସଦା 

ନୂଆଁଏ ମାଥ | 
ଆକୁଳେ ଡାକିଲି ତୁମକୁ 

ପ୍ରଭୁ ଲଗାଅ ଡୋରି 
ଟାଣିନିଅ ତୂମ ଧାମକୁ 

ଆଉ ନ କରି ଡେରି 
ଆଡ଼ପ ମଣ୍ଡପେ ଦେଖୁବି 

ତୁମ ଚାରି ମୂରତି 
ଚର୍ମ ଚକ୍ଷୁ ହେବ ପବିତ୍ର 

ଲଭିବି ମୁଁ ମୁକତି 
ସବୁ ଯୋଗ ତୁମେ କରିଲ 

ତେଜି ସକଳ ମାୟା 
ଧନ୍ଯ ଧନ୍ଯ ମହା ପ୍ରଭୁ ହେ 

ଧନ୍ୟ ତୁମରି ଦୟା 


ଆଡ଼ପ ମଣ୍ଡପେ ଦେଖୁଲି 

ତୁମ ଦିବ୍ୟ ମୂରତି 
ଆଡ଼ପ ଅବଢ଼ା ପାଇଲି 

ଆତ୍ସା ହୋଇଲା ଶାନ୍ତି । 
ଦୟା ରଖୁଥବ ପ୍ରଭୁ ହେ 

ଜଗତର ଠାକୁର 
ଚରଣ ଆଶ୍ମିତ ତୁମର 

ନ କରିବ ହେ ପର | 

୧୩୪ ଉଚ୍ତି ପୁଷ୍ାଞ୍ଜଳି 


ଘେନ ମୋର ନମସ୍କାର 


ଥରେ ଦେଖୁଦେଲେ ତୋ କଳା ବଦନ 
ଆଖୁ ରହି ଯାଏ ଲାଖ 
ଅନ୍ତର ଭାବନା ଭୁଲିଯାଏ ସବୁ 
ତୋ ଚକା ନୟନ ଦେଖୁ 
ପ୍ରଭୁ କହ କି କୁହୁକ ଜାଣୁ 
ସାର ସଂସାରର ଭକତ ଜନଙ୍କୁ 
ତୋର ନିକଟକୁ ଟାଣୁ । 


ଲୁହାକୁ ଚୁମ୍ବକ ଟାଣିଲା ପରାୟେ 
ସମସ୍ତେ ଆସନ୍ତି ଧାଇଁ 

ତୋର ଦରଶନ ପାଇଲା ମାତ୍ରକେ 
ଦୂଇ ହାତ ଟେକି ଦେଇ 

ନାଚନ୍ତି ସରବେ ଆନନ୍ଦ ବିଭୋରେ 
ଜୟ ଜଗନ୍ନାଥ କହି | 


ପ୍ରଭ ଏହିକି ମହିମା ତୋର 
ଭକ୍ତି ଭରା ମୋର ଅନ୍ତରେ ଡାକୁଛି 
ଘେନ ମୋର ନମସ୍କାର । 

ଭକ୍ତି ପୁଷ୍ପାଞ୍ଜଳି 


ଧର୍ମର ଜୟ ହେଉ 


ଯୁଗେଯୁଗେ ତୁମେ ଅବତରୀ ଅଛ 
ଦୟାମୟ ଭଗବାନ 

ଦୁଷ୍ଟ ବିନାଶିଛ ସନ୍ମଙ୍କ ପାଳିଛ 
ତୁମେ ସତ୍ୟ ସନାତନ | 


କ୍ଷୀରାର୍ଣଣବଶାୟୀ ଆହେ ଭାବଗ୍ରାହୀ 
ଭାବକୁ ନିକଟ ତୁମେ 

ମରଦେହ ବହି ଅବତରୀ ଅଛ 
ପବିତ୍ର ଭାରତ ଭୁମେ । 


ସତ୍ଯ ତ୍ରେତୟା ଦ୍ଵାପର କଳିରେ 
ଭିନ୍ନ ଭିନ୍ନ ରୂପ ଧରି 
ଲୀନ ହୋଇଅଛ ପରମାତ୍ସାଠାରେ 
ନିଜ ଅଭିନୟ ସାରି । 


ସତ୍ୟରେ ବାମନ ତ୍ରେତାରେ ଶ୍ରୀରାମ 
ଦ୍ଵାପରେ ଶ୍ରୀକୃଷ୍ଣ ହୋଇ 

ରହି ଯାଇଅଛ କଳି ଯୁଗେ ତୁମେ 
ଦାରୁବ୍ରହ୍ମ ରୂପ ବହି । 


ନୀଳାଚଳେ ରହି ଦାରୁରୂପ ବହି 
କରୁଅଛ ଲୀଳା ଖେଳା 

ତୁମେ ହେ ଅରୂପ ତୁମେ ସରୂପ 
ହସ ତୁମ ସୁଧା ବୋଳା | 


୧୩୫ 

୧୩୬ ` ଭଲ୍ତି ପୁଷ୍ଠାଞ୍ଜଳି: ! 


କଳି ଯୁଗେ ତୁମେ କଳକୀ ଅବତାର 
ଏହି କି ହେ ମହାବାହୁ 
କଳିର କଳୁଷ କରିଦିଅ ଶେଷ 
ସଦା ତୂମ ଜୟ ହେଉ 
ନୀଳାଚଳ ବାସୀ ପ୍ରଭୁ ବ୍ରହ୍ମରାଶି 
ତୁମରି ଆଶିଷେ 
ଧର୍ମର ଜୟ ହେଉ । 

- ଭର୍ତି ପୁଷ୍ାଞ୍ଜଳି: 


୧୩୭ 


Oo 


ଏ କଥା ନ ଯିବ ଭଲି 


ow 


କ୍ଲାନ୍ତ ଜୀବନ କ୍ଲାନ୍ତ ମୋ ମନ 
କ୍ଲାନ୍ତ ଜୀବନ ପକ୍ଷୀ 

ଜୀବନ ଯୁଦ୍ଧେ ଲଢ଼ି ଲଢ଼ି ପ୍ରଭୁ 
ପାଦ ମୋ ଗଲାଣି ଥକି 

ପ୍ରଭୁ ତୁମ ଶୁଭନାମ ଧରି 

ସବୁ ଦୁଃଖ କଷ୍ଟ ଯେତେ ନିର୍ଯାତନା 
ଆନନ୍ଦେ ନେଇଛି ବରି | 


ନାହିଁ ମୋ କାମନା ନାହିଁ ମୋ ବାସନା 
ନ ବାଂଛଇ କିଛି ଆନ 
ଯାହା ମୁଁ ପାଇଛି ସନ୍ତୋଷେ ରହିଛି 
ସବୁ ତ ତୁମରି ଦାନ 
ପ୍ରଭୁ ଆଉ କିଛି ମାଗୁ ନାହିଁ 
ତୁମରି ଭଜନ ନାମ ସଂକୀର୍ନ 
ଛଡ଼ା କିଛି ଜାଣି ନାହିଁ । 
ପ୍ରଭୁ ଶେଷରେ ଏତିକି ଅଳି 
ଜୀବନ ଯିବାକାଳେ ଦରଶନ ଦେବ 
ଏ କଥା ନ ଯିବ ଭୁଲି | 

୧୩୮ 


କୃପାସିନ୍ଧୁ 


ଦିଅ ଦରଶନ ପ୍ରଭୁ ପ୍ରାଣବଂଧୁ 

କୃପାସିନ୍ଧୁ 
ଟିକିଏ ଦର୍ଶନ ତୁମ ଟିକିଏ କରୁଣା 

ଦେଲେ ହେବନାହିଁ ତୁମ ଭଣ୍ଡାରରୁ ଉଣା 
ପୂର୍ବ ମହୋଦଧୂ କୂଳେ ବସିଛ ନୀଳ ଶଇଳେ 
ବିତରୁଛ ପରା ତୁମ କୃପା ବିନ୍ଦୁ 

କୃପାସିନ୍ଧୁ | 


ତୁମ ଦରଶନ ପାଇଁ ଭକତ ପାଗଳ 

ଭକତର ବନ୍ଧୁ ତୁମେ ଭକତ ବସ୍ଥଳ 

ଶୟନେ ସପନେ ଅବା କିବା ଜାଗରଣେ 

ତୁମ କଥା ଭାବୁଛି ମୁଁ ସଦା ମନେମନେ 

ଦିଅ ଦରଶନ ପ୍ରଭୁ ଆହେ ଭକ୍ତ ବନ୍ଧୁ 
କୃପାସିନ୍ଧୁ । 


ତୁମ ଦରଶନ ନାମ ମୁକତି ପସରା 

ନାମ ଗାଇ ନାଚୁଛନ୍ତି ହୋଇ ଆତ୍ୃହରା 

ଜୟ ଜଗନ୍ନାଥ କହି ଦୂଇ ହାତ ଟେକି ଦେଇ 

ନାଚନ୍ତି ଆନନ୍ଦେ ସର୍ବେ ଭକ୍ତି ଭାବ ବହି 

ତୁମ ବିନା ନାହିଁ କେହି ସାହା ଭକ୍ତ ବନ୍ଧୁ 
କୃପାସିନ୍ଧୁ । 

ଉ୍ତି ପୁଷ୍ଠାଞ୍ଜଳି ୧୩୯ 


ମଧୁର ଭାବ ନ ଜାଣଇ ନାହିଁ ଗୋପୀ ଭାବ 

ଭକତି ଭାବେ ସମର୍ପି ଦେଇଅଛି ସର୍ବ 

ଭାବକୁ ନିକଟ ତୁମେ ଅଭାବକୁ ଦୂର 

ତୁମ ନାମ ଧରି ହେବି ଭବସିନ୍ଧୁ ପାର 

ଦୀନ ଜନେ ଦୟାକର ଆହେ ଦୀନବନ୍ଧୁ 
କୃପାସିନ୍ଧୁ | 


Digitized by PPRACHIN, SOA 


୧୪୦ 


ଭଚ୍ତି ପୁଷ୍ଠାଞ୍ଜଳି 


ସବୁ ଦୁଃଖ ଦିଅ ନାଶି ହେ 


ଆସ ଆସ ମୋର ପ୍ରାଣର ଦେବତା 
ଆସ ମୋ ସପନେ ଭାସି ହେ 
ସଜାଇ ରଖୁଛି ହୃଦ ସିଂହସନ 
ବସ ଦୟା ପରକାଶି ହେ 
ଆସ ଆସ..... 
ନୀଳ କନ୍ଦରରେ ରତନ ବେଦୀରେ 
ଭାଇ ଭଗ୍ନୀ ସହ ଆନନ୍ଦେ ରହିଛ ବସି ହେ 
ନୀଳଚକ୍ର ପରେ ପତିତ ପାବନ 
ଭକତଙ୍କୁ ଡାକେ ହସି ହେ ... ଆସ ଆସ... 
କେତେ ଦୂରେ ତୁମେ କେତେ ଦୂରେ ମୁହିଁ 
ଭିନ୍ନାଭିନ୍ନ କିଛି ମୁହିଁ ଜାଣେ ନାହିଁ 
ସଦା ସରବଦା କେବଳ ଭାବୁଛି 
ପାଶେ ମୋର ଅଛ ବସି ହେ... ଆସ ଆସ... 
ତୁମେ ପରା ପ୍ରଭୁ ଅଟ ଆଦିମୂଳ 
ସର୍ବ ଦେବଦେବୀ ତୁମଠାରେ ଠୁଳ 
ତେବେ କହ କିଆଁ କାହାକୁ ଡାକିବି 
ତୁମେ ଥାଉଁ ବ୍ରହ୍ମରାଶି ହେ. ଆସ ଆସ.... 
ଜାଣେନା ବନ୍ଦନା ପୂଜା ଅରଚନା 
ଜାଣିଛି କେବଳ ତୁମେ ମୋର ସିନା 
କା' ଆଗେ କହିବି ମରମ ବେଦନା 
ସବୁ ଦୁଃଖ ଦିଅ ନାଶି ହେ... 
ଆସ ଆସ ମୋର.... 

କ୍ଷମାକର 


ପତିତ ପାବନ ପ୍ରଭୁ ତୁମେ ଭଗବାନ 

ଜଗଜନ ହୀତକାରୀ ହେ ବିଶ୍ଵ ଜୀବନ 
ପ୍ରଭୁ, ତୁମେ ଦୟାମୟ 

ତୁମରି କୃପାରେ ହେଉ ଦୂର ଭବଭୟ 
ପ୍ରଭୁ, ତୁମେ.... 


ସକଳ ଘଟରେ ତୁମେ ରହିଅଛ ପୂରି 

ସକଳ ଜୀବରେ ତୁମେ ଦିଅ ପ୍ରାଣଭରି 
ପ୍ରଭୁ, ତୁମେ ବ୍ରହ୍ମରାଶି 

କଳିର କଳୁଷ ତୁମେ ଦିଅ ପ୍ରଭୁ ନାଶି 
ପ୍ରଭୁ, ତୁମେ.... 


ବେଦ ଭାଗବତ ଆଦି ସକଳ ପୁରାଣ 
ସଭିଏଁ କରନ୍ତି ଦେବ ତୁମ ଗୁଣଗାନ 

ତୁମେ, ସର୍ବବେଦ ସାର 
ତୁମ ବିନା ଏ ଜଗତ ଅଳିକ ଅସାର 


କାମନା ବାସନା ପ୍ରଭୁ କରିଦିଅ ନାଶ 

ପଦ୍ଧପାଦତଳେ ତୁମ ରହୁ ମୋର ଆଶ 
ତୁଟିଯାଉ ମୋ କାମନା 

ଦେଖାଅ ହେ ମୁକ୍ତିପଥ ଏହି ମୋ ବାସନା 

୧୪୨ । ଭକ୍ତି ପୂଷ୍ଠାଞ୍ଜଳିଂ. 


ଅଳିକ ସଂସାରେ ରହି ଆତ ସଵଖ ପାଇଁ 

ଦିନେ ହେଲେ ତୁମ ନାମ ମୁହିଁ ଭଜି ନାହିଁ 
ପ୍ରଭୁ କ୍ଷମାକର ଦୋଷ 

କ୍ଷମା ଗୁଣେ କ୍ଷମା କର ଆହେ ଜଗଦୀଶ 
ପ୍ରଭୁ, କ୍ଷମାକର... 

ଜୀବନର ସତ୍ୟ 


— —~ 


ଲିଭି ଲିଭି ଆସେ ଜୀବନ ପ୍ରଦୀପ 

ସରି ସରି ଆସେ ସଂସାର ଖେଳ 
ଜୀବନଟା ସାରା ଅଯଥାରେ ଗଲା 

ବୃଥାରେ ମୋହର ବୂଡ଼ିଲା ବେଳ 
ପ୍ରଭୁ ଦିନେ ନେଇ ନାହିଁ ତୁମରି ନାମ 
ତର କାହିଁ ପ୍ରଭୁ ଭଜିବି ତୁମକୁ 

ସରୁନି ମୋହର ସଂସାର କାମ | 
ମର ଦେହ ମୋର ମାଟିରେ ମିଶିବ 

ଶେଷରେ ମୋହର ଜଳିବ ଜୁଇ 
ଦୂଇଦିନ ପାଇଁ କାନ୍ଦିବେ ସକଳେ 

ସଙ୍ଗରେ ମୋହର ନ ଯିବେ କେହି 
ପ୍ରଭୁ ତୁମ ନାମ ଧରି ଯିବି ମୁଁ ଚାଲି 

ଦରଶନ ଦେବ ଜୀବ ଯିବାକାଳେ 
ଏତିକି ଶ୍ରୀପଦେ କରୁଛି ଅଳି । 
ଆଉ କିଛି ମୁହିଁ ମାଗୁନି ପ୍ରଭୁହେ 

ସବୁତ ଦେଇଛ ମାଗିଛି ଯାହା 
ବିପଦେ ଆପଦେ ତାକି ଦେଲେ ପ୍ରଭୁ 

ଜୀବନେ ମୋହର ହୋଇଛ ସାହା 

ତୁମ ପରା ପ୍ରଭୁ ପାଇବି କାହିଁ 
ଅନ୍ତିମ କାଳରେ ଚାଲିଯିବି ମୁହିଁ 

ଜୟ ଜଗନ୍ନାଥ ନାମଟି କହି । 

' ଭଲ୍ତି ପୁଷ୍ଠାଞଜଳ୍ି 


୧୪୪ 


ଶେଷ ଜଣାଣ 


ଆଉ କିଛି ଲେଖୁ ପାରିବି ନାହିଁ ମୁଁ 
ଏହି ମୋ ଶେଷ ଜଣାଣ 

ତୁମ ପାଦ ତଳେ ସମର୍ପି ଦେଇଛି 
ଦେହ ଧନ ପ୍ରାଣମନ 

ପ୍ରଭୁ ଯାହା ଇଚ୍ଛା ତାହା କର 

ଜୀବ ଥିବା ଯାଏ ତୁମ ରୂପ ଧ୍ଯାୟୀ 

ତୁମ ଗୁଣ ଗାଇ 

ଯାଉ ଏ ଜୀବନ ଛାର । 

ସୁଖ ଦୁଃଖଭରା ଏହି 
ଦୁନିଆରେ ରହି 5 
- oo 


ତୁମେ ସୁଧାମୟ 
ତୁମ ନାମ ଭଜି ଭଜି 
ତୁଟୁ ଭବଭୟ । 


-ବୁଃଖ ଦିଅ 


PiGNzedO PPRACHINSS 


ଭଜ୍‌ + ଲ୍ତିନ୍‌= ଭକ୍ତି । ଭଜନରୁ ଭକ୍ତିର ଉତୂରି। ଭଜନର ସ୍ବରୁପ ଭାବ ଓ ଭାବର 
ଉତ୍ସ ପ୍ରେମ । ସୁତରାଂ ଚିଳକ; ଚନ୍ଦନ, ମାଳା ଓ ଜଟୀଜୁଟ ଯେତେ ଯାହା ଘେନିଲେ ବି ଯଦି 
ପ୍ରେମ ନଥାଏ ତେବେ ହୃଦୟରେ ଭକ୍ତି ଭାବ ଉଦ୍ବେକ ହେବନାହିଁ । ପ୍ରେମରେ ଛଳନା 
ନଥାଏ , ପ୍ରତାରଣା ନଥାଏ, ଅହଂକାର ନଥାଏ | ଥାଏ କରଁବ୍ୟ ନିଷ୍ଠାଃ ସେବା ଓ 
ସତ୍କର୍ମ | ଆଜୀବନ ସତ୍‌ ଚିନ୍ତନ ଓ ସଚ୍‌ କର୍ମରେ ବତୀ ବୃଚପଷୁରୁଷ କବି ପ୍ରଫୁଲ୍ଲ କୁମାର 
ଶତପଥୀଙ୍କ ହୃଦୟ ଅନାବିଳ ଭର୍ତରସରେ ସିକ୍ତ । ତଦୀୟ ଶୁଦ୍ଭାବରୁ ଉତ୍ତଚ 
ଏକଶତ଼-ପାଞ୍ଚ ଗ୍ରୋଟି ଭଲ୍ତଗୀଚର ସୁଗନ୍ଧିତ ପୁଷ୍ଠ ଯୀହା କବିଙ୍କ କୃଚାଞ୍ଜଳି ପଟରେ 
ନୈବେଦ୍ୟ ହୋଇଛି ପରମ ପୁରୁଷ ଜଗଦ୍ଗୁରୁ ଏବଂ ପ୍ରୁଷୋରତ୍ତମ ଶ୍ରୀଜଗନ୍ନାଥଙ୍କ ଅମିୟ 
ସବଦଯୁଗଳ ରେ 
“ଭୁଲ୍ତି ପ୍ରଷ୍ଠାଞ୍ଜଳ” ଭକ୍ତିଗୀତର ଏକ ସୀ୍ଥକ ସଂକଳନ । ଆଶା ଓ ବିଶ୍ବାସ, 
ଗୁରୁଷ୍େମୀ ଓ ବିଭୁଷେମୀ ପାଠକ ଗାଠିକାଙ୍ୁ ଏହା ଆମ୍ଭୀନନ୍ଦ ପ୍ରଦାନ କରିବ | 
= ପ୍ରକାଶକ 

